



# عرش الْبَحْرِ كاساير

## پائیوں لے خوش نصیب

از قلم

تفضیل الحکم ضیغم



297، 28  
ض 5218 ع  
92076

مکتبہ قدوس

[Marfat.com](http://Marfat.com)

شہرِ اسلامیہ

بلطفِ خداوند

M\* Saifraz Noon

از قلم:

تفضلیاً لخواصیم

مکتبہ قدوسیہ

## خوبصورت اور معیاری مطبوعات

کتب خود

گی

شروع اخراج

کے لیے

کوشش

۱۹۷۹۵۰

ص ۵۸۱۲

۹۲۰۴

اس کتاب کے  
جملہ حقوق اشاعت محفوظ ہیں

اشاعت — 2009

الفتحام طباعت

ابوبکر قزوینی

قدسیہ اسلامک پرنس

Out Fal Road  
Ph:042-7146761

[www.quddusia.com](http://www.quddusia.com) Email: qadusia@brain.net.pk

مکتبہ قزوینی

رحمان مارکیٹ @ غزنی سڑک @ اردو بازار @ لاہور پاکستان  
Ph:042-7230585-7351124

## فہرست

۶.....	پیش لفظ	●
۷.....	انتساب	●
۸.....	عرش کیا ہے؟	●
۸.....	① عرش کا عظیم ہونا.....	●
۸.....	② عرش کا کریم (عزت والا) ہونا.....	●
۹.....	③ عرش کا مجید (بزرگ والا) .....	●
۹.....	پہلے اللہ تعالیٰ کا عرش پانی پر تھا.....	●
۱۰.....	اللہ تعالیٰ کا عرش جنت کے اوپر ہے.....	●
۱۱.....	عرشِ الٰہی کے پائے.....	●
۱۲.....	عرش کا حرکت کرنا.....	●
۱۲.....	لوح محفوظ عرش پر ہے.....	●
۱۳.....	عرش کو فرشتے اٹھائے ہوئے ہیں.....	●
۱۳.....	(۱) قیامت کے دن اللہ کا عرش میدانِ محشر میں ہوگا.....	●
۱۵.....	عرش کے باری میں متکلمین کی رائے.....	●
۱۵.....	کیا عرش سے مراد بادشاہت ہے؟.....	●
۱۶.....	کیا عرش اور کرسی ایک ہی چیز ہیں؟.....	●
۱۶.....	قیامت کے دن عرش کی کیفیت.....	●
۱۷.....	میدانِ محشر میں شخصی چھاؤں!.....	●
۲۱.....	﴿النصاف کرنے والا امام﴾.....	●
۲۳.....	قبیلہ مخزوم کی عورت .....	●
۲۳.....	شاہ غسان عدالت فاروقی میں .....	●

## عرشِ الٰہی کا سایہ پانے والے خوش نصیب

۲

۲۹.....	﴿جو انی کو اللہ تعالیٰ کی عبادت میں کھپا دینے والا﴾	✿
۳۱.....	مسجد سے محبت کرنے والا دل.....	✿
۳۱.....	تم نے عشاء کی نماز جماعت کے ساتھ نہیں پڑھی.....	✿
۳۲.....	میں موذن کی آواز پہ لبیک کیوں نہ کہوں.....	✿
۳۵.....	﴿اللہ کی خاطر آپکی میں محبت کرنے والے﴾	✿
۳۶.....	اللہ کا محبوب بننے کا طریقہ.....	✿
۳۱.....	﴿براہی کی دعوت پہ منہ موڑ لینے والا﴾	✿
۳۳.....	پرانی محبت کو چھوڑ دیا.....	✿
۳۵.....	زن سے توبہ پر دنیا میں آسانی.....	✿
۳۷.....	شادی کروانا.....	✿
۳۹.....	نظر کی حفاظت.....	✿
۵۰.....	بے پردگی.....	✿
۵۰.....	براہی کی روک تھام میں تین اہم امور.....	✿
۵۵.....	﴿چھپا چھپا کے صدقہ کرنے والا﴾	✿
۵۵.....	زانیہ اور چور پر صدقہ .....	✿
۵۷.....	بادلوں کو زمین کی سیرابی کا حکم.....	✿
۴۰.....	ایسے لوگ بھی تھے.....	✿
۶۱.....	دوڑھیر.....	✿
۶۲.....	اگر احد پھاڑ سونے کا ہو.....	✿
۶۳.....	﴿تھائیوں میں خوفِ الٰہی سے آنسو بر سانے والا﴾	✿
۷۲.....	جب تھائیوں میں اللہ کا ڈر جاتا رہے.....	✿
۷۳.....	خوفِ الٰہی میں صحابہؓ کے آنسو.....	✿

۷۳.....	سیدنا عبداللہ بن عمر رضی اللہ عنہما.....	✿
۷۴.....	سیدنا عبداللہ بن مسعود رضی اللہ عنہما اور لوہار کی دکان.....	✿
۷۵.....	کیا قیامت کے روز آپ اپنے گھر والوں کو یاد رکھیں گے؟.....	✿
۷۶.....	قیمتی موتی.....	✿
۷۷.....	کاش میری ماں نے مجھے جنم نہ دیا ہوتا!.....	✿
۷۸.....	کاش مجھے نیند نہ آئے.....	✿
۷۹.....	تُور کی آگ.....	✿
۸۰.....	بنکے سے بُلکا.....	✿
۸۱.....	﴿نَعَنْ دَسْتَ كَمْ قَرْضَ كَوْمَعَافَ كَرْدَيْنَ وَالاَيَّـ يَا مَقْرَرَهَ مَدْتَ مِنْ توَسِعَ كَرْدَيْنَ وَالاَيَّـ﴾.....	✿
۸۲.....	قرض دار سے نزی کا بیان.....	✿
۸۳.....	﴿شَهَدَاءُكَيْ روَصِيمَ﴾.....	✿
۸۴.....	جنت میں شہیدوں کی فضیلت سب سے خوبصورت گھر.....	✿
۸۵.....	شہداء پر ہمیشہ کے لیے اللہ تعالیٰ کا راضی ہونا.....	✿
۸۶.....	ضعیف روایات.....	✿



## پیش لفظ

دوران تعلیم جب میں بخاری شریف کا طالب علم تھا تو ایک دن کلاس میں سبق کے دوران صحیح بخاری کی یہ حدیث نظر سے گزری:

((عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ: سَبْعَةٌ يُظْلَمُهُمُ اللَّهُ فِي ظَلَمٍ يَوْمَ لَا ظَلَلَ إِلَّا ظَلَلَهُ .....الخ))

”کہ سات آدمی ایسے ہیں جنہیں اللہ رب العزت قیامت کے دن اپنے عرش کا سایہ نصیب فرمائیں گے۔“

ان خوش بخت افراد کا ذکر کرتے ہوئے ہمارے استاذ محترم نے فتح الباری سے حافظ ابن حجر عسقلانی رضی اللہ عنہ کی تحقیق بیان کرتے ہوئے کہا کہ حافظ صاحب رضی اللہ عنہ کے نزدیک یہ آدمی سات نہیں بلکہ ستائیں کے قریب ہیں، پھر انہوں نے تین چار منٹ میں تمام آدمی ایک ایک کر کے بیان کئے، میں نے اپنی کتاب کے حاشیہ میں ان خوش نصیب اشخاص کا اندرج کر لیا۔ افادہ کی غرض سے میں نے انہیں دیگر احادیث سے مزین کر کے خطبہ جمعۃ المبارک میں بیان کرنے کا ارادہ کیا لیکن بیان کرنے سے قبل ان سات کے علاوہ دیگر افراد سے متعلقہ احادیث کی تحقیق ضروری تھی اس لیے کہ حافظ ابن حجر رضی اللہ عنہ نے صرف اشخاص کا ذکر کیا ہے، احادیث ذکر نہیں کیں۔ لہذا اس کام کے لیے روایات کو حدیث کی کتابوں سے ڈھونڈنا تھا اور پھر ان کی تخریج کرنا تھی۔ قصہ مختصر مجھے صحیح روایات سے دس ایسے خوش بخت افراد ملے ہیں جنہیں قیامت کے دن عرشِ الہی کے سایہ سے سرفراز کیا جائے گا۔ بقیہ جو ضعیف روایات تھیں، ان میں سے چند کتاب کے آخر میں ذکر کر دی ہیں۔ میرا ان افراد کو احاطہ تحریر میں لانے کا مقصد یہ تھا کہ

احب الصالحين ولست منهم  
لعل الله يرزقني صلاحا

اللہ رب العزت سے دعا ہے کہ اس حقیر کا دش کو شرف قبولیت سے نوازتے ہوئے مجھ نامہ سیاہ اعمال کو بھی وہ اپنے ان خوش بخت افراد کی فہرست میں شامل فرمادے۔

تفضیل احمد ضیغم

## النَّسَابُ

مادر علمی

”جامعہ سلفیہ“

کے نام

جہاں گزارے ہوئے شب و روز

میری یادوں کا

حسین گلدستہ ہیں

تفضیل احمد شفیع

## عَرْشٍ كَيَا هَے؟

لغت عرب میں بادشاہ کے لیے مخصوص تخت کو عرش کہا جاتا ہے جبکہ شریعت میں عرش سے مراد وہ عظیم عرش ہے جس پر اللہ تعالیٰ مستوی ہے۔ یہ عرش تمام مخلوقات کے اوپر اور تمام مخلوقات سے بڑا ہے۔<sup>①</sup>

قرآن حکیم میں اللہ تعالیٰ نے عرش کی تین صفات بیان فرمائی ہیں جو درج ذیل ہیں:

### ۱ عَرْشٍ كَأَعْظَمِ هَوْنًا:

ارشاد باری تعالیٰ ہے:

((قُلْ مَنْ رَبُّ السَّمَاوَاتِ السَّبْعِ وَرَبُّ الْعَرْشِ الْعَظِيمِ))<sup>②</sup>  
”ان سے پوچھو کہ سات آسمانوں کا کون مالک ہے اور عرش عظیم کا کون مالک ہے۔“

### ۲ عَرْشٍ كَكَرِيمٍ (عَزْتٍ وَالا) هَوْنًا:

اللہ تعالیٰ فرماتے ہیں:

((فَتَعَلَّى اللَّهُ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ))<sup>③</sup>  
اللہ بلند شان والا، حقیقی بادشاہ ہے، اس کے سوا کوئی معبود نہیں وہ ہی عزت والے عرش کا مالک ہے۔

لمعة الاعتقاد امام ابن قدامہ المقدسي

سورة المؤمنون ، آیت: ۸۶

سورة المؤمنون ، آیت: ۱۱۶

## ◆ عَرْشِ كَا مَجِيد (بِزَرْگِيْ وَالا) هُونَا:

سُورَةُ الْبَرْوَجِ مِنَ اللَّهِ تَعَالَى كَا ارْشادِهِ:

((ذُو الْعَرْشِ الْمَجِيد))<sup>①</sup>

(اللَّهُ تَعَالَى) عَرْشِ كَا مَالِك بُرْدِي بِزَرْگِي وَالا هُے۔

عَرْشِ كِس طَرَحِ كَا ہے اس کی كَيْفِيَت کیا ہے اس کی تَفْصِيل تو شَرِيعَت میں مذکور نہیں اور نہ ہی اس کی كَيْفِيَت میں جانا چاہیے صرف اتنی معلومات پر ایمان رکھنا ضروری ہے جو شَرِيعَت نے ہمیں بتا دی ہیں۔ ذیل میں ہم صحیح روایات کی روشنی میں عَرْشِ الْهِيْ سے متعلق مختصر معلومات درج کر رہے ہیں۔

## ◆ پَهْلَيِ اللَّهِ تَعَالَى كَا عَرْشِ پَانِيْ پُرْتَهَا:

حضرت عمران بن حصین رض بیان کرتے ہیں میں ایک دفعہ نبی ﷺ کی مجلس میں موجود تھا اور آپ ﷺ فرمائے تھے:

((كَانَ اللَّهُ وَلَمْ يَكُنْ شَيْءٌ غَيْرُهُ، وَكَانَ عَرْشُهُ عَلَى الْمَاءِ،  
وَكَتَبَ فِي الدِّكْرِ كُلَّ شَيْءٍ، وَخَلَقَ السَّمَاوَاتِ وَالْأَرْضَ)  
فَنَادَى مُنَادِيْ دَهَبَتْ نَاقَّتُكَ يَا ابْنَ الْحُصَيْنِ، فَانْطَلَقْتُ فَإِذَا هِيَ  
يُقْطِعُ دُونَهَا السَّوَابُ، فَوَاللَّهِ لَوْدِدُتْ أَنِي كُنْتُ تَرَكْتُهَا))<sup>②</sup>

”اول اللہ کی ذات تھی اس کے سوا کوئی چیز نہ تھی اور اس کا عَرْشِ پَانِيْ پُرْتَهَا اور لوح محفوظ میں اس نے ہربات لکھ دی اور اس نے زمین و آسمان پیدا کیے“  
یہ پاتیں ہو رہی تھیں کہ ایک شخص نے آواز دی اے ابن حصین! تمہاری اونٹی بھاگ گئی ہے، لہذا میں چلا گیا تو دیکھا کہ وہ اونٹی سراب سے آگے جا چکی تھی۔ اللہ کی قسم! میری خواہش تھی کہ کاش! اس اونٹی کو چھوڑ دیتا (اور وہاں

① سُورَةُ الْبَرْوَجِ ، آیَت: ١٥

② مختصر صحيح بخاری ، کتاب بدء الخلق

سے نہ اٹھتا تو بہتر تھا)۔“

معلوم ہوا کہ جس طرح اللہ تعالیٰ نے پانی کو پیدا فرمایا ایسے ہی عرش کو بھی پیدا فرمایا، پانی اور عرش دونوں ہی اللہ تعالیٰ کی مخلوق ہیں۔

### **اللہ تعالیٰ کا عرش جنت کے اوپر ہے:**

حضرت ابو ہریرہ رضی اللہ عنہ سے روایت ہے کہ نبی ﷺ نے جنت کے درجات بیان کرتے ہوئے فرمایا:

((مَنْ آمَنَ بِاللَّهِ وَرَسُولِهِ، وَأَقَامَ الصَّلَاةَ وَصَامَ رَمَضَانَ، كَانَ حَقًا عَلَى اللَّهِ أَنْ يُدْخِلَهُ الْجَنَّةَ، جَاهَدَ فِي سَبِيلِ اللَّهِ أَوْ جَلَسَ فِي أَرْضِهِ التَّيْمَنَ وَلَدَ فِيهَا فَقَالُوا: يَا رَسُولَ اللَّهِ، أَفَلَا نُبَشِّرُ النَّاسَ؟ قَالَ: إِنَّ فِي الْجَنَّةِ مِائَةً دَرَجَةً، أَعَدَّهَا اللَّهُ لِلْمُجَاهِدِينَ فِي سَبِيلِ اللَّهِ، مَا بَيْنَ الدَّرَجَتَيْنِ كَمَا بَيْنَ السَّمَاءِ وَالْأَرْضِ، فَإِذَا سَأَلْتُمُ اللَّهَ فَاسْأَلُوهُ الْفِرْدَوْسَ، فَإِنَّهُ أَوْسَطُ الْجَنَّةِ، وَأَعْلَى الْجَنَّةِ۔ أَرَاهُ قَالَ: وَفَوْقَهُ عَرْشُ الرَّحْمَنِ، وَمِنْهُ تَفَجَّرُ الْنَّهَارُ الْجَنَّةِ))<sup>①</sup>)

”جو شخص اللہ اور اس کے رسول ﷺ پر ایمان لائے، نماز ادا کرے اور روزے رکھے تو اللہ کے ذمے یہ وعدہ ہے کہ وہ اس کو جنت میں داخل کرے گا۔ خواہ وہ اللہ کی راہ میں جہاد کرے یا جہاں پیدا ہوا ہو وہاں ہی بیٹھا رہے۔ صحابہ رضی اللہ عنہم نے عرض کیا یا رسول اللہ صلی اللہ علیہ وسلم! تو پھر ہم لوگوں کو خوشخبری نہ سنائیں؟ آپ نے فرمایا: ”جنت میں سو درجے ہیں جو اللہ تعالیٰ نے اپنے راستہ میں جہاد کرنے والوں کے لیے تیار کیے ہیں اور ہر دو درجوں کے درمیان اس قدر فاصلہ ہے جس قدر آسمان اور زمین کے درمیان ہے، لہذا تم جب اللہ سے دعا مانگو تو اس سے فردوس طلب کرو کیونکہ وہ جنت کا افضل اور

مختصر صحيح بخاری، کتاب الجهاد باب درجات المجاهدين فی سبیل الله

①

بہتر حصہ ہے۔” راوی کا خیال ہے کہ آپ نے اس کے بعد فرمایا: ”اس کے اوپر رحمان کا عرش ہے اور وہیں سے جنت کی نہریں پھوٹتی ہیں۔“

## عَرْشِ الْهِيِّ كَيْ پَائِيْ:

حضرت ابو ہریرہ رضی اللہ عنہ سے مروی ہے:

((أَسْتَبَ رَجُلٌ مِنَ الْمُسْلِمِينَ، وَرَجُلٌ مِنَ الْيَهُودِ، قَالَ  
الْمُسْلِمُ: وَالَّذِي أَصْطَكَفَى مُحَمَّدًا عَلَى الْعَالَمِينَ، فَقَالَ الْيَهُودِيُّ:  
وَالَّذِي أَصْطَكَفَى مُوسَى عَلَى الْعَالَمِينَ، فَرَفَعَ الْمُسْلِمُ يَدَهُ عِنْدَ  
ذَلِكَ فَلَطَّمَ وَجْهَ الْيَهُودِيِّ، فَذَهَبَ الْيَهُودِيُّ إِلَى النَّبِيِّ صلَّى اللَّهُ عَلَيْهِ وَاٰلِهٖ وَسَلَّمَ،  
فَأَخْبَرَهُ بِمَا كَانَ مِنْ أَمْرِهِ وَأَمْرِ الْمُسْلِمِ، فَدَعَا النَّبِيُّ صلَّى اللَّهُ عَلَيْهِ وَاٰلِهٖ وَسَلَّمَ  
الْمُسْلِمَ، فَسَأَلَهُ عَنْ ذَلِكَ فَأَخْبَرَهُ، فَقَالَ النَّبِيُّ صلَّى اللَّهُ عَلَيْهِ وَاٰلِهٖ وَسَلَّمَ: (لَا  
تُخِيرُونِي عَلَى مُوسَى)، فَإِنَّ النَّاسَ يَصْعَقُونَ يَوْمَ الْقِيَامَةِ،  
فَاصْعَقُ مَعَهُمْ فَأُكُونَ أَوَّلَ مَنْ يُفِيقُ فَإِذَا مُوسَى بَاتِشْ جَانِبَ  
الْعَرْشِ، فَلَا أَدْرِي: أَكَانَ فِيمَنْ صَعِقَ فَأَفَاقَ قَبْلِيُّ، أَوْ كَانَ مِمَّنِ  
استشْنَى اللَّهُ))<sup>①</sup>

”ایک مسلمان اور ایک یہودی نے آپس میں گالی گلوچ کیا۔ مسلمان کہنے لگا اس ذات کی قسم! جس نے حضرت محمد صلَّى اللَّهُ عَلَيْهِ وَاٰلِهٖ وَسَلَّمَ کو سارے جہانوں پر برتری دی۔ یہودی نے کہا، اس ذات کی قسم! جس نے حضرت موسیٰ صلَّى اللَّهُ عَلَيْهِ وَاٰلِهٖ وَسَلَّمَ کو تمام اہل جہاں پر برگزیدہ کیا۔ اس پر مسلمان نے ہاتھ اٹھایا اور یہودی کے منہ پر طماںچہ رسید کر دیا۔ پس یہودی نبی صلَّى اللَّهُ عَلَيْهِ وَاٰلِهٖ وَسَلَّمَ کے پاس گیا، آپ سے اپنا اور مسلمان کا ماجرا کہہ سنایا۔ نبی صلَّى اللَّهُ عَلَيْهِ وَاٰلِهٖ وَسَلَّمَ نے اس مسلمان کو بلا کر دریافت کیا تو اس نے سارا قصہ بیان کر دیا۔ آپ نے فرمایا: ”تم مجھے حضرت موسیٰ صلَّى اللَّهُ عَلَيْهِ وَاٰلِهٖ وَسَلَّمَ پر برتری نہ

① مختصر صحيح بخاری ، کتاب الخصومات ، باب ما يذكر في الاشخاص والخصوصية بين المسلمين واليهود

دو کیونکہ قیامت کے دن جب سب لوگ بے ہوش ہو جائیں گے اور میں بھی بے ہوش ہو جاؤں گا اور سب سے پہلے مجھے ہوش آئے گا تو میں دیکھو گا کہ موسیٰ علیہ السلام عرش کا ایک پایہ پکڑے کھڑے ہیں اب میں نہیں جانتا کہ وہ بے ہوش ہو کر مجھ سے پہلے ہوش میں آگئے یا وہ ان لوگوں میں سے تھے جن کو اللہ تعالیٰ نے بے ہوشی سے مستثنیٰ کر دیا۔“

موسیٰ علیہ السلام کا عرش کا پایہ پکڑے کھڑے ہونا اس بات کی دلیل ہے کہ عرشِ الہی کے پائے ہیں، اب وہ کیسے پائے ہیں؟ اس کی کیفیت بیان نہیں ہوئی۔

### ﴿۴﴾ عرش کا حرکت کرنا:

حضرت جابر رضی اللہ عنہ سے روایت ہے وہ بیان کرتے ہیں کہ میں نے نبی مسیح علیہ السلام کو فرماتے ہوئے سنا:

((إهْتَرَّ الْعَرْشُ لِمَوْتِ سَعْدِ بْنِ مَعَاذٍ)) <sup>◇</sup>

”جب سعد بن معاذ رضی اللہ عنہ فوت ہوئے تو عرشِ الہی نے حرکت کی۔“

### ﴿۵﴾ لوح محفوظ عرش پر ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ مسیح علیہ السلام نے فرمایا:

((لَمَّا قَضَى اللَّهُ الْخَلْقَ كَتَبَ فِي كِتَابِهِ، فَهُوَ عِنْدَهُ فَوْقَ الْعَرْشِ: إِنَّ رَحْمَتِيٌّ غَلَبَتْ غَضَبِيِّ)) <sup>◇</sup>

جب اللہ تعالیٰ سب مخلوق کو پیدا کر چکا تو اس نے اپنی کتاب (لوح محفوظ) میں جو اسی کے پاس عرش پر ہے، یہ لکھا ”میری رحمت میرے غصب پر غالب ہے۔“

◇ مختصر صحيح بخاری، کتاب فضائل اصحاب النبی مسیح علیہ السلام باب مناقب سعد بن معاذ رضی اللہ عنہ

◇ مختصر صحيح بخاری، کتاب بدء الخلق باب ماجاء فی قول الله تعالیٰ وهو الذي يبدوا الخلق ثم يعيده

## ◆ عرش کو فرستے اٹھائے ہوئے ہیں:

حضرت عبد اللہ بن عباس رضی اللہ عنہ سے روایت ہے کہ مجھ سے ایک انصاری صحابی نے بیان کیا کہ وہ رات کو رسول اللہ ﷺ کے پاس بیٹھے تھے اتنے میں ایک ستارہ ٹوٹا اور بہت چمکا، آپ نے فرمایا ”تم اس چیز کو جاہلیت کے زمانے میں کیا کہتے تھے؟“ انہوں نے کہا کہ ”ہم جاہلیت کے زمانہ میں کہتے تھے کہ آج کی رات کوئی بڑا شخص پیدا ہوا ہے یا مرد ہے؟“ آپ ﷺ نے سنات تو فرمایا:

((فَإِنَّهَا لَا يُرْمَى بِهَا لِمَوْتٍ أَحَدٌ وَلَا لِحَيَاةٍ وَلَكِنْ رَبُّنَا تَبَارَكَ وَتَعَالَى اسْمُهُ إِذَا قَضَى أَمْرًا سَبَّحَ حَمَلَةُ الْعَرْشِ ثُمَّ سَبَّحَ أَهْلُ السَّمَاءِ الَّذِينَ يَلُونُهُمْ حَتَّى يَلْلُغَ التَّسْبِيحُ أَهْلَ هَذِهِ السَّمَاءِ الَّذِيْنَا ثُمَّ قَالَ الَّذِينَ يَلُونُ حَمَلَةَ الْعَرْشِ لِحَمَلَةِ الْعَرْشِ مَاذَا قَالَ رَبُّكُمْ فِيْخُبُرُونَهُمْ مَاذَا قَالَ قَالَ فَيَسْتَخِبِرُ بَعْضُ أَهْلِ السَّمَاوَاتِ بَعْضًا حَتَّى يَلْلُغَ الْخَبْرُ هَذِهِ السَّمَاءَ الَّذِيْنَا فَتَخْطَفُ الْجِنُّ السَّمْعَ فَيَقُلُّ دُفُونَ إِلَى أَوْلِيَائِهِمْ وَيُرْمَوْنَ بِهِ فَمَا جَاءُ وَا بِهِ عَلَى وَجْهِهِ فَهُوَ حَقٌّ وَلَكِنَّهُمْ يَقْرِفُونَ فِيهِ وَيَزِيدُونَ)) ◊

”تارہ کسی کے مرنے یا پیدا ہونے کی وجہ سے نہیں ٹوٹتا، لیکن ہمارا مالک جل جلالہ جب کچھ حکم دیتا ہے تو عرش کے اٹھانے والے فرستے تسبیح کہتے ہیں، پھر ان کی آوازن کران کے پاس والے آسمان کے فرستے تسبیح کہتے ہیں، یہاں تک کہ تسبیح کی نوبت آسمان دنیا تک پہنچتی ہے، پھر وہ جو عرش اٹھانے والے فرستوں سے قریب ہیں وہ ان سے پوچھتے ہیں کیا حکم دیا تمہارے مالک نے؟ وہ بیان کرتے ہیں، اسی طرح آسمان والے ایک دوسرے سے دریافت کرتے ہیں، یہاں تک کہ وہ خبر اس دنیا کے آسمان والوں تک آتی ہے۔ ان سے وہ خبر جن اڑا لیتے ہیں اور اپنے دوستوں کو آ کر سناتے ہیں۔

◇ صحیح مسلم، کتاب السلام ، باب تحریم لکھانہ و اتیان الکھان

فرشتے جب ان جنوں کو دیکھتے ہیں تو ان کو تاروں سے مارتے ہیں (تو یہ تارے ان کے کوڑے ہیں) پھر جو خبر جن لاتے ہیں اگر اتنی ہی کہیں تو بچ ہے لیکن وہ جھوٹ ملاتے ہیں اس میں اور زیادہ کرتے ہیں۔“

## ۲) قیامت کے دن اللہ کا عرش میدانِ محشر میں ہوگا:

صحیح بخاری کی ایک لمبی روایت میں ہے کہ قیامت کے دن جب لوگ مختلف انبیاء کے پاس سفارش ڈھونڈنے کے لیے جائیں گے تو آخر سب سے مایوس ہو کر نبی رحمت ﷺ کے پاس آئیں گے اور سفارش کے لیے درخواست کریں گے تو آپ ﷺ انہیں لے کر عرش کی طرف چلیں گے جس کی وضاحت آپ ﷺ کے ذیل کے فرمان سے ہوتی ہے:

((فَأَنْطَلِقُ فَاتِيَ تَحْتَ الْعَرْشِ، فَاقْعُ سَاجِدًا لِرَبِّيِ عَزَّ وَجَلَّ، ثُمَّ يَفْتَحُ اللَّهُ عَلَىَ مِنْ مَحَامِدِهِ وَحُسْنِ الشَّنَاءِ عَلَيْهِ شَيْنَا لَمْ يَفْتَحْهُ عَلَىٰ أَحَدٍ قَبْلِيٍ، ثُمَّ يُقَالُ : يَا مُحَمَّدُ ارْفُعْ رَأْسَكَ، سَلْ تُعْطَهُ، وَاسْفَعْ تُشَفَّعَ، فَارْفُعْ رَأْسِيْ فَاقُولُ : أَمْتَى يَارَبِّ، أَمْتَى يَا رَبِّ، أَمْتَى يَارَبِّ، فَيُقَالُ : يَا مُحَمَّدُ ادْخِلْ مِنْ أَمْتِكَ مَنْ لَا حِسَابَ عَلَيْهِمُ، مِنَ الْبَابِ لَا يَمِنْ مِنْ أَبْوَابِ الْجَنَّةِ، وَهُمْ شُرَكَاءُ النَّاسِ فِيمَا سِوَى ذَلِكَ مِنَ الْأَبْوَابِ، ثُمَّ قَالَ : وَالَّذِي نَفْسِي بِيَدِهِ، إِنَّ هَابِينَ الْمِصْرَا عَيْنَ مِنْ مَصَارِيعِ الْجَنَّةِ كَمَا يَبْيَنَ مَكَّةَ وَحِمْرَةَ، أَوْ كَمَا يَبْيَنَ مَكَّةَ وَبُصْرَى )) ◇

”اس وقت میں عرش کے نیچے جا کر اپنے رب کے حضور سجدہ ریز ہو جاؤں گا، اللہ تعالیٰ اپنی تعریف اور خوبی کی وہ وہ با تین میرے دل پر منکشف کرے گا جن کا مجھ سے پہلے کسی پر انکشاف نہیں ہوا ہوگا، چنانچہ میں اسی طریقہ کے

مختصر صحیح بخاری، کتاب تفسیر القرآن ، باب قوله تعالى ذرية من حملنا مع نوح انه كان عبد الشكورا ◇

مطابق حمد و ثناء بجا لاؤں گا، تو پھر حکم ہو گا اے محمد (صلی اللہ علیہ وسلم) سراٹھا، مانگ جو مانگنا ہے، وہ دیا جائے گا۔ تم جس کی سفارش کرو گے ہم سنیں گے، میں سراٹھا کر عرض کروں گا، پوردگار! میری امت پر رحم فرماء، میرے پوردگار میری امت پر حمت فرماء، میرے پوردگار! میری امت پر رحم فرماء۔ فرمانِ الہی ہو گا اے محمد (صلی اللہ علیہ وسلم)! اپنی امت کے وہ لوگ جن کا حساب نہیں ہو گا انہیں جنت کے دامیں دروازے سے داخل کرو اگرچہ وہ لوگوں کے ساتھ شریک ہو کر دوسرے دروازوں سے بھی جنت میں جاسکتے ہیں، پھر آپ نے فرمایا: اس ذات کی قسم! جس کے ہاتھ میری میری جان ہے جنت کے زنوں دروازوں کا درمیانی فاصلہ مکہ اور حمیریا مکہ اور بصری کے درمیانی فاصلہ جتنا ہے۔“

### عرش کے باری میں متکلمین کی رائے:

متکلمین کہتے ہیں کہ عرش بھی آسمان ہے جو تمام کناروں سے گول ہے اور تمام عالم کو ہر طرف سے گھیرے ہوئے ہے، اس کو فلک اطلس اور فلک تاسع بھی کہتے ہیں، ان کی رائے صحیح نہیں جیسا کہ سابقہ شرعی نصوص سے ہم ثابت کر چکے ہیں کہ عرش کے پائے بھی ہیں نیز اس کو فرستوں نے اٹھا رکھا ہے اور آپ (صلی اللہ علیہ وسلم) کا یہ فرمان کہ جب لوگ بے ہوش ہو جائیں گے تو سب سے پہلے میں ہوش میں آؤں گا اور اس وقت موئی (علیہ السلام) کو دیکھوں گا وہ عرش کا پایہ پکڑے ہونے ہوں گے یہ سب دلائل متکلمین کا رد کرتے ہیں کہ اس سے مراد کوئی گول کناروں والا آسمان نہیں۔

### کیا عرش سے مراد بادشاہت ہے؟

جو لوگ اللہ کے کلام میں تحریف کرتے ہوئے، عرش سے مراد بادشاہت لیتے ہیں تو وہ ان نصوص صریحہ کا کیا جواب دیں گے جن میں ارشاد ہے کہ اللہ کے عرش کو فرستوں نے اٹھا رکھا ہے، تو کیا اللہ کی بادشاہت کو فرستوں نے اٹھایا ہوا ہے اور اس کی بادشاہت کیا پانی پر ہے اور قیامت کے دن موئی (علیہ السلام) جو عرش کے پائے پکڑے ہوں گے

تو کیا اس سے مراد یہ ہے کہ وہ بادشاہت کے پائے پکڑے ہوئے ہوں گے۔  
کیا عرش اور کرسی ایک ہی چیز ہیں؟

قرآن حکیم میں جوار شاد ہے:

﴿وَسِعَ كُرْسِيُهُ السَّمَاوَاتِ وَالْأَرْضِ﴾ (البقرة: ۲۵۵)

”اس کی کرسی آسمان و زمین کو محیط ہے۔“

اس کرسی سے مراد آیا عرش ہے یا کرسی یا عرش سے الگ کوئی اور چیز ہے، بعض کہتے ہیں کہ کرسی سے مراد عرش ہی ہے، لیکن صحیح بات یہ ہے کہ دونوں الگ الگ چیزیں ہیں جیسا کہ ابن عباس رضی اللہ عنہ کا قول ہے:

((الکرسی موضع القدمین والعرش لا يقدر أحد قدره)) ①

”کرسی اللہ تعالیٰ کے دو قدموں کی جگہ ہے اور عرش کا تو کوئی اندازہ نہیں لگاسکتا۔“

معلوم ہوا کہ کرسی عرش کے علاوہ ہے کیونکہ عرش پر تو اللہ مستوی ہے جبکہ کرسی اللہ تعالیٰ کے قدموں کی جگہ ہے۔

### قیامت کے دن عرش کی کیفیت:

پیچھے تصحیح حدیث کی رو سے ہم بتا چکے ہیں کہ قیامت کے دن عرشِ الٰہی میدانِ محشر میں ہو گا اور اس سے فرشتوں نے اٹھایا ہوا ہو گا، جیسا کہ ذیل کی آیت سے واضح ہے:

﴿وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَةً﴾ (سورة الحاقة: ۱)

”اور اس روز تیرے رب کے عرش کو آٹھ فرشتوں نے اٹھا رکھا ہو گا۔“

اور یہی وہ دن ہو گا جب کچھ خوش نصیب اہل ایمان حشر کی گرمیوں سے محفوظ عرشِ الٰہی کے سایہ میں ہوں گے۔



رواه الحاکم ، وقال صحيح على شرط الشیخین ولم يخرجاه ، یہ روایت موقوفاً صحیح ہے۔ ①

## میدانِ محشر میں ٹھنڈی چھاؤں!

قیامت کا دن ہے کائنات بھر کے لوگ میدانِ محشر میں جمع ہیں جسموں پر کپڑا بھی نہیں ہے۔ دور دور تک کوئی سایہ دار جگہ نظر نہیں آتی اور سورج ہے کہ لوگوں کے بہت ہی قریب آگیا ہے اور پوری قوت سے چمک رہا ہے۔ اتنی شدت کی آگ اس نے کبھی نہیں برسائی تھی۔ گرمی اور پینے سے لوگ بدحال ہیں اور حیرت یہ ہے کہ بعض لوگ ٹخنوں تک پینے میں ڈوبے ہوئے ہیں، بعض گھنٹوں تک، بعض پہلوؤں تک اور کچھ ایسے ہیں کہ پینے نے انہیں لگام ڈال رکھی ہے۔ ایسے پریشان کن ماحول میں لوگ سایہ کی تلاش میں ارد گرد رکھتے ہیں تو کہیں سایہ نظر نہیں آتا ہاں پھر نظر پڑتی ہے کہ اللہ رب العزت کے عرش کے نیچے بڑا خوبصورت اور ٹھنڈا سایہ ہے۔ کچھ لوگ وہاں بیٹھے ہوئے ہیں اللہ کی رحمت نے انہیں ڈھانپ رکھا ہے انہیں نہ قیامت کی سختیوں کی پرواہ ہے نہ حساب و کتاب کی لوگ ان کی طرف دیکھ کر رشک کرتے ہیں۔

قارئین کرام! وہ لوگ واقعی ہی خوش بخت ہوں گے جنہیں قیامت کے دہشت ناک ماحول میں قیامت کی ہولناکیوں سے بچنے کیلئے عرشِ الہی کا سایہ مل جائے گا۔ ایسے لوگوں کے بارے میں شافعِ محشر حضرت محمد الرسول اللہ ﷺ نے امت کو خبر دے دی ہے کہ یہ لوگ چند خصوصیات کے مالک ہوں گے۔ ان میں کچھ ایسے اوصاف ہوں گے جو انہیں اس شرف سے نواز دیں گے ان میں سے دس قسم کے لوگ درج ذیل ہیں:

• انصاف کرنے والا امام۔

• وہ نوجوان جس نے جوانی کو اللہ رب العزت کی عبادت میں گزار دیا۔

• وہ شخص جس کا دل ہر وقت مسجد میں لگا رہتا ہے۔

• وہ دو آدمی جنہوں نے آپس میں اللہ کے لیے محبت کی اسی کی خاطر وہ یکجا

ہوئے اسی کی خاطر جدا ہوئے۔

﴿ وَهُنَّا شخص جسے کوئی معزز اور خوبصورت عورت گناہ کی دعوت دے لیکن وہ یہ کہتے ہوئے رک جائے کہ مجھے اللہ سے ڈر لگتا ہے۔

﴿ وَهُنَّا شخص جس نے پوشیدہ طور پر کوئی صدقہ کیا یہاں تک کہ اس کے باعث میں ہاتھ کو بھی پستہ نہ چلا کہ اس کے دامیں ہاتھ نے کیا خرچ کیا ہے۔

﴿ وَهُنَّا شخص جس نے تہائی میں اللہ رب العزت کو یاد کیا تو خوف باری تعالیٰ سے اس کی آنکھوں سے آنسو امداد پڑے۔

﴿ وَهُنَّا شخص جس نے کسی قرض دار کے قرض کو معاف کر دیا۔

﴿ وَهُنَّا شخص جس نے کسی کو قرض دیا پھر دیکھا کہ مقررہ مدت تک وہ بھائی قرض دینے کی قدرت نہیں رکھتا تو آسانی کی خاطر مقررہ مدت میں اسے کچھ اور مهلت دے دی۔

﴿ اللہ کی راہ میں شہید ہونے والے۔

ان دس قسم کے لوگوں میں سے پہلے سات افراد کا ذکر صحیح بخاری کی اس روایت میں ہے:

((عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : سَبْعَةُ يُظْلِلُهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ : الْإِمَامُ الْعَادِلُ ، وَشَابُ نَشَأَ فِي عِبَادَةِ رَبِّهِ ، وَرَجُلٌ قَلْبُهُ مُعْلَقٌ فِي الْمَسَاجِدِ ، وَرَجُلٌ تَحَابَّ فِي اللَّهِ إِجْتَمَعَ عَلَيْهِ وَتَفَرَّقَ عَلَيْهِ ، وَرَجُلٌ طَلَبَتْهُ إِمْرَأَةٌ ذَاتٌ مَنْصَبٍ وَجَمَالٌ فَقَالَ : إِنِّي أَخَافُ اللَّهَ ، وَرَجُلٌ تَصَدَّقَ أَخْفَى حَتَّى لَا تَعْلَمَ شِمَالُهُ مَا تُنْفِقُ يَمِينُهُ وَرَجُلٌ ذَكَرَ اللَّهَ خَالِيًّا فَفَاضَتْ عَيْنَاهُ۔ ))<sup>①</sup>

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا: سات قسم کے

صحيح بخاری باب من جلس في المسجد ينتظر الصلاة وفضل المساجد 660

لوگ ہیں جن کو اللہ اپنے (عرش کا) سایہ عطا کرے گا جس دن اس کے سایہ کے سوا کوئی سایہ نہ ہو گا۔ ① انصاف کرنے والا حکمران ② وہ نوجوان جو اللہ کی عبادت میں پروان چڑھے ③ وہ آدمی جس کا دل مسجدوں میں انکار رہتا ہو ④ وہ دو آدمی جو اللہ کی رضا کی خاطر ایک دوسرے سے محبت کرتے ہیں اسی وجہ سے جمع ہوتے ہیں اور اسی کی وجہ سے ایک دوسرے سے جدا ہوتے ہیں ⑤ وہ آدمی جس کو معزز اور خوبصورت گناہ کی دعوت دے اور وہ کہہ دے کہ میں اللہ سے ڈرتا ہوں ⑥ وہ آدمی جو اس قدر خفیہ صدقہ دے کہ اس کے باعث میں ہاتھ کو بھی علم نہ ہو کہ اس کے دامیں ہاتھ نے کیا خرچ کیا ⑦ وہ آدمی جو تہائی میں اللہ کو یاد کرے اور اس کی آنکھوں سے (اللہ کے خوف سے) آنسو جاری ہو جائیں۔

اور دو قسم کے افراد کا ذکر جامع ترمذی کی اس روایت میں ہے:

((عَنْ أَبِي هُرَيْرَةَ رضي الله عنه قال : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَنْظَرَ مَعْسِرًا، أَوْ وَضَعَ لَهُ أَظْلَلَهُ اللَّهُ يَوْمَ الْقِيَامَةِ تَحْتَ ظِلِّ عَرْشِهِ يَوْمَ لَا ظِلَّ إِلَّا ظِلُّهُ )) ⑧

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جو شخص کسی شک دست کو مہلت دے یا اس کو معاف کر دے اللہ تعالیٰ اس کو قیامت کے روز اپنے عرش کے سامنے میں جگہ عطا فرمائے گے جس دن اسکے سامنے کے علاوہ کوئی سایہ نہیں ہو گا۔

اللہ کی راہ میں شہید ہونے والوں کی رویں عرشِ الٰہی کے سایہ میں لٹکی قندیلوں میں آرام کرتی ہیں، اس کا ذکر عبداللہ بن عباس رضی اللہ عنہ سے مروی ذیل کی روایت میں ہے جس میں نبی صلی اللہ علیہ وسلم نے احد کے شہداء کے متعلق ارشاد فرمایا:

((لَمَّا أُصِيبَ إِخْوَانُكُمْ جَعَلَ اللَّهُ أَرْوَاحَهُمْ فِي جَوْفِ طَيْرٍ

⑧ صحیح جامع ترمذی، ابواب البيوع، باب ما جاء في انتظار المعسر والرفق به: 136

خُضُور تَرِدُّ أَنْهَارَ الْجَنَّةِ تَأْكُلُ مِنْ ثِمَارِهَا، وَتَأْوِي إِلَى قَنَادِيلَ مِنْ ذَهَبٍ مُعْلَقَةً فِي ظِلِّ الْعَرْشِ، فَلَمَّا وَجَدُوا طِيبًا مَأْكَلِهِمْ وَمَشْرِبِهِمْ وَمَقِيلِهِمْ قَالُوا: مَنْ يُبَلِّغُ إِخْرَانَا عَنَّا أَنَا أَحْيَاءٌ فِي الْجَنَّةِ نُرَزَّقُ، لِئَلَّا يَذْهَدُوا فِي الْجِهَادِ وَلَا يَنْكُلُوا عِنْدَ الْحَرْبِ، فَقَالَ اللَّهُ تَعَالَى! أَنَا أَبْلِغُهُمْ عَنْكُمْ فَأَنْزَلَ اللَّهُ عَزَّوَ جَلَّ: «وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ» (آل عمران: ۱۴۹) ◊

”احد کے روز جو تمہارے بھائی شہید ہو چکے ہیں، اللہ تعالیٰ نے ان کی روحوں کو بزر پرندوں کے پیٹ میں رکھ دیا، یہ پرندے جنت کی نہروں سے سیراب ہوتے ہیں، جنت کے پھل کھاتے ہیں اور عرشِ الٰہی کے سامنے میں لٹکی ہوئی سنہری قندیلوں میں آرام کرتے ہیں۔ انہوں نے جب اپنا اچھا کھانا پینا اور اچھی آرام گاہیں دیکھیں تو یہ آرزو کی کہ کون ہے جو ہماری طرف سے ہمارے بھائیوں کو یہ خبر کر دے کہ ہم زندہ ہیں اور جنت میں ہیں؟ تاکہ ہمارے بھائی جنت سے نا امید نہ ہو جائیں اور لڑائی میں بزولی نہ دکھائیں۔ اللہ تعالیٰ نے ان کی خواہش کو دیکھ کر فرمایا کہ میں تمہاری طرف سے یہ پیغام ان کو پہنچا دیتا ہوں چنانچہ یہ آیت نازل ہوئی：“جو لوگ اللہ کی راہ میں قتل کئے گئے ہیں، انہیں مردہ مت کہو وہ زندہ ہیں، اپنے رب کے پاس رزق پار ہے ہیں۔“

اب آئندہ صفات میں ہر گروہ سے متعلق تفصیل سے بات کی جائے گی۔ اللہ رب العزت سے دعا ہے کہ اے باری تعالیٰ ہم میں بھی وہ اوصاف پیدا فرمادے جن کی وجہ سے تیرے ہاں لوگ قیامت کے دن اس قدس سامنے کے حقدار ٹھہریں گے۔

◊ أبو داؤد، كتاب الجهاد، باب فى فضل الشهادة، رقم: ۲۵۲۰، حاکم، كتاب الجهاد، ۳/۸۸۔ وقال الشيخ الالباني حسن

## النصاف کرنے والا امام

امام سے مراد حکمران بھی ہے اور اس سے مراد ہر وہ شخص بھی ہے جسے مسلمانوں کے معاملات میں کسی بھی قسم کا حق ولایت حاصل ہو۔ اس حکمن میں حافظہ اتنے حجرا عقدان رحمہ اللہ فرماتے ہیں:

((والمراد به صاحب الولاية العظمىٰ ويلتحق به كا من ولی  
 شيئاً من امور المسلمين فعدل فيه))<sup>◇</sup>

”امام سے مراد وہ آدمی ہے جسے ولایت عظیمی حاصل ہو اور اس کے ساتھ ہر وہ شخص بھی شامل ہے جسے مسلمانوں کے آپس کے معاملات میں سے کسی معاملہ میں حق ولایت حاصل ہو اور وہ اس میں حصہ سے کام لے۔“

لہذا انصاف کرنے والا شخص خواود وہ کسی ملک کا حکمران ہو یا کسی صوبے کا وزیر یا چیف مینیستر کا نئم ہو یا کسی محلہ کا نسخہ، کوئی معمولی افسر ہو یا مکاؤں کا چوبہ رئی، پنجابیت کا سربراہ ہو یا کسی کالج یا مدرسہ کا سربراہ اگر اس نے اپنے تھوڑے کے حق میں انصاف سے کام لیا اور فرش شناسی کا ثبوت دیا تو اللہ رحیم و کریم اسے اپنے عرش کے سامنے میں جگہ عطا فرمائیں گے۔

اس مخصوصوں کو تھوڑا سا اور بڑا چیزے تو کسی شخصیم کو مسؤول یا کسی خاندان اور کبھی کا سرپرست بھی اس میں داخل ہو جاتا ہے۔ اس لیے کہ نبی ﷺ نے فرمادے ہے:

((كُلُّكُمْ رَاعٍ وَكُلُّكُمْ مَسْؤُلٌ عَنْ رَعْيَتِهِ))<sup>◇</sup>

”تم میں سے بھرپور شخص تسبیح ہے اور بھرپور سے اس کی رعایت کے متعلق سوال

① صحیح بخاری کتب النکاح باب قول الشیخہ و اہلیکم زر رقہ نسخیت ۱۵۳

② صحیح بخاری کتب النکاح باب قول الشیخہ و اہلیکم زر رقہ نسخیت ۱۵۴

کیا جائے گا۔“

اگر خاندان کا سربراہ ہے اور اپنی اولاد میں انصاف سے کام نہیں لیتا تو اس سے بھی بروز محسوس پوچھا جائے گا اولاد میں انصاف کے تقاضوں کو پورا کرنے کیلئے نبی ﷺ نے فرمایا:

((إِتَّقُوا اللَّهَ وَاعْدِلُوا فِي الْأَوْلَادِ))<sup>①</sup>

”اللہ سے ڈرنا اور اپنی اولاد کے درمیان عدل کیا کرو۔“

اگر کسی صحابی نے لاعلمی کی وجہ سے اولاد کے درمیان انصاف نہیں کیا تو رسول اللہ ﷺ نے اسے ٹوک دیا اور انصاف کا حکم دیا ہے۔ اولاد کے حقوق میں انصاف کیلئے ذیل کی حدیث کس قدر واضح ہے:

((عَنْ النَّعْمَانِ بْنِ بَشِيرٍ أَنَّ أَبَاهُ أَتَى بِهِ النَّبِيَّ عَلَيْهِ الصَّلَاةُ وَالسَّلَامُ فَقَالَ : إِنِّي نَحْلَتُ أُبْنِي هَذَا غُلَامًا كَانَ لِي فَقَالَ رَسُولُ اللَّهِ ﷺ : أَكُلُّ وَلَدِكَ نَحْلَتَ مِثْلَ هَذَا ؟ قَالَ : لَا ، فَقَالَ : ارْجِعْهُ))<sup>②</sup>

”نعمان بن بشیرؓ نے بیان کرتے ہیں کہ میرے والد صاحب مجھے لے کر رسول اللہ ﷺ کی خدمت میں حاضر ہوئے عرض کی میں نے اپنے اس بچ کو ایک غلام تھفہ میں دیا ہے جو میرا اپنا ہے۔ رسول اللہ ﷺ نے پوچھا: کیا تم نے اپنے سارے لڑکوں کو اسی طرح کا غلام دیا ہے؟ والد صاحب نے جواب دیا نہیں، تو رسول اللہ ﷺ نے فرمایا اس سے غلام واپس لے لو۔“

عدل و انصاف کی فضلا قائم کرنے کی سب سے بڑی ذمہ داری حکمرانوں پر عائد ہوتی ہے۔ مثل مشہور ہے ”الناس علی دین ملوکهم“ لوگ اپنے بادشاہوں کے طریقہ پر چلتے ہیں۔

<sup>①</sup> صحيح بخاري، كتاب الہبہ باب الاشهاد في الہبہ رقم الحدیث ۲۲۳۷

<sup>②</sup> صحيح بخاري، كتاب الہبہ باب الہبہ للولد رقم الحدیث ۲۲۳۶

یعنی حکمران جیسی فضای پیدا کرتا ہے اس کا لوگوں پر اثر ہوتا ہے اور وہ اسے قبول کرتے ہیں۔ حکمران کے کندھوں پر رعایا کا بوجھ ہوتا ہے۔ اگر وہ انصاف کے تقاضوں کو پامال کرنا شروع کر دے تو پوری امت میں بگاڑ کی کیفیت پیدا ہو جائے گی۔

غور فرمائیے! قیامت کے دن عرش الہی کا سایہ مل جانا کتنے بلند مرتبے کی علامت ہے۔ یہ اس وجہ سے ہے کہ کسی حکمران کیلئے عدل و انصاف سے کام لینا بھی کوئی معمولی بات نہیں۔ بسا اوقات اسے اپنے قریبی رشتہ داروں کے خلاف فیصلہ دینا پڑ جاتا ہے، عزت و شرف والے لوگوں کی سفارشوں کو رد کرنا پڑتا ہے۔

### قبیلہ مخزوم کی عورت:

نبی ﷺ کے زمانہ میں مخزوم قبیلہ کی عورت نے چوری کر لی۔ اس بات نے قریش کو پریشانی میں بنتا کر دیا۔ وہ لگے سوچنے کہ اس عورت کی سفارش کیلئے کون رسول اللہ ﷺ سے گفتگو کرے۔ کافی غور و خوض کے بعد وہ اس نتیجہ پر پہنچے کہ اس قسم کی جرأت تو صرف رسول اللہ ﷺ کے چہیتے حضرت اسامہ بن زید ؓ کر سکتے ہیں۔ چنانچہ حضرت اسامہ ؓ نے رسول اللہ ﷺ سے اس عورت کی سزا میں تخفیف کی غرض سے گفتگو کی تو رسول اللہ ﷺ کے چہرہ مبارک کارنگ متغیر ہو گیا اور فرمایا: اے اسامہ! کیا تو اللہ کی حدود سے ایک حد میں سفارش کرتا ہے؟ پھر آپ ﷺ کھڑے ہو گئے اور فرمایا:

((إِنَّمَا أَهْلَكَ الدِّينَ قَبْلَكُمْ أَنَّهُمْ كَانُوا إِذَا سَرَقُوا فِيهِمُ الشَّرِيفُ تَرْكُوهُ، وَإِذَا سَرَقَ فِيهِمُ الْضَّعِيفُ، أَقَامُوا عَلَيْهِ الْحَدَّ وَأَيْمُ اللَّهِ لَوْلَا فَاطِمَةَ بُنْتَ مُحَمَّدٍ سَرَقَتْ لَقُطِعْتُ يَدَهَا۔)) ◊

”تم سے پہلے لوگوں کو اس چیز نے ہلاک کیا کہ ان میں کوئی بلند رتبہ آدمی چوری کر لیتا تو اس کو چھوڑ دیتے اور کوئی کمزور آدمی چوری کر لیتا تو اس پر حد قائم کر دیتے (پھر فرمایا) اللہ کی قسم! اگر محمد ﷺ کی بیٹی فاطمہ بھی چوری کرتی

تو ضرور میں اس کا ہاتھ کاٹ دیتا۔“

## شاہ غسان عدالت فاروقی میں:

بعض دفعہ انصاف کے تقاضے پورے کرنے کیلئے حکمران کو اہم سرکاری مہمانوں سے ناراضگی مول لینا پڑتی ہے اور تاریخ ایسی مثالوں سے بھری پڑی ہے۔ اس ضمن میں فاروق اعظم رضی اللہ عنہ کے اس فیصلہ کو پڑھیے جو ذیل کی سطور میں رقم کیا جا رہا ہے:

”جلہ بن ابیتم غسان کا وہ زبردست حکمران تھا کہ جس کے حملے کا خطرہ نبی اکرم ﷺ کو اپنے مبارک زمانے میں بھی رہا تھا۔ یہی خطرناک بادشاہ بالآخر اسلام کی خوبیوں کو دیکھ کر موم ہوا اور اس نے ارادہ کیا کہ مسلمان ہو جائے۔ جس وقت اس نے مسلمان ہونے کا ارادہ کیا اس وقت حضرت عمر فاروق رضی اللہ عنہ خلیفہ تھے۔ اس نے امیر المؤمنین کی خدمت میں خط لکھا کہ میں آپ کی خدمت میں مسلمان ہونے کیلئے حاضر ہونا چاہتا ہوں۔ یہ خط اس نے ایک قاصد کو دیا اور اس سے تاکید کر دی کہ جتنی جلدی ہو سکے اس کا جواب لے آؤ۔ قاصد کو روانہ کرنے کے بعد جبلہ بن ابیتم یہ سوچ رہا تھا کہ دیکھنا چاہیے امیر المؤمنین اسکے ساتھ کیا سلوک کرتے ہیں؟ کہیں ایسا نہ ہو کہ اپنا خطرناک دشمن سمجھ کر کچھ اور جواب دیں۔ لیکن جب قاصد نے لاکر جوابی خط دیا اور اس نے پڑھا تو لکھا پایا کہ تم فوراً چلے آؤ مسلمان ہونے کے بعد تم ہمارے بھائی بن جاؤ گے اور ہر دکھ اور سکھ میں ہمارے ساتھ شریک رہو گے۔

یہ جواب پا کر جبلہ بن ابیتم خوش بھی ہوا اور حیران بھی اسے حیران یہ ہوئی کہ حضرت عمر رضی اللہ عنہ نے کوئی شرط پیش نہیں کی نہ دھمکی دی اور نہ کسی قسم کا الزام ہی لگایا بلکہ محبت و مواسات کے الفاظ لکھ بھیجے۔ اس کی ڈھارس بندھی وہ اپنے پانچ سر خاص جاشاروں کے ہمراہ پورے شاہانہ ٹھاٹھ کے ساتھ مدینہ کی طرف چلا۔ مدینہ سے کچھ فاصلے پر جا کر رکا اور حضرت عمر رضی اللہ عنہ کو اپنے آنے کی اطلاع دی۔

اور اپنے ساتھیوں کو حکم دیا کہ دوہ زربفت اور ریشم کی سرخ اور زرد دردیاں پہن لیں، چاندی سے بھی سجائی پیشیاں لگالیں، اپنے گھوڑوں پر محمل کی جھولیں ڈالیں اور ان کی

گردنوں میں سونے کے طوق پہننا دیں اور خود جواہرات کا جڑا ہوا تاج اپنے سر پر رکھا، کبوتر کے انڈے کے برابر دونہایت نایاب اور قیمتی موتی تاج کے دونوں طرف لٹکائے شاہانہ لباس پہننا اور بڑے ٹھاٹھ سے مدینہ میں داخل ہوا۔ حضرت عمر ۃالثّیغۃؓ نے اپنے مہمان کی بڑی عزت کی اسے مقام و مرتبہ سے نوازا۔

جلہ مدنیہ میں ہی ٹھہرا ہوا تھا کہ حج کا زمانہ آگیا حضرت عمر ۃالثّیغۃؓ کیلئے نکلنے تو اسے بھی ساتھ لے لیا لیکن حج کے دنوں میں ہی ایک ایسے وقعہ پیش آیا۔ جس نے جلہ بن اہم کی زندگی کا پانسہ پلٹ دیا۔ ہوا یہ کہ طواف کرتے وقت جلہ کے پیچھے پیچھے ایک نوجوان عرب بھی طواف کر رہا تھا۔ اتفاق کی بات کہ اچانک اس کا پاؤں جلہ کے قیمتی تہ بند پر جا پڑا جس سے جلہ کا تہ بند کھل گیا۔ غسان کے بادشاہ کو غصہ آگیا اور اس نے نوجوان کے منہ پر طمانچہ کھینچ مارا اور طمانچہ بھی اس زور کا کہ اس نوجوان کی ایک آنکھ جاتی رہی۔ نوجوان طواف کی حالت میں تو کچھ نہ بولا لیکن جب اپنے قبیلے میں گیا اور سارا حال کہا تو اس کے قبیلہ میں اس واقعہ سے آگ لگ گئی۔ کئی سو آدمی حضرت عمر ۃالثّیغۃؓ کی خدمت میں آئے اور جلہ پر دعویٰ کر دیا۔ حضرت عمر ۃالثّیغۃؓ نے جلہ کو طلب کیا اور پھر اس سے اس طرح بات چیت کی:

حضرت عمر ۃالثّیغۃؓ تم نے اس نوجوان کی آنکھ کیوں پھوڑ دی؟

جلہ: اس نے میرے ساتھ بد تیزی کی بھرے مجمع میں مجھ کو رسوا کیا۔

حضرت عمر ۃالثّیغۃؓ نوجوان نے سارا حال ہمیں بتایا ہے اس کا کہنا ہے کہ غلطی سے اس کا پاؤں تمہارے تہ بند پر جا پڑا اتنی سی غلطی پر اتنی بڑی سزا تو ظلم ہے۔

جلہ: تو خیر کیا ہوا! ایک غریب آدمی کو خوش کرنے کیلئے اس واقعہ کو اتنی اہمیت کیوں دی جا رہی ہے؟

حضرت عمر ۃالثّیغۃؓ اسلام امیر اور غریب کے درمیان کوئی فرق نہیں رکھتا۔ اسلام میں اگر بڑائی ہو سکتی تو ائمَّۃُ الْمُسْلِمِینَ عِنْدَ اللَّهِ أَتْقَمُ کی بنا پر ہی ہو سکتی ہے۔ مال و دولت، نسل و خاندان اور رنگ و روپ کی بنیاد پر کسی کو کسی پر کوئی بڑائی نہیں۔

جلہ: تو آپ کا مطلب کیا ہے؟

حضرت عمر رضی اللہ عنہ: اس نوجوان سے معافی مانگو اور اسے کچھ دے کر راضی کرلو ورنہ آنکھ کے بد لے آنکھ

جلہ: تو کیا میں اس غریب نوجوان سے معافی مانگوں جس کی چادر میں پیوند لگے ہوئے ہیں یہ تو مجھ سے نہیں ہو سکے گا۔

حضرت عمر رضی اللہ عنہ: تو پھر آنکھ کے بد لے میں آنکھ دینے کو تیا ہو جاؤ۔

جلہ: میں غسان کا بادشاہ، میرا باپ بادشاہ، میرا دادا بادشاہ، میری آنکھ اس کی آنکھ کے برابر کیسے ہو سکتی ہے اسکی آنکھ کے بد لے میں میری آنکھ کیسے نکالی جا سکتی ہے؟

حضرت عمر رضی اللہ عنہ: اسلام کی نظر میں ادنیٰ و اعلیٰ سب برابر ہیں تم یا تو اس نوجوان کو راضی کرو یا پھر سزا کیلئے تیار ہو جاؤ۔

جلہ: اگر آپ کا اسلام ایسا ہے جو زیر دستوں کے مقابلہ میں زبردستوں کی پرواہ نہیں کرتا اور بڑے لوگوں اور حاکموں کو خاص حقوق نہیں دیتا تو ایسے اسلام کو میر اسلام۔ میں پھر نصرانی ہو جاؤں گا۔

حضرت عمر رضی اللہ عنہ: اگر تو اسلام سے پھر جائے گا تو جو مرتد کی سزا ہے تجھے دی جائے گی، میں تیری گردن اڑا دوں گا۔

یہ فیصلہ سن کر غسان کے بادشاہ کو پہلی بار یہ احساس ہوا کہ وہ اسلامی عدالت میں کھڑا ہے اور مسلمانوں کے خلیفہ سے بات کر رہا ہے۔ مرتد کی سزا کے نام سے اسے جھر جھری سی آئی وہ تاڑ گیا کہ معاملہ نازک ہے۔ اس نے کہا بہت اچھا! مجھے آج سوچنے کا موقع دیجیے میں کل اس کا جواب دوں گا حضرت عمر فاروق رضی اللہ عنہ نے اسے ایک دن سوچنے کی مہلت دے دی۔ مہلت ملنے کے بعد وہ اپنے پڑاؤ پر گیا تو آتے ہی بھاگنے کی تیاری شروع کر دی اور رات کی تاریکی میں اپنے پانچ سو جانشیروں کے ساتھ فرار ہو گیا۔ (بحوالہ سیرت فاروق اعظم)

فاروق اعظم رضی اللہ عنہ نے اپنے معزز مہمان اور بادشاہ کو ایک غریب کی خاطر ناراض تو

کر لیا لیکن عدل و انصاف کے منافی ایک قدم بھی نہیں اٹھایا بلکہ عدل کی دنیا میں ایک لازوال مثال قائم کر دی۔ ایسے ہی عادل حکمرانوں کے متعلق رحمت عالم ﷺ نے اپنی زبان مبارک سے عرشِ الہی کا سایہ پانے کی بشارت دی ہے۔ انصاف پسند آدمی کی فضیلت میں بے شمار احادیث وارد ہوئی ہیں۔ ان میں سے دو حدیثوں کو ذکر کیا جاتا ہے:

((عَنْ عَبْدِ اللَّهِ بْنِ عَمْرُو وَبْنِ الْعَاصِ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ الْمُقْسِطِينَ عِنْدَ اللَّهِ عَلَىٰ مَنَابِرَ مِنْ نُورٍ  
الَّذِينَ يَعْدِلُونَ فِي حُكْمِهِمْ وَأَهْلِهِمْ وَمَا وَلُوا))<sup>①</sup>

”حضرت عبد اللہ بن عمر و بن العاص رضی عنہما السلام سے روایت ہے رسول اللہ ﷺ نے فرمایا، بے شک انصاف کرنے والے اللہ کے پاس نور کے منبروں پر ہوں گے (یعنی) وہ لوگ جو اپنے حکم میں اپنے گھروالوں کے بارے میں اور ان کاموں میں جوان کے سپرد ہیں، انصاف کا اہتمام کرتے ہیں۔“

اس حدیث سے یہ معلوم ہوا کہ جو کام کسی کے سپرد کیا جائے خواہ اس کا تعلق گھریلو معاملات سے ہو یا دیگر کاموں سے اگر وہ اللہ کی رضا کیلئے اپنے معاملات میں انصاف سے کام لے گا تو اللہ کے ہاں اسے قدر و منزلت سے نوازا جائے گا اور یہ کہ نور کے منبر کیسے ہوں گے اس کی اصل حقیقت کو اللہ رب العزت ہی بہتر سمجھتے ہیں۔ ہمارے لئے اس پر ایمان رکھنا ضروری ہے۔

اسی طرح انصاف کرنے والے لوگوں کے بارے میں صادق و امین پغمبر ﷺ نے جتنی ہونے کا اعلان فرمادیا ہے۔ ملاحظہ فرمائیے:

((وَعَنْ عِيَاضٍ بْنِ حَمَارٍ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: أَهْلُ الْجَنَّةِ ثَلَاثَةٌ: ذُو سُلْطَانٍ مُقْسِطٌ مُوْفَقٌ، وَرَجُلٌ رَحِيمٌ  
رَقِيقُ الْقَلْبِ لِكُلِّ ذِي قُرْبَىٰ وَ مُسْلِمٌ، وَغَفِيفٌ مُتَعَفِّفٌ

<sup>①</sup> صحیح مسلم، کتاب الاماۃ، باب فضل الامام العادل و عقوبة الجائز۔۔۔ ح ۷۳۷

ذُو عِيَالٍ) )<sup>①</sup>

حضرت عیاض بن حمار رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سن، تین قسم کے لوگ جنتی ہیں ایک وہ حکمران جو انصاف کرنے والا اور اعمال خیر کی توفیق سے بہرہ ور ہو دوسرا وہ مسلمان جو ہر مسلمان اور رشتہ دار کیلئے مہربان اور نرم دل ہو اور تیسرا وہ شخص جو عیال دار ہونے کے باوجود سوال سے بچنے والا ہو۔“

اس ساری بحث سے معلوم یہ ہوا کہ جو شخص انصاف سے کام لیتا ہے، بے انصافی نہیں کرتا، دوسروں کا حق نہیں مارتا، قیامت کے دن وہ اللہ کے عرش کے سامنے میں ہوگا۔ اللہ! ہمیں اپنے حقوق و معاملات میں اور اپنے قریبی رشتہ داروں اور دوستوں کے حقوق میں انصاف کرنے کی توفیق عطا فرمائے۔ آمین



<sup>①</sup> صحيح مسلم، کتاب الجنة وصفة نعيمها و أهلها، باب الصفات التي يعرف بها في الدنيا أهل الجنة وأهل النار، ح ۲۸۶۵.

## جوانی کو اللہ تعالیٰ کی عبادت میں کھپا دینے والا

قیامت کے دن اللہ کے عرش کے سایہ میں جگہ پانے والا دوسرا خوش نصیب انسان امام کائنات ملکیتِ عالم نے فرمایا ہے ”شَابُ نَشَافِي عِبَادَةِ رَبِّهِ“ وہ نوجوان جس نے اپنے رب کی عبادت میں نشوونما پائی ہو۔

یعنی وہ شخص جو جوانی میں اللہ کی عبادت کرتا ہے اس لئے کہ جوانی میں خواہشات بھی زیادہ ہوتی ہیں آدمی برائی کرنا چاہے تو ہاتھ پاؤں اسے قوت فراہم کرتے ہیں اور جوانی میں جذبات زیادہ غالب ہوتے ہیں۔ اس لئے کہا جاتا ہے:

((الشَّابُ شُعْبَةُ مِنَ الْجَنُونِ))

جوانی دیوانگی کی ایک قسم ہے۔

اس عمر میں آدمی ہوش کی بجائے جوش سے کام لیتا ہے۔ جذبات جوان ہوتے ہیں، حوصلے بلند ہوتے ہیں، با اوقات انسان غیر ارادی طور پر جذبات کی رو میں بہہ جاتا ہے۔ ایک مومن مرد کے دین و ایمان کیلئے یہ دور کڑی آزمائش ہوتا ہے۔ ایسے میں جس نے عبادت کی اس نے بہت کمال اور خوبی کا مظاہرہ کیا۔ حافظ ابن حجر عسقلانیؓ اس حدیث کے ضمن میں لکھتے ہیں:

((أَفْنِي شَبَابَهُ وَنَشَاطَهُ فِي عِبَادَةِ اللَّهِ))

کہ اس نوجوان نے اپنی جوانی اور قوت کو اللہ تبارک و تعالیٰ کی عبادت میں فنا کر دیا۔ تو ایسے شخص کو اللہ رحیم و کریم اپنے عرش کے سایہ میں جگہ عطا فرمائیں گے۔ جس طرح حقوق میں انصاف کرنا ایک مشکل کام ہے اسی طرح اپنی جوانی کو عبادت میں کھپانا بھی بڑا مشکل کام ہے۔ اس لئے اس کا اجر بھی عظیم ہے ساری عمر پاپ کما کے بڑھاپے میں مسجد میں آ جانا بھی اللہ کی رحمت ہے۔ لیکن یہ کمال نہیں ہے

اس لئے کہ اب تو عمر نے مجبور کر دیا، بدن میں پہلی سی قوت نہ رہی۔ شیخ سعدی رض نے اس کا بڑا اچھا نقشہ کھینچا ہے:

در جوانی توبہ کردن شیوه پیغمبری  
وقت پیری گرگ ظالم می شود پرہیز گار  
”جوانی میں توبہ کہنا اور پرہیز گاری اختیار کرنا پیغمبرانہ کام ہے۔ اور بڑھاپے  
کے وقت ظالم قسم کا بھیڑا بھی پرہیز گار بن جاتا ہے۔“

جونو جوان عبادت گزار ہیں وہ لوگوں کی باتوں سے رنجیدہ دل نہ ہوں لوگ تو  
باتیں کیا ہی کرتے ہیں کیا ان کیلئے یہ کافی نہیں کہ قیامت کے دن ایسے نوجوان کو اللہ  
حساب و کتاب کی سختیوں سے بے نیاز فرمادیں گے۔ پس اے جوانی میں اللہ کی عبادت  
کرنے والے اس راہ کو ترک نہ کرنا کل قیامت کو تیری اس عبادت کی قدر افزائی خود اللہ  
رب العزت فرمائیں گے۔ جوانی میں گناہوں سے رک جانا بھی صبر ہے اور اس صبر کی  
 وجہ سے جہنم کی آگ ٹھنڈی ہو جاتی ہے، شیخ سعدی رض فرماتے ہیں:

پدر چوں دور عمرش منقضی گشت  
مرا ایں یک نصیحت کرد و بگوشت  
کہ شہوت آتش ست ازدے پرہیز  
بنوو برآتش دوزخ مکن تیز  
دوراں آتش دوزخ مکن تیز  
بصر آبے بریں آتش زنا امروز

”باپ کی زندگی کا جب زمانہ ختم ہوا، مجھے ایک نصیحت کی اور گزر گیا کہ شہوت  
ایک آگ ہے اس سے بچ اپنے اور دوزخ کی آگ کو تیز نہ کر تو اس آگ  
میں جلنے کی طاقت نہیں رکھتا، آج ہی اس آگ پر صبر کا پانی چھڑک دے۔“



## مسجد سے محبت کرنے والا دل

قیامت کے دن عرشِ الہی کا سایہ پانے والے خوش نصیب لوگوں میں سے تیرا آدمی وہ ہے جس کا دل ہر وقت مسجد میں لگا رہتا ہے۔ حدیث کے الفاظ یوں ہیں:

((رَجُلٌ قَلْبُهُ مُعَلَّقٌ فِي الْمَسَاجِدِ))

ایسا آدمی جس کا دل مسجد میں انکار رہتا ہے۔

یعنی اس کی قلبی کیفیت ایسی ہے کہ نماز پڑھی گھر واپس آگیا، کار و بار میں مصروف ہے یادوں توں کی محفل میں ہے جہاں بھی ہے اسے دوسری نماز کا دھیان ہے، انتظار کر رہا ہے جیسے ہی اذان ہوئی مسجد کی جانب چل دیا، وہ مسجد سے باہر بے قرار رہتا ہے، اس کا وجود اگرچہ مسجد سے باہر ہے لیکن دل مسجد میں انکا ہوا ہے۔ اس کا یہ مطلب ہرگز نہیں ہے کہ وہ ہر وقت مسجد میں ہی بیٹھا رہے کبھی باہر ہی نہ نکلے۔ تو تب اسے یہ مقام حاصل ہو گا بلکہ مطلب یہ ہے کہ جب ایک نماز پڑھ کر مسجد سے چلا آتا ہے تو دوسری نماز کا منتظر رہتا ہے اس کے دل میں لگن رہتی ہے کہ پھر مسجد میں جا کر نماز ادا کروں امام مالک رض اس کی تشریح میں فرماتے ہیں:

((وَرَجَلٌ قَلْبُهُ مُعَلَّقٌ بِالْمَسَاجِدِ إِذَا خَرَجَ مِنْهُ حَتَّى يَوْدَأَ إِلَيْهِ))<sup>①</sup>

اس سے مراد وہ شخص ہے کہ جب وہ مسجد سے باہر آتا ہے تو جب تک دوبارہ مسجد میں نہ لوٹ آئے اس کا دل مسجد کی طرف لگا رہتا ہے۔ افادہ کی غرض سے سلف صالحین کے چند واقعات درج کئے جاتے ہیں جن سے ان کی مسجد سے بے پناہ محبت کا اظہار ہوتا ہے۔

تم نے عشاء کی نماز جماعت کے ساتھ نہیں پڑھی:

امام بغوی رض سے منقول ہے وہ فرماتے ہیں کہ میں نے عبد اللہ القواری کو کہتے ہوئے سنا ہے میری نمازِ عشاء کی جماعت کبھی فوت نہیں ہوئی تھی لیکن ایک دن ایسا

ہوا کہ میرے پاس مہمان آگیا میں اس کی خاطر مدارت کی وجہ سے مصروف ہو گیا سو میں گھر سے نکلا کہ بصرہ کے قبائل میں نماز ادا کروں تو میں نے لوگوں کو دیکھا کہ وہ تو نماز پڑھ چکے تھے پس میں نے اپنے دل میں کہا کہ آنحضرت ﷺ سے روایت ہے کہ جماعت کے ساتھ نماز پڑھنے کی فضیلت تنہ نماز پڑھنے سے پچھیں درجہ زیادہ ہے اور یہ بھی مروی ہے کہ جماعت کی نمازا کیلئے نماز پڑھنے سے ستائیں گناہ زیادہ ثواب رکھتی ہے۔ ◊

پس میں گھر لوٹ آیا پھر میں نے اس دن عشاء کی نماز ستائیں دفعہ پڑھی پھر میں سو گیا پس میں خواب میں دیکھتا ہوں کہ میں ایک گھر سوار قوم کے ساتھ ہوں اور ہم آپس میں ایک دوسرے سے گھر دوڑ میں مقابلہ کر رہے ہیں لیکن ان کے گھوڑے میرے گھوڑے سے آگے جا رہے ہیں۔ میں نے اپنے گھوڑے کو ایڈ لگانا شروع کی تاکہ ان سے جاملوں تو ان میں جو سب سے پیچھے تھا اس نے میری طرف متوجہ ہو کر کہا: تم اپنے گھوڑے کو مت تھا کا تو تم ہمارا ساتھ نہیں پکڑ سکتے۔ میں نے اس آدمی سے کہا کہ میں تمہارا ساتھ کیوں نہیں پکڑ سکتا پس اس شخص نے پلٹ کر جواب دیا اس لئے کہ ہم نے عشاء کی نماز با جماعت ادا کی ہے اور تم نے عشاء کی نماز جماعت کے ساتھ ادا نہیں کی۔ ◊

### میں موزن کی آواز پر بلیک کیوں نہ کہوں:

حضرت مصعب رضی اللہ عنہ کہتے ہیں کہ حضرت عامر بن عبد اللہ بن زبیر رضی اللہ عنہا نے موزن کی آواز سنی اور ان کی حالت یہ تھی کہ ان کی روح نکلنے والی تھی یعنی قریب الرُّكْن تھے تو انہوں نے کہا کہ میرا ہاتھ پکڑو ان سے کہا گیا کہ تم تو بیمار ہو تو انہوں نے جواب دیا کہ میں اللہ کے داعی (موزن) کی آواز سنتا ہوں پھر میں اس پر بلیک نہ کہوں لوگوں نے ان کا ہاتھ پکڑا اور ان کو مسجد تک پہنچا دیا۔ پس وہ امام کیا تھو مغرب کی نماز میں شریک ہو گئے۔ سوانہوں نے مغرب کی ایک رکعت ادا کی پھر انتقال فرمائے۔ ◊

محمد بن مبارک الصوری فرماتے ہیں کہ جب سعید بن عبد العزیز سے نماز کی جماعت فوت ہو جاتی تو رونے لگتے۔ ◊

◇ صحیح بخاری کتاب الاذان باب فضل صلاة الجمعة، ح ۶۳۵

◇ السیر جلد ۱۱ ص ۳۳۳ ◇ السیر، جلد ۵ صفحہ ۲۲۰ ◇ السیر، ج ۸ ص ۳۳

دل کی یہ کیفیت تب ہوتی ہے جب مسجد اور نماز سے حد درجہ محبت ہو جائے پھر آدمی کو عبادت اور نماز سے وہ لذت نصیب ہوتی ہے جس کے سامنے دنیاوی لذتیں اپنا اثر کھو دیتی ہیں۔ صحابہ کرام رض کو نماز سے اس قدر محبت تھی کہ جو چیز اس میں خلل انداز ہوتی اس سے کنارہ کشی اختیار کر لیتے۔

اور ایسا کیوں نہ ہوتا آفتابِ نبوت کی شہری کرنوں تکے ان کی تربیت ہوئی تھی۔ دنیا کی دل فربی و دل کشی ان سے مسجد کی محبت نہیں چھین سکتی تھی، دنیا کی محبت اور مسجد کی محبت میں اتنا فرق ہے کہ مسجد کی محبت میں نماز و ذکر کرتے وقت دنیا چھوڑنے والا ایک روحانی خوشی سے سرشار رہتا ہے اور دنیا کی فکر میں گھلنے والا دنیا کے ملنے اور نہ ملنے دونوں صورتوں میں پریشان رہتا ہے۔

اگر دنیا بنا شد درد مندیم  
وگر باشد بمہرش پائے مندیم  
بلائے زیں جہاں آشوب تر نیست  
کہ رنج خاطر ست ارہست درغیست

”اگر دنیا نہ ہو تو ہم دردمند ہیں، اگر مل جائے تو اس کی محبت میں گرفتار ہیں، کوئی مصیبت اس دنیا سے زیادہ بری نہیں کیونکہ ہونے نہ ہونے دونوں صورتوں میں دل کے لیے تکلیف دہ ہے۔“

ایک دفعہ مسجد نبوی کے ارد گرد کچھ جگہ خالی ہوئی تو بنو سلمہ قبلیے نے مسجد کے قریب منتقل ہونے کا ارادہ کیا۔ نبی کریم صلی اللہ علیہ وسلم تک یہ بات پہنچی تو آپ نے فرمایا مجھے یہ بات پہنچی ہے کہ تم مسجد کے قریب منتقل ہونا چاہتے ہو؟ انہوں نے کہا: ہاں یا رسول اللہ صلی اللہ علیہ وسلم! یقیناً ہم نے یہ ارادہ کیا ہے۔

آپ صلی اللہ علیہ وسلم نے فرمایا: اے بنو سلمہ! تم اپنے گھروں میں ہی رہو تمہارے قدموں کے نشانات لکھے جاتے ہیں۔<sup>①</sup>

ایک روایت میں ہے کہ جو شخص گھر سے اچھی طرح وضو کر کے لکھا تاکہ مسجد میں

◇ صحيح بخاري، كتاب الاذان، باب الاحتساب من الآثار، ح ٦٥٥

نماز ادا کرے تو اس کے ہر پہلے قدم پر گناہ مٹا دیا جاتا ہے اور ہر دوسرے قدم پر ایک درجہ بلند ہو جاتا ہے۔ ◊

یہ صحابہ رضی اللہ عنہم کی محبت تھی کہ وہ مسجد سے دور رہ کر بھی مسجد کی محبت میں تڑپا کرتے تھے۔ ہاں صحابہ کرام رضی اللہ عنہم سمجھتے تھے کہ وہ مال ہی کیا جو نماز میں خشوع و خضوع کو ختم کر دے جو مال وزر لذتِ نماز میں حاصل ہواں سے تو خالی دامن اچھا ہے وہ آسائش و آرام ہی کیا جو نماز میں خلل انداز ہوا یک آدھ رکعت کا رہنا تو دور کی بات ہے۔ ان اللہ والوں کی تکبیر اولیٰ فوت ہو جاتی تو تڑپ اٹھتے تھے افسوس سے ہاتھ ملنے لگتے۔ انہیں سخت گرمی میں دور سے چل کر مسجد میں آنا پڑتا تو بھی بڑی محبت سے اس کا اہتمام کرتے تھے۔ حضرت ابی بن کعب رضی اللہ عنہ فرماتے ہیں کہ ایک انصاری صحابی کا گھر مسجد سے اتنا دور تھا کہ میرے خیال میں کوئی اور آدمی اس سے زیادہ فاصلے پر نہیں تھا لیکن وہ ہر نماز با جماعت ادا کرتا تھا اس سے کہا گیا کہ آپ کوئی گدھا خرید لیں تاکہ اندھیرے اور سخت گرمی میں اس پر سوار ہو کر آ جایا کریں۔

((قَالَ مَا يَسْرُنِي أَنَّ مَنْزِلِي إِلَى جَنْبِ الْمَسْجِدِ إِنِّي أُرِيدُ أَنْ يُكْتَبَ لِي مَمْشَايَ إِلَى الْمَسْجِدِ وَرَجُوعِي إِذَا رَجَعْتُ إِلَى أَهْلِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ جَمَعَ اللَّهُ لَكَ ذَلِكَ كُلُّهُ،)) ◊

اس نے کہا کہ مجھے تو یہ بھی پسند نہیں کہ میرا گھر مسجد کے پہلو میں ہو میں تو چاہتا ہوں کہ میرا مسجد کی طرف چل کر جانا اور جب میں اپنے گھروں کے پاس لوٹ کر آؤں تو میرا الوٹا لکھا جائے رسول اللہ صَلَّى اللَّهُ عَلَيْهِ وَسَلَّمَ نے فرمایا ”یقیناً اللہ نے تیرے لئے یہ سب جمع فرمادیا ہے۔“

ایسے ہی لوگوں کے متعلق ارشاد ہے: ”رجل قلبہ معلق فی المساجد“ کہ جن لوگوں کا دل مسجد میں لگا رہتا ہے قیامت کے دن وہ عرشِ الہی کے سایہ میں ہوں گے الہی ہم گناہ گاروں کو بھی یہ ہی جذبہ عطا کر دے

صحیح مسلم کتاب المساجد، باب المشی الی الصلوة ◊

صحیح مسلم کتاب المساجد باب فضل كثرة الخطأ إلى المساجد ح ۲۶۳ ◊

## اللہ کی خاطر آپس میں محبت کرنے والے

قیامت کی سختیوں میں اللہ کے عرش کا سایہ پانے والے خوش نصیب لوگوں میں سے چوتھا گروہ ان لوگوں کا ہے جو آپس میں اللہ کی رضا کیلئے ایک دوسرے سے محبت کرتے ہیں اس کی وجہ سے جمع ہوتے ہیں اور اسی کی رضا کیلئے جدا ہوتے ہیں۔ حدیث کے الفاظ یوں ہیں:

((رَجُلَانِ تَحَابَّا فِي اللَّهِ إِجْتَمَعَا عَلَيْهِ وَتَفَرَّقَا عَلَيْهِ))

مطلوب یہ ہے کہ دو آدمیوں کی آپس میں محبت ہے لیکن وہ دنیاوی محبت نہیں کہ انہیں ایک دوسرے سے کوئی مفاد ہو یا کوئی دنیاوی غرض ہو یا کوئی ذاتی مقصد ہو بلکہ ایسی پر خلوص محبت ہے جس کی بنیاد خالص رضائے الہی اور اطاعت رسول اللہ ﷺ ہے۔ دنیاوی رشتہوں اور ذاتی اغراض سے بالآخر صرف ایمانی محبت ہے: وَتَفَرَّقَا عَلَيْهِ اگر خدا نخواستہ کبھی اس محبت کو خیر آباد کہہ کے جدائی کی نوبت آ جائے تو اس کی بنیاد بھی رضائے الہی ہو۔ یہ کام بڑا مشکل ہے اس لیے التدرب العزت نے اس کا اجر بھی بہت عظیم رکھا ہے اس کی وضاحت میں مسلم کی ایک روایت درج کی جاتی ہے:

((عَنْ أَبِي هَرْيَةَ (رضي الله عنه) قَالَ قَالَ رَسُولُ اللَّهِ ﷺ : إِنَّ اللَّهَ تَعَالَى يَقُولُ يَوْمَ الْقِيَامَةِ: أَيْنَ الْمُتَحَابُونَ بِجَلَالِي؟ أَيْوَمَ أَظِلَّهُمْ فِي ظِلِّي يَوْمَ لَا ظِلَّ إِلَّا ظِلِّي۔))<sup>①</sup>

حضرت ابو ہریرہ (رضی اللہ عنہ) سے روایت ہے کہ رسول اللہ ﷺ نے فرمایا: اللہ تعالیٰ قیامت کے دن فرمائیں گے میری عظمت و جلالت کیلئے باہم محبت کرنے والے کہاں ہیں؟ آج میں ان کو اپنے سائے میں جگہ دوں گا جس دن

<sup>①</sup> صحیح مسلم کتاب البر والصلة، باب فضل الحب فی الله، ح ۲۵۶۶

میرے سائے کے علاوہ کوئی سایہ نہیں۔

یہ حدیث قدیم ہے ہاں وہ شخص بڑا ہی خوش نصیب ہو گا جسے بروز محرث اللہ رب العزت خود ڈھونڈ کے عزت و عظمت سے نوازیں گے وہ حساب کتاب کی سختیوں سے بھی محفوظ ہو گا اور جنت کا بھی حقدار ہو گا۔ ایک روایت میں ہے کہ ایسے لوگ نور کے منبروں پر ہوں گے۔

((عَنْ مُعاذِ (رضي الله عنه) قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : قَالَ اللَّهُ عَزَّ وَجَلَّ : الْمُتَحَابُونَ فِي جَلَالِي لَهُمْ مَنَابُرٌ مِنْ نُورٍ يَغْبِطُهُمُ النَّبِيُّونَ وَالشُّهَدَاءُ۔ ))<sup>①</sup>

حضرت معاذ (رضي الله عنه) سے روایت ہے میں نے رسول اللہ صَلَّى اللَّهُ عَلَيْهِ وَسَلَّمَ کو فرماتے ہوئے سننا (قیامت کے دن) اللہ تعالیٰ فرمائیں گے میری جلالت و عظمت کی خاطر باہم محبت کرنے والے کہاں ہیں۔ ان کیلئے نور کے منبر ہیں (جس پر وہ بیٹھیں گے) ان پر انبیاء اور شہداء بھی رشک کریں گے۔

فائدہ: انبیاء کے رشک کرنے کا یہ مطلب ہرگز نہیں ہے کہ انہیں انبیاء سے بھی زیادہ اوپر مقام ملے گا بلکہ سب سے اوپر مقام پر تو انبیاء ہی فائز ہوں گے تاہم باہم اللہ کے لئے محبت کرنے والوں کو بہت ہی اوپر مقام حاصل ہو گا جسے انبیاء بھی دیکھ کر خوش ہوں گے۔

### اللہ کا محبوب بننے کا طریقہ

جو دو مسلمان ایک دوسرے سے اللہ کی خاطر محبت کرتے ہیں تو وہ اللہ کے بھی محبوب بن جاتے ہیں۔ حضرت ابو ہریرہ (رضي الله عنه) کے حوالہ سے امام مسلم (رحمۃ اللہ علیہ) نے نقل کیا ہے کہ رسول اکرم صَلَّى اللَّهُ عَلَيْهِ وَسَلَّمَ نے فرمایا: ”ایک آدمی کسی دوسری بستی میں اپنے بھائی کی زیارت کرنے کیلئے گیا تو اللہ تعالیٰ نے اس کے راستے میں ایک فرشتے کو بھاڑا دیا جو اس کا انتظار کرتا تھا جب وہ شخص اس کے پاس سے گزرتا تو فرشتے نے پوچھا: تم کہاں جا رہے ہو؟

<sup>①</sup> (صحیح) جامع ترمذی، ابواب الزهد، باب ماجاء فی الحب فی الله، ح ۲۲۹۰

اس نے کہا اس بستی میں میرا بھائی رہتا ہے اسکے پاس جا رہا ہوں۔ فرشتے نے پوچھا: کیا اس کا تم پر کوئی احسان ہے جس کی وجہ سے تم یہ تکلیف اٹھا رہے ہو اور اس کا بدلہ اتنا نے جا رہے ہو؟ اس نے کہا: نہیں، صرف اسلئے جا رہا ہوں کہ اس سے اللہ کیلئے محبت کرتا ہوں اس پر فرشتے نے کہا:

((فَإِنِّي رَسُولُ اللَّهِ إِلَيْكَ يَا أَنَّ اللَّهَ قَدْ أَحَبَّكَ كَمَا أُحِبْتُهُ فِيهِ۔))<sup>①</sup>

”میں تیری طرف اللہ تعالیٰ کی طرف سے بھیجا گیا ہوں (اور یہ بتانے آیا ہوں) کہ اللہ تعالیٰ بھی تجھ سے محبت کرتے ہیں جیسے تو اس (بھائی) سے صرف اللہ کیلئے محبت کرتا ہے۔“

اس حدیث مبارک سے ایک تو یہ معلوم ہوا کہ اللہ کیلئے ایک دوسرے سے محبت کرنے والے اللہ کے محبوب بن جاتے ہیں۔ آج دنیا میں کوئی محبت اپنے محبوب کو ذرا بھر تکلیف میں برداشت نہیں کرتا۔ کیا اللہ رب العزت قیامت کے روز ان لوگوں کو تکلیف میں دیکھنا گوارا کریں گے جو ان کے محبوب ہیں؟

دوسرा اس حدیث سے یہ مسئلہ بھی اخذ ہوتا ہے کہ جو شخص دوسرے بھائی سے اللہ کیلئے محبت کرتا ہے۔ اللہ خود اس کا بن جاتا ہے۔ معلوم ہوا کہ اللہ والوں کی یہ نشانی ہے وہ دوسرے بھائیوں سے صرف اللہ کی رضا کیلئے محبت کرتے ہیں ان سے ملتے ہیں ان کے پاس بیٹھتے ہیں ان کی پریشانیوں میں خود بھی غمگین ہوتے ہیں اور ان کی خوشیوں میں خود بھی خوش ہوتے ہیں یہی لوگ اللہ والے ہیں۔ اس مضمون سے متعلقہ امام مالک رضی اللہ عنہ نے موطا میں ایک روایت نقل کی ہے۔

حضرت ابو ادریس خولاںی رضی اللہ عنہ بیان کرتے ہیں کہ میں دمشق کی مسجد میں گیا تو دیکھا کہ ایک جوان آدمی جس کے اگلے دانت خوب چمکلیے ہیں اس کے پاس لوگ بیٹھے ہوئے ہیں جب وہ آپس میں کسی چیز کے بارے میں اختلاف کرتے ہیں تو اس کے حل

<sup>①</sup> صحیح مسلم کتاب البر والصلة، باب فضل الحب فی اللہ، ح ۲۵۶

کیلئے اس سے سوال کرتے ہیں اور اپنی رائے سے رجوع کر کے اس کی رائے کو قبول کر لیتے ہیں چنانچہ میں نے اس نوجوان کے بارے میں پوچھا کہ یہ کون ہے؟ تو مجھے بتایا گیا کہ یہ صحابی (رسول اللہ ﷺ) حضرت معاذ بن جبل ؓ ہیں جب اگلا دن ہوا تو میں صحح سوریے ہی مسجد میں آگیا میں نے دیکھا کہ جلدی آنے میں بھی وہ مجھ سے سبقت لے گئے ہیں اور میں نے انہیں وہاں نماز پڑھتے ہوئے پایا پس میں ان کا انتظار کرتا رہا یہاں تک کہ وہ اپنی نماز سے فارغ ہو گئے میں ان کے سامنے کی طرف سے ان کے پاس آیا انہیں سلام عرض کیا اور پھر کہا ”اللہ کی قسم میں آپ سے اللہ کیلئے محبت کرتا ہوں۔“

انہوں نے کہا: کیا واقعی؟ میں نے کہا: واقعی اللہ کی قسم۔

پس انہوں نے مجھے میری چادر کے کنارے سے پکڑا اور اپنی طرف کھینچتے ہوئے فرمایا: خوش ہو جا کیونکہ میں نے رسول اللہ ﷺ کو فرماتے ہوئے سنائے:

((قَالَ اللَّهُ تَعَالَى وَجَبَتْ مَحَبَّتِي لِلْمُتَحَايِّنِ فِي وَالْمُتَجَالِسِينَ فِي وَالْمُتَّازِ أَوِرِينَ فِي ، وَالْمُتَبَادِلِينَ فِي ))<sup>①</sup>

اللہ تعالیٰ فرماتے ہیں میری محبت واجب ہو گئی ان کیلئے جو میرے لئے آپس میں محبت کرتے ہیں میرے لئے ایک دوسرے سے ہم نشینی کرتے ہیں اور میرے لئے ایک دوسرے سے ملاقاتیں کرتے ہیں اور میرے لئے ایک دوسرے پر خرچ کرتے ہیں۔

لہذا اگر کوئی چاہتا ہے کہ اللہ اس سے محبت کرے اور وہ اللہ کا محبوب بن جائے تو وہ اپنے دوست سے اللہ کی خاطر محبت کیا کرے اللہ رب العزت قیامت کے دن اس سے عزت والا معاملہ رکھیں گے قیامت کی ہنگامہ خیز گرمی میں اسے نہ حساب و کتاب کا ڈر ہو گا اور نہ وہ غمگین ہو گا اور بے اللہ کا محبوب بن جائے اللہ رب العزت اس سے محبت کریں تو وہ آدمی صرف آخرت میں ہی سرخونیں ہوتا بلکہ دنیا میں بھی اللہ رحیم کریم

(صحیح) موطا امام مالک، کتاب الجامع باب ما جاء في المتعابین في الله

اسے عزت سے نواز دیتے ہیں۔ بخاری شریف کی روایت ہے حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:

((إِذَا أَحَبَّ اللَّهُ تَعَالَى الْعَبْدَ نَادَى جِبْرِيلَ : إِنَّ اللَّهَ تَعَالَى يُحِبُّ فُلَانًا ، فَأَحْبَبَهُ ، فَيُحِبُّهُ جِبْرِيلُ فَيَنادِي فِي أَهْلِ السَّمَاءِ ، إِنَّ اللَّهَ يُحِبُّ فُلَانًا فَأَحْبَبَهُ ، فَيُحِبُّهُ أَهْلُ السَّمَاءِ ، ثُمَّ يُوَضِّعُ لَهُ الْقَبُولُ فِي الْأَرْضِ))<sup>①</sup>

جب اللہ تعالیٰ بندے سے محبت فرماتے ہیں تو جبریل کو بتلا دیتے ہیں کہ وہ فلاں بندے سے محبت کرتا ہے پس تو بھی اس سے محبت کر، پس جبریل علیہ السلام اس سے محبت کرنے لگ جاتے ہیں پھر جبریل علیہ السلام آسمان والوں (فرشتوں) میں منادی کرتا ہے کہ اللہ تعالیٰ فلاں بندے سے محبت کرتا ہے تم بھی اس سے محبت کرو پس آسمان والے اس سے محبت کرنے لگ جاتے ہیں پھر اس شخص کیلئے زمین میں قبولیت رکھ دی جاتی ہے یعنی اہل زمین میں بھی وہ مقبول و محبوب ہو جاتا ہے۔

تو ایسا شخص گویا پھر اللہ ہی کا محبوب نہیں رہتا بلکہ اہل آسمان واہل زمین، سب ہی کا محبوب بن جاتا ہے۔ نیک لوگوں کے دل میں اسکی محبت پیدا ہو جاتی ہے اور اس سارے مقام و مرتبہ اور قدر و منزلت کی وجہ کیا ہے؟ وہ اپنے بھائی سے اللہ کی رضا کیلئے محبت کرتا ہے۔

مسئلہ: جو آدمی دوسرے بھائی سے محبت کرتا ہے اسے اس آدمی کو بتا دینا چاہیے جس سے وہ محبت کرتا ہے۔ اس ضمن میں دو حدیثیں پیش کی جا رہی ہیں:

﴿ (عَنْ أَنَسِ رَبِيعَةَ أَنَّ رَجُلًا كَانَ عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَمَرَّ رَجُلٌ بِهِ فَقَالَ يَا رَسُولَ اللَّهِ إِنِّي لَأُحِبُّ هَذَا فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ أَعْلَمُتُهُ ؟ قَالَ لَا : قَالَ : أَعْلَمُهُ فَلِحَقَهُ، فَقَالَ إِنِّي أُحِبُّكَ فِي اللَّهِ فَقَالَ :

<sup>①</sup> صحیح بخاری، کتاب بدء الخلق، باب ذکر الملائکۃ ح ۲۲۰۹

أَحَبَّكَ الَّذِي أَحْبَبْتَنِي لَهُ))<sup>①</sup>

حضرت انس رض سے روایت ہے کہ ایک آدمی نبی صلی اللہ علیہ وسلم کے پاس بیٹھا ہوا تھا کہ ایک اور آدمی وہاں سے گزرا۔ آپ کے پاس بیٹھے ہوئے شخص نے کہا: اے اللہ کے رسول! میں یقیناً اس گزرنے والے شخص سے محبت کرتا ہوں۔ نبی صلی اللہ علیہ وسلم نے اس دے پوچھا کیا تو نے اس کو بتایا ہے؟ اس نے کہا: نہیں! آپ نے ارشاد فرمایا: اس کو بتلا، چنانچہ وہ شخص تیزی سے اس کے پاس گیا اور اس سے کہا میں تجھ سے اللہ کیلئے محبت کرتا ہوں اس نے جواب میں کہا وہ اللہ تجھ سے محبت کرے جس کیلئے تو نے مجھ سے محبت کی ہے۔

۲ ((عَنْ أَبِي حَمْيَةَ الْمُقْدَادِ بْنِ مَعْدِيَّكَرَبَ رَضِيَ اللَّهُ عَنْهُ  
النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ إِذَا أَحَبَّ الرَّجُلُ أَخَاهُ فَلَيُخْبِرْهُ أَنَّهُ يُحِبُّهُ))<sup>②</sup>

”حضرت ابو کریمہ بن معدی کرب رض سے روایت ہے کہ رسول اللہ صلی اللہ علیہ وسلم نے فرمایا جب کوئی اپنے بھائی سے محبت کرے تو اسے چاہیے کہ اسے بتا دے کہ وہ اس سے محبت کرتا ہے۔“

اطلاع دینے میں حکمت یہ ہے کہ دوسرا شخص بھی آگاہ ہو جائے تاکہ یہ محبت دو طرفہ ہو جائے اور دونوں ایک دوسرے سے محبت اور تعاوون کریں۔

اللہی! ہمیں ان خوش نصیب لوگوں میں شامل فرمائے ہمارے دلوں سے حد بعض کینے و کلدورت دور کر کے دوسرے مسلمان بھائیوں سے خیرخواہی اور محبت کے جذبات بھر دے۔



◇ حسن سنن ابی داؤد کتاب الادب، باب اخبار الرجل الرجل محبتہ إیاہ ح ۵۱۲۵

◇ حسن سنن ترمذی، ابواب الزهد، باب ما جاء فی اعلام الحب

## برائی کی دعوت پر منہ موڑ لینے والا

اللہ تعالیٰ کے عرش کا سایہ پانے والے خوش بخت حضرات میں سے پانچویں قسم کے لوگوں میں وہ نیک اور پاک باز مرد ہے جسے کوئی خوبصورت اور معزز عورت برائی کی دعوت دیتی ہے لیکن وہ منہ موڑتے ہوئے کہہ دیتا ہے ”مجھے اللہ سے ڈر لگتا ہے“ حدیث کے الفاظ یوں ہیں:

((رَجُلٌ دَعَتْهُ إِمْرَأةٌ ذَاتٌ مَنْصَبٍ وَ جَمَالٌ فَقَالَ إِنِّي أَخَافُ اللَّهَ))  
”وہ مرد جسے حسب نسب والی خوبصورت عورت دعوت گناہ دے لیکن وہ کہہ دے میں اللہ سے ڈرتا ہوں۔“

اس حدیث مبارک نے درج ذیل باتیں معلوم ہوتی ہیں:

حدیث میں ”امرأة“ ذَاتَ مَنْصَبٍ“ کے الفاظ استعمال ہوئے جس کا مطلب ہے کہ برائی کی دعوت دینے والی عورت معزز بھی ہے اور صاحب جمال بھی ہے۔ اس لیے کہ بعض بازاری عورتیں ہوتی ہیں، ایسی گندی عورتوں سے تو ہر کوئی دامن بچا کے گزرتا ہے کہ کہیں اس کی برائی کے چھینٹے مجھے رسوانہ کر دیں مگر جب عورت بھی بازاری نہ ہو، خاندانی اور حسن و جمال والی ہے، ایسے میں بڑے بڑے پارسا بھی بہک جاتے ہیں، اس وقت اللہ گناہ سے بچنے کی توفیق دے دے تو یہ کمال ہے، ایسے باکمال کام کا اجر بھی عظیم ہے۔

اسی طرح اس حدیث میں الفاظ استعمال ہوئے ہیں: ”فَقَالَ إِنِّي أَخَافُ اللَّهَ“ ”وہ کہے میں اللہ سے ڈرتا ہوں“۔ یعنی اللہ کے خوف اور ڈر کی قید لگائی گئی ہے۔ اس لئے کہ بہت سے مرد اور بہت سی عورتیں زنا کاری سے اللہ کے خوف سے نہیں بچتے بلکہ اس وجہ سے وہ یہ کام نہیں کرتے کہ اس سے ان کی شرافت پر حرف آتا ہے یا دوسرے

مطلع ہو سکتے ہیں۔ ظاہر ہے ان کا زنا سے باز رہنا اللہ کے خوف اور ڈر سے نہیں ہوتا بلکہ اس لئے ہوتا ہے کہ شرافت پر حرف نہ آئے یا لوگ مطلع نہ ہوں اللہ کے عرش کا سایہ صرف اسے نصیب ہو گا جو خوفِ الٰہی سے ان کاموں سے رک جاتا ہے۔ افادہ کی غرض سے اس مضمون سے متعلق ایک واقعہ درج کیا جا رہا ہے:

امام ابن سیرین رض ایک خوبصورت نوجوان عالم تھے۔ شروع شروع میں آپ بزاں کا کام کیا کرتے تھے اور کپڑوں کی گٹھری کندھے پر ڈال کر گلی گلی گھوم کر فروخت کیا کرتے تھے۔ آپ کا گزر ایک ایسی گلی سے ہوا جہاں ایک بیوہ امیرزادی رہا کرتی تھی۔ اس کی باندیوں کو مالکہ کی نیت بد کا پتہ تھا۔ اس کیلئے وہ ایسے نوجوان تلاش کیا کرتی تھیں۔ باندیوں نے مالکہ کو اطلاع دی کہ ایک بڑا خوبصورت نوجوان اس گلی میں کپڑا فروخت کرنے آیا ہے۔ اس نے ایک لوٹی کو بھیج کر امام صاحب کو ادھر بلوایا۔ امام صاحب کے حسن و جمال کو دیکھ وہ فریفہ ہو گئی اور کپڑا خریدنے کی بجائے لگاؤٹ و محبت کی باتیں کرنے لگی۔ امام صاحب نے زنا کی مذمت پر وعظ و تلقین فرمائی پھر بھی اس پر مطلق اثر نہ ہوا۔

اللہ تعالیٰ نے امام موصوف کے دل میں ایک نئی ترکیب پیدا فرمادی۔ امام صاحب نے ایک سوچے سمجھے منصوبے کے تحت اس سے کہا مجھے سخت پاخانہ لگا ہوا ہے مجھے رفع حاجت کی جگہ بتا دو۔ آپ جب قضاۓ حاجت کے لئے اس بالاخانے سے نیچے اترے تو باورچی خانے کی وہ نالی جو گھر سے باہر جاتی تھی اس کی سیاہ کپڑوں کو اپنے تمام لباس اور چہرے پر مل لیا اور اس ہیئت میں اس کے سامنے آگئے۔ اس نے یہ حرکت و کیفیت دیکھی تو اس کا دل آپ سے اچاٹ ہو گیا۔ امام موصوف اپنی گٹھری اٹھا کر باہر نکل گئے اور اللہ کا شکر ادا کیا۔ ◊

ایسے ہی لوگوں کے بارے میں نبی ﷺ نے قیامت کے دن عرشِ الٰہی کا سایہ پانے کی بشارت دی ہے۔

## پرانی محبت کو چھوڑ دیا:

حضرت عمرو بن شعیب اپنے والد اور وہ ان کے دادا سے نقل کرتے ہیں کہ ایک شخص جس کا نام مرشد بن ابی مرشد تھا وہ قیدیوں کو مکہ سے مدینہ پہنچایا کرتا تھا۔ مکہ میں ایک زانیہ عورت تھی، جس کا نام عناق تھا وہ اس کی دوست تھی۔ مرشد نے مکہ کے قیدیوں میں سے ایک سے وعدہ کیا ہوا تھا کہ وہ اسے مدینہ پہنچائے گا۔ مرشد کہتے ہیں کہ میں (مکہ) آیا اور ایک دیوار کی اوٹ میں ہو گیا۔ چاندنی رات تھی کہ اتنے میں عناق آئی اور دیوار کے ساتھ میرے سائے کی سیاہی کو دیکھ لیا۔ جب میرے قریب پہنچی تو پہچان گئی اور کہنے لگی کہ تم مرشد ہو؟ میں نے کہا ہاں مرشد ہوں۔ کہنے لگی اہلا و مرحا (خوش آمدید) آج کی رات ہمارے یہاں قیام کرو۔ مرشد فرماتے ہیں کہ میں نے کہا عناق، اللہ تعالیٰ نے زنا کو حرام قرار دیا ہے، اس نے زور سے کہا: خیسے والو! یہ آدمی تمہارے قیدیوں کو لے جاتا ہے۔ چنانچہ آٹھ آدمی میرے پیچھے دوڑے۔ میں خدمہ (ایک پہاڑ) کی طرف بھاگا اور وہاں پہنچ کر ایک غار دیکھا اور اس میں گھس گیا۔ وہ لوگ آئے اور میرے سر پر کھڑے ہو گئے اور وہاں پیشتاب بھی کیا جو میرے سر پر گرنے لگا۔ لیکن اللہ تعالیٰ نے انہیں مجھے دیکھنے سے انداھا کر دیا اور وہ واپس چلے گئے۔ پھر میں اپنے قیدی ساتھی کے پاس گیا اور اسے اٹھایا، وہ کافی بھازی تھا، میں اسے لے کر اذخر کے مقام تک پہنچا۔ پھر اس کی زنجیریں توڑیں اور اسے پیٹھ پر لاد لیا، وہ بھاری ہونے کی وجہ سے مجھے تھکا دیتا تھا، یہاں تک کہ میں مدینہ میں نبی اکرم ﷺ کی خدمت میں حاضر ہوا اور عرض کیا:

((يَارَسُولَ اللَّهِ أَنِكِحْ عَنَاقًا فَأَمْسَكَ رَسُولُ اللَّهِ مَلَائِكَةَ الْجَنَّةِ وَلَمْ يَرُدْ  
عَلَيَّ شَيْئًا حَتَّى نَزَّلَتُ الْزَّانِي لَا يَنْكِحُ إِلَّا زَانِيَةً أَوْ مُشْرِكَةً  
وَالْزَّانِيَةُ لَا يَنْكِحُهَا إِلَّا زَانَ أَوْ مُشْرِكٌ فَقَالَ رَسُولُ اللَّهِ مَلَائِكَةَ الْجَنَّةِ  
يَا مَرْثُدُ الزَّانِي لَا يَنْكِحُ إِلَّا زَانِيَةً أَوْ مُشْرِكَةً وَالْزَّانِيَةُ لَا يَنْكِحُهَا إِلَّا

زَانُ أَوْ مُشْرِكٌ فَلَا تَنِكِ حُهَمَا۔))<sup>①</sup>

”یا رسول اللہ ﷺ میں عناق سے نکاح کروں گا۔ آپ ﷺ نے کوئی جواب نہیں دیا۔ یہاں تک کہ یہ آیات نازل ہوئی ﴿الزَّانُ لَا يَنْكِحُ... الْآيَة﴾ (بدکار مرد نہیں نکاح کرتا مگر بدکار عورت سے یا مشرکہ سے اور بدکار عورت بے نکاح نہیں کرتا مگر بدکار مرد یا مشرک اور یہ حرام ہوا ہے ایمان والوں پر۔ انور۔ آیت ۳) اور آپ ﷺ نے فرمایا کہ اس سے نکاح نہ کرو۔“

عناق نامی عورت مرشد کی پرانی محبت تھی، مرشد کو اس سے شناسائی اور الفت تھی اور عورت خود اسے اپنی طرف بلا رہی تھی، ایسے موقع پر ایمان کا امتحان ہوتا ہے جس میں مرشد کا میاب ٹھہرے۔

شریعت اسلامیہ نے جس طرح بھوک پیاس کو ختم کرنے کے لیے حلال و حرام چیزوں کے پیانے وضع کر دیئے ہیں، بالکل ایسے ہی جنسی بھوک کو مثانے کے لیے بھی راہیں متعین کر دی ہیں، ان راستوں سے ہٹ کر جو بھی راستہ جنسی لذت کے لیے اختیار کیا جائے گا وہ گناہ کی دلدل میں لے جائے گا شریعت نے جنسی بھوک مثانے کے لئے دو ہی ذریعے اختیار کرنے کا حکم دیا ہے، یعنی یوں اور لوٹھی ان کے علاوہ باقی سب راستے حدود سے تجاوز ہیں، اس بات کی وضاحت قرآن حکیم نے ان الفاظ میں کی ہے:

﴿وَالَّذِينَ هُمْ لِفُرُوجِهِمْ حَفِظُونَ ○ إِلَّا عَلَى أَزْوَاجِهِمْ أَوْ مَا مَلَكُتُ أَيْمَانُهُمْ فَإِنَّهُمْ غَيْرُ مَلُومِينَ ○ فَمَنِ ابْتَغَى وَرَأَءَ ذَلِكَ فَأُولَئِكَ هُمُ الْعُدُوُنَ ○﴾ (المؤمنون: ۵ تا ۷)

”اور جو اپنی شرمنگاہوں کی حفاظت کرتے ہیں، سوائے اپنی بیویوں اور کنیزوں کے، جو ان کے قبضہ میں ہیں ان کے معاملے میں ان پر کوئی ملامت نہیں، البتہ ان کے سوا جو کوئی اور ذریعہ چاہے تو ایسے ہی لوگ حد سے بڑھنے والے ہیں۔“ زنا کاری اور نظر بازی بندے کے دل سے ایمانی نور کو ختم کر دیتی ہے اور

<sup>①</sup> ترمذی، کتب التفسیر، باب ومن سورة النور قال الشيخ الالبانی حسن الاسناد

روحانیت سے اس کارشہ کمزور پڑ جاتا ہے اور نفس امارہ کی سرکشیاں بڑھنے سے بندہ نفس اور خواہشات کا غلام بن کر رہ جاتا ہے اور جب اللہ تعالیٰ کے ڈر سے بندہ برائی سے رک جائے، تو اللہ کی رحمت اس پر مہربان ہو جاتی ہے اور وہ کس قدر خوش نصیب آدمی نہ ہے جو برائی کے قریب پہنچے تو اللہ کے ڈر سے توبہ کر لے ایسے بندے کے لئے آخرت میں انعامات تو ہیں ہی دنیا میں بھی اللہ تعالیٰ اس کے لیے آسانیاں پیدا فرمادیتے ہیں۔ ذیل کی مثال اس بات کی دلیل ہے:

### زناء سے توبہ پر دنیا میں آسانی:

حضرت عبد اللہ بن عمر رض سے روایت ہے، انہوں نے کہا کہ میں نے رسول اللہ ﷺ کو یہ فرماتے ہوئے سنا: ”تم سے پہلے زمانہ میں تین آدمی ایک ساتھ روانہ ہوئے، رات کو پہاڑ کی ایک غار میں گھس گئے، جب سب غار میں چلے گئے تو ایک پتھر پہاڑ سے لٹھک کر آیا جس نے غار کا منہ بند کر دیا، ان تینوں نے کہا کوئی چیز تمہیں اس پتھر سے رہائی نہیں دلا سکتی۔ مگر ایک ذریعہ ہے کہ ہم اپنی اپنی نیکیوں کو بیان کر کے اللہ سے دعا کریں، چنانچہ ان میں سے ایک نے کہا: اے اللہ! میرے والدین بہت بوڑھے تھے، میں ان سے پہلے کسی کو دودھ نہیں پلاتا تھا، نہ اپنے بال بچوں کو اور نہ ہی لوٹدی غلاموں کو۔ ایک دن کسی چیز کی تلاش میں مجھے اتنی دری ہو گئی کہ جب میں ان کے پاس آیا تو وہ سو گئے تھے تو میں نے دودھ دھویا اور اس کا برتن اپنے ہاتھ میں اٹھالیا اور مجھے یہ سخت ناگوار تھا کہ ان سے پہلے میں اپنے اہل دعیاں یا الوبڑی غلاموں کو دودھ پلاوں، لہذا میں پیالہ ہاتھ میں لیے ان کے بیدار ہونے کا انتظار کرتا رہا، جب صبح ہوئی تو دونوں نے بیدار ہو کر دودھ نوش فرمایا: اے اللہ! اگر میں نے یہ کام خالص تیری رضا جوئی کے لیے کیا ہے تو ہم کو اس مصیبت سے نجات دے دے، چنانچہ وہ پتھر تھوڑا سا اپنی جگہ سے ہٹ گیا، لیکن وہ اس سے نکل نہ سکتے تھے۔

نبی ﷺ نے فرمایا: ”اب دوسرا شخص یوں کہنے لگا: اے اللہ! میرے چچا کی ایک بیٹی تھی، جو مجھے سب سے زیادہ پیاری تھی۔ میں نے اس سے بڑے کام کی خواہش کی،

لیکن وہ راضی نہ ہوئی، ایک سال قحط پڑا تو میرے پاس آئی، میں نے اس کو ایک سوبیں اشرفیاں اس شرط پر دیں کہ وہ مجھے بدکاری کرنے دے۔ وہ راضی ہو گئی، لیکن جب مجھے اس پر قدرت حاصل ہوئی تو کہنے لگی کہ میں تجھے ناقہ انگوٹھی میں نگینہ ڈالنے کی اجازت نہیں دیتی۔ یہ سن کر میں نے بھی اس بات کو گناہ سمجھا اور اس سے الگ ہو گیا، حالانکہ وہ مجھے سب سے زیادہ محبوب تھی اور میں نے جو سونا اسے دیا تھا وہ بھی چھوڑ دیا۔ اے اللہ! اگر میں نے یہ کام مغض تیری رضا جوئی کے لیے کیا ہے تو جس مصیبت میں ہم بتلا ہیں اس کو دور کر دے۔ چنانچہ وہ پتھر تھوڑا سا اور سرک گیا، مگر وہ اس سے نکل نہیں سکتے تھے۔

نبی ﷺ نے فرمایا: ”اب تیرے شخص نے کہا: اے اللہ! میں نے کچھ لوگوں کو مزدوری پر لگایا تھا اور ان کو ان کی مزدوری بھی دی تھی لیکن ایک شخص اپنی مزدوری کے بغیر چلا گیا، میں نے اس کی رقم کو کام میں لگایا، جس سے بہت سامال حاصل ہوا، ایک مدت کے بعد وہ مزدور آیا اور کہنے لگا: اے اللہ کے بندے! مجھے میری مزدوری دے دے۔ میں نے کہا تو یہاں جتنے اونٹ گائے، بکریاں دیکھ رہا ہے، یہ سب کے سب تیری مزدوری کے ہیں۔ اس نے کہا: اے اللہ کے بندے! مجھے سے مذاق نہ کر۔ میں نے کہا ایسی کوئی بات نہیں، میں تیرے ساتھ مذاق نہیں کرتا ہوں۔ تب اس نے تمام چیزیں لیں اور ہانک کر لے گیا اور اس میں سے کچھ بھی نہ چھوڑا۔ اے اللہ! اگر میں نے یہ کام مغض تیری خوشنودی کے لیے کیا تھا تو یہ مصیبت ہم سے ٹال دے۔ جس میں ہم بتلا ہیں۔ چنانچہ وہ پتھر بالکل ہٹ گیا اور وہ اس سے باہر نکل کر مزے سے چلنے لگے۔<sup>①</sup>

زن کے بالکل قریب پہنچ کے اسے اللہ کے ڈر سے چھوڑ دینے کا یہ اجر تھا کہ اللہ نے دنیا میں یوں آسانی کی کہ موت کے منہ سے بچا لیا، زنا کاری بندے کی آنکھوں سے شرم و حیا کو چھین کے اسے بے شرمی و بے غیرتی کے گڑھے میں گرا دیتی ہے اور اس کا اثر نسلوں پر پڑتا ہے، اللہ تعالیٰ قیامت کے روز ایسے عیاش آدمی سے کلام تک نہیں

<sup>①</sup> مختصر بخاری، کتاب الاجارہ، باب من استاجرأ جيرا فترك اجره فعمل فيه المستاجر فزاد

کریں گے۔ حضرت ابو ہریرہ رضی اللہ عنہ بیان کرتے ہیں کہ نبی ﷺ نے فرمایا:

((ثَلَاثَةٌ لَا يُكِلِّمُهُمُ اللَّهُ يَوْمَ الْقِيَمَةِ وَلَا يُزَكِّيهِمْ وَلَهُمْ عَذَابٌ أَلِيمٌ شَيْخٌ زَانٌ وَمَلِكٌ كَذَابٌ وَعَائِلٌ مُسْتَكْبِرٌ)) ◇

”قیامت کے روز اللہ تعالیٰ تین آدمیوں سے نہ کلام کرے گا نہ انہیں پاک کرے گا اور ان کیلئے دردناک عذاب ہوگا۔ ① بوڑھا زانی ② جھوٹا بادشاہ ③ مغرور فقیر۔“

براہی سے منہ موڑنے والا تورب تعالیٰ کی نظروں میں مقام حاصل کر لیتا ہے اور بدکاری کرنے والا خود کو رب کی نظروں سے گرا لیتا ہے اور بندوں کے ہاں بھی اس کا کوئی مقام نہیں رہتا اور جس طرح زنا کے راستے میں سب سے بڑی رکاوٹ رب تعالیٰ کا ذر ہے، جو اس براہی کی جانب بڑھتے ہوئے قدموں کو روک دیتا ہے اور اس کے ضمیر کو بیدار کر کے شرمندگی کے آنسو برسانے پر مجبور کر دیتا ہے ایسے ہی کچھ عوامل و محکمات ایسے ہیں جو زنا کے لیے راستے کو ہموار کرتے ہیں، ہم ان میں سے چند عوامل مختصر طور پر ذیل میں درج کر رہے ہیں:

## ﴿شادی کروانا:﴾

شادی میں تاخیر کرنا ایک نوجوان کے ایمان کے لیے انتہائی نقصان دہ ہے۔ جوانی میں شہوانی جذبات کو کنٹرول کرنے کے لیے شادی ہی بہترین علاج ہے۔ نبی ﷺ نے نوجوانوں کی جماعت کو مخاطب کرتے ہوئے فرمایا تھا:

((يَا مَعْشَرَ الشَّبَابِ مَنِ اسْتَطَاعَ مِنْكُمُ الْبَاءَةَ فَلْيَتَزَوَّجْ فَإِنَّهُ أَغْضَى لِلْبَصَرِ وَأَحْسَنُ لِلْفَرَجِ وَمَنْ لَمْ يَسْتَطِعْ فَعَلَيْهِ بِالصَّوْمِ فَإِنَّهُ لَهُ وِجَاءٌ)) ◇

① صحیح مسلم، کتاب الایمان، باب بیان غلط تحريم اسباب الازار والمن بالعطية وتنفیق السلعة بالحلف

② صحیح بخاری، کتاب النکاح، باب من لم يستطع الباءة فليصم: ۵۰۶۶

”اے جوانو! جو شخص تم میں سے شادی کی طاقت رکھتا ہے وہ تو ضرور شادی کرے، کیونکہ شادی نظر کو زیادہ جھکانے والی اور شرمگاہ کو زیادہ محفوظ رکھنے والی ہے اور جو طاقت نہ رکھتا ہو تو وہ روزے کو لازم پکڑے۔ یہ روزے اس کے لیے ڈھال بن جائیں گے۔“

اس حدیث سے معلوم ہوا کہ شادی شرمگاہ کو محفوظ رکھنے والی ہے اور شادی نہ ہوتا شرمگاہ محفوظ نہیں اور یہی چیز زنا کا باعث ہے۔ جب جنسی بھوک کو مٹانے والا کوئی ذریعہ موجود نہ ہوگا تو شعلہ شہوت بندے کو نفس کا غلام بنادے گا اور شیطان کے لیے ایسے بندے کو بہکانا اور اس پر حملہ کرنا آسان ہو جائے گا اور شہوت کی طاقت کو کمزور کرنے کے لیے آپ ﷺ نے دوسرا طریقہ یہ بیان فرمایا کہ نوجوان روزہ رکھیں جو خواہشات کے حملوں میں ڈھال کا کام دے گا، نبی ﷺ نے نکاح کو اپنی سنت قرار دیا اور اس سے بے رغبتی کرنے والے سے بیزاری کا اظہار کیا۔ حضرت انس بن مالک ۃثینہ بیان کرتے ہیں:

تین آدمی نبی ﷺ کی ازواج مطہرات کے گھر آئے، انہوں نے نبی ﷺ کی عبادت کے متعلق دریافت کیا، جب انہیں بتایا گیا تو انہوں نے آپ کی عبادت کو بہت کم خیال کیا پھر کہنے لگے ہم آپ کی کب برابری کر سکتے ہیں؟ کیونکہ آپ کے تو اگلے پچھلے سب گناہ معاف کر دیئے گئے ہیں، چنانچہ ان میں سے ایک کہنے لگا میں تو عمر بھر پوری پوری رات نماز پڑھتا رہوں گا، دوسرے نے کہا میں ہمیشہ روزہ دار رہوں گا اور کبھی ناغہ نہیں کروں گا اور تیسرا نے کہا میں تمام عمر عورتوں سے کنارہ کش رہوں گا اور کبھی شادی نہیں کروں، اس گفتگو کی اطلاع جب آپ ﷺ کو ملی تو آپ ان کے پاس تشریف لائے اور فرمایا:

((أَنْتُمُ الَّذِينَ قُلْتُمْ سَكَدَا وَسَكَدَا؟ أَمَا وَاللَّهِ إِنِّي لَاخْشَاكُمْ لِلَّهِ  
وَأَتَقَاءُكُمْ لَهُ لِكِنِّي أَصُومُ وَأُفْطِرُ، وَأَصَلِّي وَأَرْقُدُ، وَأَتَزَوَّجُ  
النِّسَاءَ، فَمَنْ رَغَبَ عَنْ سُنْتِي فَلَيْسَ مِنِّي)) <sup>①</sup>

① مختصر بخاری، کتاب النکاح، باب الترغیب فی النکاح

”تم لوگوں نے ایسی ایسی باتیں کی ہیں؟ اللہ کی قسم! میں تمہاری نسبت اللہ سے زیادہ ڈرنے والا اور تقویٰ اختیار کرنے والا ہوں لیکن میں روزے بھی رکھتا ہوں اور افطار بھی کرتا ہوں، رات کو نماز بھی پڑھتا ہوں اور سوتا بھی ہوں، نیز عورتوں سے نکاح بھی کرتا ہوں۔ آگاہ رہو! جو شخص میرے طریقہ سے انحراف کرے گا وہ مجھ سے نہیں۔“

ایک مجرد اور شادی شدہ کی زندگی میں زین و آسان کا فرق ہے، شادی جہاں نظر کو جھکانے اور جنسی تحریک کو تسلیم دینے والی ہے، وہاں یہ خاصیت بھی رکھتی ہے کہ ذمہ داریوں کا احساس دلاتی ہے اور اولاد درشتہ داری بندے کے جذباتی پن کو اعتدال پر لے آتی ہے۔

## ﴿نظر کی حفاظت﴾

نظر بازی زنا کے راستے پر پہلا قدم ہے، نظر کے راستے سے ہی شیطان دل پر حملہ آور ہوتا ہے، اسی لیے رب تعالیٰ نے سورۃ النور میں مومن مردوں اور عورتوں سے فرمایا:

﴿قُلْ لِلّمُؤْمِنِينَ يَغْضُبُوا مِنْ أَبْصَارِهِمْ وَيَحْفَظُوا فُرُوجَهُمْ  
ذَلِكَ آذِنَّكَ لَهُمْ طَ اِنَّ اللَّهَ خَبِيرٌ بِمَا يَصْنَعُونَ﴾ وَقُلْ  
﴿لِلّمُؤْمِنَاتِ يَغْضُبْنَ مِنْ أَبْصَارِهِنَّ وَيَحْفَظْنَ فُرُوجَهُنَّ﴾

(آیت: ۳۰-۳۱)

”اے نبی! مومن مردوں سے کہیے: کہ وہ اپنی نظر پنجی رکھیں اور اپنی شر مگاہوں کی حفاظت کریں، یہ ان کے لیے زیادہ بہتر ہے اور جو کچھ وہ کرتے ہیں، اللہ اس سے باخبر ہے اور مومن عورتوں سے کہیے: کہ وہ اپنی نگاہیں پنجی رکھیں اور اپنی شر مگاہوں کی حفاظت کریں۔“

نظر کے فتنے سے بچنے کے لیے نہ صرف غیر محروم کو دیکھنے سے بچنا چاہیے بلکہ امرد کو بھی دیکھنے سے پرہیز کرے، امرد اس خوبصورت لڑکے کو کہتے ہیں جس کی ابھی داڑھی نہ نکلی ہو، حضرت لوط ظلیلہ کی قوم اسی وجہ سے فتنہ میں بتلا ہو کرتا ہو و برباد ہوئی۔

ہر کہ دل پیش دلبے دارد  
ریش در دست دیگرے دارد  
آہوئے پالہنگ در گردن  
نتواند بخویشن رفت

”جو شخص دل معاشق کے سامنے رکھتا ہے، داڑھی دوسرے کے ہاتھ میں رکھتا ہے، گلے میں پٹا پڑا ہوا ہرن، اپنے ارادہ سے نہیں چل پھر سکتا۔“

### ﴿بے پروگی﴾

انسانی جسم میں سب سے خوبصورت حصہ اس کا چہرہ ہے، اگر چہرے کو نجما کر کے عورت گھر سے نکلے گی تو اس سے کئی داستانیں جنم لیں گی، مرض عشق کی ابتداء ہی چہرے کے نقش سے ہوتی ہے، جب نظریں آپس میں چار ہوتی ہیں تو بے حیائی اور زنا کے راستے خود ہی متعین ہو جاتے ہیں۔

### برائی کی روک تھام میں تین اہم امور:

معاشرہ میں برائی کا وجود تعفن پیدا کرتا ہے، جس کی سزا اندر سے نسلیں گھن زدہ ہو جاتی ہیں، برائی اور بے حیائی کے چھینٹے نظریات و خیالات کو بھی آسودہ کر دیتے ہیں، برائی کی روک تھام میں کون سے طریقے اختیار کرنے چاہئیں اس ضمن میں دانشور حضرات اپنے اپنے خیالات تحقیق کی روشنی میں پیش کرتے رہے ہیں۔ ہم ذیل میں ایسے ہی ایک دانشور اور سکالر شیخ الحدیث مولانا اسماعیل سلفی عہدۃ اللہ کی تحریر پیش کر رہے ہیں، جس میں انہوں نے اس مضمون کو نہایت جامعیت سے بیان کیا ہے، چنانچہ وہ لکھتے ہیں:

دنیا میں برائی کو روکنے کے لئے تین امور سے کوشش کی جاتی ہے۔ ◆ قانون

### ﴿اخلاق﴾ شریعت

① برائی اور گناہ سے معاشرہ کو محفوظ رکھنے کے لیے قانون نافذ کیا جاتا ہے اور اس کی مدد سے برے لوگوں کی سرکوبی کی جاتی ہے۔

② اخلاق کی مدد سے بھی ایک انسان براہیوں سے بچتا ہے، اخلاق فاضلہ انسان کو

فطرت کے تقاضے پر چلاتے ہیں، فطرت جس امر کا تقاضا کرتی ہے، اخلاقی قوت اس کو پورا کرتی ہے۔

۵ دین اور شریعت کا بھی یہی کام ہے کہ انسان کو برائی سے روکتی ہے اور نیکی کی ترغیب دیتی ہے، حدیث میں ہے الدین النصیحة ..... دین خیرخواہی کا نام ہے۔ کس کی خیرخواہی؟ اللہ، رسول، عام مسلمانوں اور ان کے پیشواؤں کی۔

انسانی قانون اور شریعت کا ایک ہی کام ہے ”برائی کی روک تھام کرنا“، لیکن دونوں میں ایک بنیادی فرق ہے۔ عام قانون انسان بناتے ہیں جن میں ان کی کئی مصلحتیں بھی ہوتی ہیں۔ انسانوں کی عقل بھی ناقص ہے اور سوچ بھی محدود ہے۔ اس لئے انسانی قانون کی موجودگی میں بھی برائی ہوتی رہتی ہے۔

غور کیجئے ہمارے ملک کا موجودہ قانون زنا کو روکتا ہے، زنا خلاف قانون ہے جرم ہے لیکن بند ہونے کی بجائے بڑھ رہا ہے۔ اس میں انسانی علم کے نقص کا قصور ہے۔ جس نے یہ قانون بنایا ہے اس میں بعض پہلوؤں پر قدغن لگادی گئی ہے اور بعض کو نظر انداز کر دیا گیا ہے، اس وجہ سے ملک میں زنا بند نہیں ہو رہا۔

اسی طرح شراب کا معاملہ ہے تمام بندشوں، قانونی پابندیوں کے باوجود اس کے استعمال میں ہوش رُبا اضافہ ہو رہا ہے۔

قتل، ڈاکہ اور چوری کو دنیا کی تمام حکومتیں روکتی ہیں لیکن انسانی قانون کے ناقص اور چور دروازوں کی وجہ سے ان میں اضافہ ہی اضافہ ہوتا چلا جا رہا ہے۔

اس کے برعکس دین اور شریعت نے کوئی چور دروازہ اور رخنہ باقی نہیں رکھا بعض لوگوں نے سینہ زوری سے ہی ایسے جرام کا ارتکاب کیا ہے۔ لیکن جب بھی قانون شریعت کا نفاذ ہوا ہے ان جرام کا تقریباً خاتمہ ہو گیا۔ شریعت نے ایسے احکام دیئے ہیں کہ زنا پیدا ہی نہ ہو۔ اس مقصد کے لیے عورتوں کو پردہ کا حکم دیا، گھروں میں بلا اجازت آنے پر پابندی لگائی ہے، مردوزن کا آزادانہ اختلاط روکا ہے، عورتوں کو سفر و حضور میں کس طرح رہنا چاہیے اس کے متعلق بہت سے تفصیلی احکام دیئے ہیں۔ بہتان طرازی

سے منع کیا، بلکہ اس کے لیے سخت سزا مقرر کی۔ مردوں اور عورتوں کو غض بصر اور حفاظت ستر کی تلقین کی ہے۔ اس کے بعد بھی اگر زنا کا کوئی واقعہ ہوتا ہے تو اس پر سخت سزا دی گئی ہے۔ مردوں کی طرح عورتوں کو بھی یہی حکم بینہ ہے۔

**﴿قُلْ لِلّٰهِ مُؤْمِنٰتٰ يَغْضُضُنَّ مِنْ أَبْصَارِهِنَّ﴾**

ہر معاشرے میں نیک و بد دونوں طرح کے لوگ موجود رہے ہیں، عورتیں جب گھروں سے کسی کام کی غرض سے نکلیں گی تو ہر قسم کے لوگوں سے سامنا ہوگا۔ اس لیے حکم دیا ہے کہ نظر کی حفاظت کریں۔ نظر شیطان کا تیر ہے، اس کے زہر سے پچنا ضروری ہے۔ شادی بیاہ اور دوسرے اجتماعات میں جہاں مرد موجود ہوں وہاں عورتوں کو خاص احتیاط کرنی چاہیے، نماز کے لیے عورتیں مسجد میں آئیں ان کو اجازت دی ہے۔ اور مردوں کو حکم دیا "لَا تَمْنَعُوا ماء اللّٰهِ مساجد اللّٰهِ" اللہ کی بندیوں کو مسجد میں آنے سے مت روکو۔ لیکن اس کے ساتھ عورتوں کو رسول اللہ ﷺ نے حکم دیا کہ مسجد میں سادہ لباس پہن کر آئیں، زیب و زینت نہ کریں اور خوبصورگا کر آنے کی سخت مذمت فرمائی ہے، عید کے لیے تمام عورتوں کو حکم دیا کہ عیدگاہ میں پہنچیں لیکن ان پابندیوں کا لحاظ کرتے ہوئے۔ ان تمام مواقع پر غض بصر کا خاص طور پر خیال ہونا چاہیے۔

مردوں کی طرح عورتوں کو بھی غض بصر کے ساتھ ساتھ حفاظت فرج کا حکم دیا ہے، شرمگاہ کی حفاظت سے مراد یہ ہے کہ زنا سے بچیں احادیث میں مذکور ہے کہ اس کے ساتھ حفاظت ستر یہ بھی ہے کہ کسی کے ستر پر نگاہ نہ ڈالی جائے۔ ایک حدیث میں ہے کہ کوئی مرد کسی مرد کے ستر کو اور کوئی عورت کسی عورت کے ستر کو نہ دیکھے۔ مخالف صنف کے ستر کو دیکھنا اور بھی زیادہ قبیح ہے۔ اس معاملہ میں یہاں تک حکم ہے کہ تنہائی میں بھی کوئی آدمی نگانہ بیٹھے کیونکہ فرشتے ہر وقت ساتھ ہوتے ہیں، صرف رفع حاجت اور بیویوں کے پاس جانے کے وقت الگ ہوتے ہیں۔

**﴿وَلَا يُبَدِّلُنَّ زِينَتَهُنَّ إِلَّا مَا ظَهَرَ مِنْهَا﴾**

"اور نہ ظاہر کریں اپنی زینت مگر جو ظاہر ہے اس میں سے۔"

عورتوں کی زینت اچھا لباس اور سنگھار وغیرہ ہے اور عورتوں کے لیے یہ فطرت کا ایک تقاضا ہے لیکن اس کی نمائش سے پوری سختی سے منع کیا گیا ہے۔

زینت میں کپڑے، زیور، چہرہ کے خدوخال، سر کے بال اور ان کی ساخت، پاؤں کی زینت اور بنا و سنگھار وغیرہ شامل ہیں۔ ان میں سے کسی چیز کو بھی غیر محروم کے ساتھ ظاہر کرنے کی اجازت نہیں ہے۔ بر قعہ اور چادر جو کہ پردہ کے لیے استعمال کی جاتی ہے وہ زینت میں شامل نہیں لیکن ان کو بھی مزین نہیں کرنا چاہیے بلکہ سادہ رکھنا چاہیے۔

غض بصر، حفاظت ستر اور زینت کے چھپانے پر اگر مکمل عمل کیا جائے تو زنا تقریباً ختم ہو سکتا ہے، جن علاقوں میں آج بھی پردہ اور حیا کا یہ چلن باقی ہے وہاں زنا اور بد فعلی بے حد کم ہے لیکن جن ملکوں میں ان کی پابندی کو ختم کر دیا گیا ہے وہاں بد اخلاقی ایک دباؤ کی طرح پھیل چکی ہے، امریکہ اور یورپ کے حالات اس پر شاہد ہیں۔ اب تو وہاں کا سبجدہ طبقہ اور اہل علم حرامی بچوں کے تابع میں روز بروز کے اضافہ سے چیخ اٹھے ہیں اور عفیف عورتوں کی شدید کمی بلکہ فقدان ان کے لیے سوہان روح بن گیا ہے، اس صورت حال کا پیدا ہونا غض بصر سے انعامات کا نتیجہ ہے اور پردہ کو ترک کرنے کی سزا۔

اور شریعت میں یہ بتا دیا گیا ہے کہ ایک عورت کن لوگوں کے سامنے زینت کا اظہار کر سکتی ہے ان لوگوں کے علاوہ ایک مسلمان عورت کے لیے یہ جائز نہیں ہے کہ وہ کسی دوسرے کے سامنے زینت کے ساتھ پھرے خواہ وہ رشتہ دار ہی کیوں نہ ہو، اس معاملہ میں ہم غفلت اور چشم پوشی کا شکار ہو چکے ہیں اور اس کے برے اثرات و نتائج بھی ظاہر ہو رہے ہیں۔ اس لیے ضروری ہے ہر عورت اس معاملہ کو پوری طرح سمجھے اور اس پر عمل پیرا ہو۔ وہ رشتہ دار حسب ذیل ہیں، جن کے سامنے ایک عورت اظہار زینت کر سکتی ہے:

۱۔ خاوند ۲۔ باب، دادا اور نانا۔ ۳۔ خاوند کا باب اور اس کا دادا و نانا۔ ۴۔ بیٹی ۵۔ خاوندوں کے بیٹی ۶۔ بھائی سگے اور سوتیلے دونوں بھائیوں کے بیٹی ۷۔ بہنوں کے بیٹی۔ مخت (بیجوے) اس میں شامل نہیں ہیں۔

مدینہ میں پہلے ان لوگوں کو گھروں میں جانے کی اجازت تھی لیکن بعد میں رسول اللہ ﷺ نے منع کر دیا۔

اور ہاتھ پاؤں ہلا کر زیور کی جھنکار پیدا کرنا، کپڑوں کو اٹھا کر نمائش کرنا، کسی اور طریق سے مردوں کو اپنی طرف متوجہ کرنے کی کوشش کرنا ناجائز ہے۔

﴿وَتُوبُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تُفْلِحُونَ﴾

(النور: ۳۱)

”اور توبہ طلب کرو اللہ کی طرف اے مسلمانو! تاکہ تم فلاج پاؤ۔“

غض بصر، حفاظت ستر اور پردہ و حجاب کے معاملہ میں جو کچھ غلطیاں ہوتی رہی ہیں، ان سے توبہ کرو اور اپنے رویہ کو اللہ تعالیٰ کی ہدایت کے مطابق درست کرو اسی میں فلاج ہے۔



## چھپا چھپا کے صدقہ کرنے والا

چھٹا خوش نصیب انسان جو بروز مبشر قیامت کی ختیوں سے محفوظ اللہ کے عرش کے سایہ میں ہو گا وہ ہے جو صدقہ تو کرتا ہے لیکن انتہائی رازداری کے ساتھ۔ فرمایا:

(رَجُلٌ تَصَدِّقُ بِصَدَقَةٍ فَأَخْفَاهَا حَتَّىٰ لَا تَعْلَمَ شِمَالُهُ مَا تُنْفِقُ  
يَمْبَيْنُهُ)

”وہ آدمی جس نے صدقہ کیا پس اس کو اتنا مخفی رکھا کہ اس کے باعث میں ہاتھ کو بھی پتہ نہ چلا کہ داعی میں نے کیا خرچ کیا ہے۔“

مطلوب یہ ہے کہ وہ آدمی انتہائی رازداری سے صدقہ کرتا ہے۔ ریا کاری مطلق اس کے ذہن میں نہیں ہوتی۔ چکے سے کسی ضرورت مند کی مدد کرتا ہے کہ اللہ اس پر راضی ہو جائے نہ اخبارات پر تصاویر چھپتی ہیں نہ اعلان ہوتے ہیں نہ خبریں لگتی ہیں، بڑی سے بڑی رقم بھی چکے سے خرچ کر دیتا ہے اگر کوئی مالدار ہے تو اپنی توفیق کے مطابق اگر کمزور ہے تو اپنی توفیق کے مطابق۔ اللہ والے پوشیدہ طور پر صدقہ کرنے کا کس قدر اہتمام کرتے تھے۔ ذیل کی روایت پڑھیے:

### زانیہ اور چور پر صدقہ:

حضرت ابو ہریرہ رضی اللہ عنہ سے مردی ہے کہ رسول اللہ ﷺ نے فرمایا ایک آدمی نے کہا میں ضرور آج رات صدقہ کروں گا۔ پس وہ اپنا صدقہ لے کر نکلا اور ایک شخص کے ہاتھ میں رکھ دیا۔ صبح کو لوگ باتیں کر رہے تھے آج رات کوئی چور پر صدقہ کر گیا تو صدقہ کرنے والے نے سن کر کہا: یا اللہ! تیراشکر ہے آج رات میں ضرور پھر صدقہ کروں گا۔ پس وہ اپنا صدقہ لے کر نکلا چکے سے کسی کے ہاتھ پر رکھا اور پلٹ آیا۔ پس صبح کے وقت لوگ باتیں کرتے تھے کہ آج رات ایک بدکار عورت پر صدقہ کیا گیا تو صدقہ

کرنے والے نے سن کر کہا یا اللہ! تیرا شکر ہے۔ میں آج رات پھر صدقہ کروں گا۔ پس وہ لکلا اور کسی کے ہاتھ پر چپکے سے رکھ کے لوٹ آیا۔ صبح کے وقت لوگ بتیں کر رہے تھے آج رات ایک مالدار آدمی پر صدقہ کر دیا گیا۔ تو اس آدمی نے کہا: اللہ تیرا شکر ہے ایک چور پر ایک بدکار عورت پر اور ایک مالدار پر صدقہ ہو گیا۔ رات کو اسے خواب آیا، اس نے سنا کہ کوئی کہہ رہا ہے:

((أَمَّا صَدَقْتُكَ عَلَى سَارِقٍ فَلَعْلَهُ أَنْ يَسْتَعْفَ عَنْ سَرْقَتِهِ وَأَمَّا الزَّانِيَةُ فَلَعْلَهَا تَسْتَعْفَ عَنْ زِنَاهَا، وَأَمَّا الْغَنِيُّ فَلَعْلَهُ أَنْ يَعْتَبِرَ فَيُنْفِقُ مِمَّا آتَاهُ اللَّهُ)) ◊

”تیرا صدقہ جو چور پر ہو گیا شاید اس کی وجہ سے وہ چوری سے باز آجائے اور بدکار عورت شاید وہ بدکاری سے تائب ہو جائے اور مالدار آدمی شاید وہ عبرت حاصل کرے اور وہ بھی اللہ کے دینے ہوئے مال سے اللہ کی راہ میں خرچ کرے۔“

صدقہ دینے والے کی نیت صحیح ہو اور اسی طرح بے خبری میں غیر مستحق لوگوں پر بھی صدقہ ہو جائے تو عند اللہ مقبول ہو گا بلکہ اگر اللہ چاہے تو ان لوگوں کے اندر بھی خیر کا پہلو پیدا فرمادے اور ان روایات کا یہ مطلب ہرگز نہیں کہ آدمی اعلانیہ یا سر عام صدقہ بالکل نہ کرے وہ اعلانیہ بھی صدقہ کرے لیکن نیت خالص اللہ کی رضا ہو ریا کاری نہ ہو اور انسان میں شدت سے یہ کمزوری پائی جاتی ہے کہ دل میں ریا کاری کا نفع پھوٹ ہی پڑتا ہے اللہ اپنی کرم نوازی سے جسے چاہے بچا دے اس لئے پوشیدہ طور پر صدقہ کرنے کی فضیلت بیان فرمائی ہے کہ اس میں آدمی ریا کاری سے بھی نفع جاتا ہے اور ضرورت مند کا بھی پرده رہ جاتا ہے۔

اور غور فرمائیے! حدیث میں انتہائی مبالغہ بیان ہوا ہے کہ دیکھو! انسان کے دونوں ہاتھ ایک دوسرے کے کتنے قریب ہیں اگر آدمی دائیں ہاتھ سے خرچ کرے اور

◇ صحیح بخاری کتاب الزکاۃ، باب اذا تصدق على غنى وهو لا يعلم - ح ۱۳۲۱

بائیں کو پتہ نہ چلے تو اس کا مطلب ہے کہ اس نے بہت ہی رازداری سے خرچ کیا ایسے ہی کسی محتاج کی مدد اتنی رازداری سے اور چپکے سے کرنی چاہیے کہ اس کے انتہائی قربی کو بھی پتہ نہ چل سکے تاکہ لینے والا بے چارہ شرمندہ نہ ہوا سی میں اللہ کی رضا ہے۔ اور آدمی یہ نہ سمجھے کہ اگر میں اس طرح صدقہ کروں گا تو میرا مال گھٹ جائے گا مجھے خسارہ ہو گا صدقہ کرنے سے مال گھٹنے کی بجائے بودھتا ہے دوسرا یہ کہ آدمی اللہ کا مقرب بن جاتا ہے تیرا وہ قیامت کی سختیوں سے محفوظ ہو جاتا ہے۔ یہ ایک الگ سے طویل مضمون ہے صرف ایک روایت اس ضمن میں درج کی جاسکتی ہے:

### بادلوں کو زمین کی سیرابی کا حکم

حضرت ابو ہریرہ رض سے مروی ہے کہ رسول اللہ ﷺ نے فرمایا ایک آدمی کسی صحراء میں چلا جا رہا تھا کہ اس نے ایک بدلتی سے آواز سنی فلاں آدمی کے باغ کو سیراب کرو۔ پس بادل کا مکڑا الگ ہوا اور اس نے اپنا پانی سیاہ سنگاخ زمین پر برسا دیا۔ وہ پانی مختلف چھوٹی نالیوں سے ہوتا ہوا ایک بڑے نالے میں جمع ہو گیا اور ایک طرف چل دیا۔ یہ آدمی بھی اس پانی کے پیچھے پیچھے چل پڑا آگے جا کر اس نے ایک باغ کو دیکھا پانی اس میں داخل ہو گیا۔ ایک آدمی وہاں کسی اوزار سے پانی لگا رہا تھا پس وہ آدمی جس پانی اس میں داخل ہو گیا۔ اس نے وہی نام بتایا جو اس نے بدلتی میں سے سنا تھا، تب بندے! تیرا نام کیا ہے؟ اس نے وہی نام بتایا جو اس نے بدلتی میں سے سنا تھا، تب با غبان نے کہا: تو میرا نام کیوں پوچھتا ہے؟ اس نے کہا میں نے اس بادل سے جس کا یہ پانی بہتا ہوا یہاں آیا ایک آواز سنی تھی کہ فلاں شخص کے باغ کو سیراب کرو اور یہ وہی نام ہے جو تو نے بتایا ہے۔

پھر کہا تو اپنے باغ میں کون سا ایسا عمل کرتا ہے کہ تیرے باغ کی سیرابی کے لیے اللہ نے بادل کو حکم دیا۔ اس باغ والے نے کہا جب تو یہ کہہ رہا ہے تو میں بتا دیتا ہوں کہ اس باغ کی پیداوار کا اندازہ لگاتا ہوں اور اس میں سے تیرا حصہ صدقہ کرتا ہوں ایک حصہ میری اور میرے اہل و عیال کی خوراک ہو جاتا ہے اور اس کا ایک حصہ

اس باغ پر دوبارہ لگا دیتا ہوں۔ ◊

یہ تو دنیا ہے کہ اللہ تعالیٰ صدقہ کرنے والے کے باغ کو خشک سالی سے بچانے کا خود انتظام فرمائے ہے ہیں اور آخرت کے روز جب کوئی دوستی اور رشتہ کام نہیں آئے گا ایسے میں اللہ رحیم و کریم مخفی طور پر صدقہ کرنے والے کو حساب و کتاب اور قیامت کی سختیوں سے بے نیاز کر کے اپنے عرش کا سایہ نصیب کر دیں گے۔

اور جو بندہ صرف اللہ کو راضی کرنے کے لیے چوری چھپے کسی محتاج و تنگ دست کی مدد کرتا ہے اور اس کے دل میں خیال ہے کہ کہیں لوگوں کو پتہ نہ چل جائے یعنی خود ریا کاری سے بچتا ہے اور جس کی مدد کرنی ہے اس کو شرمندگی سے بچاتا ہے، اللہ تعالیٰ اس گمانام سخنی پر اتنے خوش ہوتے ہیں کہ اس کے مال کو بھی بڑھاتے ہیں اور اس کے گناہ بھی ختم کر دیتے ہیں۔ فرمان باری تعالیٰ ہے:

((إِنْ تُبَدُّو الصَّدَقَاتِ فَنِعْمًا هِيَ وَإِنْ تُخْفُوهَا وَتُؤْتُوهَا الْفُقَرَاءَ فَهُوَ خَيْرٌ لَكُمْ وَإِنْ كَفَرُوا عَنْكُمْ مِنْ سَيِّاتِكُمْ وَاللَّهُ بِمَا تَعْمَلُونَ خَبِيرٌ)) (آل بقرہ: ۲۷۱)

”اگر تم اپنے صدقات کو ظاہر کرو تو بھی اچھا ہے لیکن اگر خفیہ طور پر فقراء کو دو تو یہ تمہارے لیے بہتر ہے اور (اللہ تعالیٰ صدقہ کی برکت سے) تمہارے بہت سے گناہ مٹادیں گے اور جو کچھ تم کرتے ہو اللہ اس سے خبردار ہے۔“

اس سے چند آیات پیچھے اللہ تعالیٰ نے صدقہ کرنے والوں سے ان الفاظ میں معانی کا وعدہ کیا ہے:

((الشَّيْطَنُ يَعِدُكُمُ الْفُقَرَ وَيَأْمُرُكُمْ بِالْفُحْشَاءِ وَاللَّهُ يَعِدُكُمْ مَغْفِرَةً مِنْهُ وَفَضْلًا وَاللَّهُ وَاسِعٌ عَلَيْمٌ)) (آل بقرہ: ۳۶۸)

”شیطان ڈراتا ہے تمہیں تنگی سے اور تمہیں بے حیائی کا حکم دیتا ہے اور اللہ تعالیٰ تم سے وعدہ فرماتے ہیں اپنی بخشش کا اور فضل (وکرم) کا اور اللہ

صحیح مسلم، کتاب الزهد والرقائق، باب الصدقہ فی المساکین ح: ۲۹۸۳ ◊

تعالیٰ بڑی وسعت والا اور سب کچھ جانے والا ہے۔“

اس آیت میں بخشش کے وعدے کے ساتھ مزید نوازے جانے کا ذکر بھی ہے کہ گناہ معاف ہوں گے اور مال میں بھی برکت ہوگی اس کی وضاحت ایک اور آیت میں ان الفاظ میں ہے:

﴿وَمَا أَنْفَقْتُمْ مِنْ شَيْءٍ فَهُوَ يُحْلِفُهُ وَهُوَ خَيْرُ الرَّازِقِينَ﴾

(السباع: ۳۹)

”جو کچھ خرچ کرو گے اللہ تعالیٰ تمہیں اس کا نعم البدل عطا فرمادیں گے کیونکہ اللہ تعالیٰ سب سے بہتر رزق دینے والا ہے۔“ اور اللہ رب العزت اسے بہتر رزق سے کیوں نہ نوازیں فرشتے بھی تو صدقہ و خیرات کرنے والے کے حق میں یوں دعا کرتے ہیں: اے اللہ! اسے اس کا بہتر بدل عطا کر جو اس نے خرچ کیا ہے۔

حضرت ابو ہریرہ رض بیان کرتے ہیں رسول اللہ ﷺ نے فرمایا:

((مَاءِنْ يَوْمٌ يُصْبِحُ الْعِبَادُ فِيهِ إِلَّا مَلَكًا يَنْزَلَانِ فَيَقُولُ أَحَدُهُمَا اللَّهُمَّ أَعْطِ مُنْفِقًا خَلْفًا وَيَقُولُ الْآخِرُ اللَّهُمَّ أَعْطِ مُمْسِكًا تَلْفًا))<sup>①</sup>

”کوئی دن ایسا نہیں جس میں بندے صبح کرتے ہیں مگر دو فرشتے نازل ہوتے ہیں، ان میں سے ایک (دعا کرتے ہوئے) کہتا ہے اے اللہ: خرچ کرنے والے کو بدل عطا فرمادی اور دوسرا (بد دعا کرتے ہوئے) کہتا ہے، اے اللہ! روکنے والے کو بتاہی دے (یعنی جو مال کو روک کر رکھتا ہے اور اللہ کی راہ میں خرچ نہیں کرتا)۔“

حافظ ابن حجر رحمۃ اللہ علیہ فرماتے ہیں فرشتے کی دعائیں خرچ کئے ہوئے مال کے بدل کا تعین نہیں اور اس کی حکمت یہ ہے کہ بدل میں مال کے ساتھ ثواب اور دوسری چیزیں بھی شامل ہو جاتی ہیں، راہ خیر میں خرچ کرنے والے کتنے لوگ مالی بدلہ پانے سے پہلے

<sup>①</sup> صحیح بخاری کتاب الزکاۃ، باب قول اللہ تعالیٰ فاما من اعطی واتفی۔

فوت ہو جاتے ہیں ان کا صلہ آخرت میں ثواب کی صورت میں ہو گا یا اس کے عوض آنے والی کسی مصیبت سے بچا دیا جائے گا۔

آیات و احادیث سے پتہ یہ چلا کہ صدقہ کی وجہ سے اللہ تعالیٰ نہ صرف گناہوں کو دھوپیتے ہیں بلکہ خرچ کئے مال کا بہتر بدل بھی عطا فرمادیتے ہیں اور جو خرچ نہیں کرتا فرشتے اس کے مال کی تباہی کے لیے بدعا کرتے ہیں، تجھا اس کا مال بیکاریوں اور آفات کی صورت میں تباہ ہونے لگتا ہے اور غور فرمائیے سابقہ آیت میں اللہ تعالیٰ کے فرمان:

**﴿الشَّيْطَنُ يَعِدُكُمُ الْفَقْرَ وَيَأْمُرُكُمُ بِالْفُحْشَاءِ﴾**

”شیطان تمہیں محتاجی سے ڈراتا اور بے حیائی کا حکم دیتا ہے۔“

اس آیت میں اللہ کی راہ میں خرچ نہ کرنے کو بے حیائی اور بے شرمی والے کاموں سے تعبیر کیا گیا ہے۔ ہاں یہ واقعتاً بہت بڑی بے حیائی اور بے شرمی ہے کہ وہ خود عیش کرے اور اس کے سامنے اس کا مسلمان بھائی بھوکا مر رہا ہو، پھر کپڑوں میں سردی سے ٹھٹھر رہا ہو لیکن اس کے دل میں اس کی بے کسی کے باوجود مدد کا احساس تک نہ ابھرے۔

### ایسے لوگ بھی تھے:

انس رضی اللہ عنہ نے کہا ابو طلحہ انصاری رضی اللہ عنہ مدینہ میں بہت مالدار تھے اور انہیں سب سے محبوب مال بیرھا ایک باغ تھا، جو مسجد نبوی صلی اللہ علیہ وسلم کے سامنے تھا اور رسول اللہ صلی اللہ علیہ وسلم اس میں جاتے تھے اور اس کا میٹھا پانی پیتے تھے۔ انس رضی اللہ عنہ نے کہا جب یہ آیت اتری کہ نہ پہنچو گے تم نیکی کی حد کو جب تک نہ خرچ کرو گے اپنی محبوب چیزوں کو اللہ کی راہ میں تو ابو طلحہ رضی اللہ عنہ نے کھڑے ہو کر رسول اللہ صلی اللہ علیہ وسلم سے عرض کیا کہ اللہ تعالیٰ فرماتے ہیں کہ تم نیکی کی حد کو نہ پہنچو گے جب تک اپنے محبوب مال نہ خرچ کرو اور میرے سب مالوں سے زیادہ محبوب بیرھا ہے اور میں اسے اللہ کی راہ میں صدقہ کرتا ہوں میں اس کے ثواب کا اور اس کے آخرت میں جمع ہو جانے کا اللہ کے پاس امیدوار ہوں۔ سواں کو آپ جہاں چاہیں استعمال فرمائیں۔ رسول اللہ صلی اللہ علیہ وسلم نے فرمایا:

(بَخْ ذَلِكَ مَالٌ رَّابِعٌ ذَلِكَ مَالٌ رَّابِعٌ قَدْ سَمِعْتُ مَا قُلْتَ فِيهَا  
وَإِنِّي أَرَى أَنْ تَجْعَلَهَا فِي الْأَقْرَبَيْنَ۔ فَقَسَمَهَا أَبُو طَلْحَةَ فِي  
أَقْارِبِهِ وَبَنِي عَمِّهِ) <sup>◇</sup>

”کیا خوب یہ تو بڑے نفع کا مال ہے یہ تو بڑے نفع کا مال ہے۔ میں نے ساجو  
تم نے کہا اور میں مناسب جانتا ہوں کہ تم اسے اپنے عزیزوں میں بانٹ دو۔  
پھر اس کو ابو طلحہ رض نے اپنے عزیزوں اور چچا زاد بھائیوں میں بانٹ دیا۔“

### دو ڈھیر:

منذر بن جریر اپنے باپ سے روایت کرتے ہیں کہ ہم رسول اللہ ﷺ کے پاس  
تھے، دن کے شروع میں کچھ لوگ آئے سنگے پیر سنگے بدن، گلے میں چڑے کی عبا میں  
پہنے ہوئے اپنی تکواریں لٹکائے ہوئے، اکثر بلکہ سب ان میں قبلیہ مضر کے لوگ تھے اور  
رسول اللہ ﷺ کا چہرہ مبارک بدل گیا ان کے فقر و فاقہ کو دیکھ کر آپ اندر آگئے پھر باہر  
آئے (یعنی پریشان ہو گئے۔ اور بلاں رض کو حکم فرمایا کہ اذان کہو پھر تکبیر کہی گئی اور نماز  
پڑھی اور خطبہ پڑھا اور یہ آیت پڑھی کہ اے لوگوا ڈرو اللہ سے جس نے تم کو بنایا ایک  
جان سے (یہ اس لیے پڑھی کہ معلوم ہو کہ سارے نبی آدم آپس میں بھائی بھائی ہیں)  
(ان اللہ کان علیکم رقیبا) تک پھر سورہ حشر کی آیت پڑھی، اے ایمان والو! ڈرو  
اللہ سے اور غور کرو کہ تم نے اپنی جانوں کے لیے کیا بھیج رکھا ہے جو کل کام آئے۔ (پھر  
تو صدقات کا بازار گرم ہوا) اور کسی نے اشرفتی دی اور کسی نے درہم کسی نے ایک صاع  
گیہوں کسی نے ایک صاع کھجور دینا شروع کئے۔ یہاں تک کہ آپ نے فرمایا ایک ٹکڑا  
بھی کھجور کا ہو (وہ بھی لاو) پھر انصار میں سے ایک شخص توڑا لایا کہ اس کا ہاتھ تھکا جاتا  
تھا بلکہ تھک گیا تھا۔ پھر تو لوگوں کا تاثنا بندھ گیا، یہاں تک کہ میں نے دو ڈھیر دیکھے  
کھانے اور کپڑے کے اور یہاں تک (صدقات جمع ہوئے) کہ رسول اللہ ﷺ کے

◇ صحيح مسلم، كتاب الزكاة باب فضل النفقة والصدقة على الأقربين والزوج والآولاد

چہرہ مبارک کو میں نے دیکھا چمکنے لگا تھا۔ پھر رسول اللہ ﷺ نے فرمایا:

((مَنْ سَنَ فِي الْإِسْلَامِ سُنَّةً حَسَنَةً فَلَهُ أَجْزُهَا وَأَجْرُ مَنْ عَمِلَ بِهَا  
بَعْدَهُ مِنْ غَيْرِ أَنْ يَنْقُصَ مِنْ أَجْرُهُمْ شَيْءٌ وَمَنْ سَنَ فِي الْإِسْلَامِ  
سُنَّةً سَيِّئَةً كَانَ عَلَيْهِ وِزْرُهَا وَوِزْرُ مَنْ عَمِلَ بِهَا مِنْ بَعْدِهِ مِنْ غَيْرِ  
أَنْ يَنْقُصَ مِنْ أَوْزَارِهِمْ شَيْءٌ))

”جس نے اسلام میں کوئی اچھا عمل جاری کیا، اس کے لیے اپنے عمل کا بھی ثواب ہے اور جو لوگ اس کے بعد عمل کریں گے، ان کا بھی ثواب ہے بغیر اس کے کہ ان لوگوں کا کچھ ثواب کم ہوا اور جس نے اسلام میں کسی برے عمل کو جاری کیا، اس کے اوپر اس کے عمل کا مقابل ہو گا اور ان لوگوں کا بھی جو اس کے بعد عمل کریں گے بغیر اس کے کہ ان لوگوں کا بار کچھ گھٹے۔“

### اگر احد پہاڑ سونے کا ہو:

احسن بن ثابت نے کہا میں مدینے میں آیا اور ایک حلقے میں بیٹھا تھا وہاں قریش کے سردار بھی تھے کہ ایک شخص موٹے کپڑے پہنے ہوئے آیا، سخت جسم والا اور سخت چہرہ والا اور وہ ان کے پاس کھڑا ہو کر کہنے لگا خوشخبری ہے مال جمع کرنے والوں کو گرم پتھر کی جو جہنم کی آگ میں تپایا جائے گا اور اس کی چھاتی کی نوک پر رکھا جائے گا یہاں تک کہ شانے کی ہڈی سے پھوٹ نکلے گا اور شانے کی ہڈی پر رکھا جائے گا تو چھاتیوں کی نوک سے پھوٹ نکلے گا۔ وہ پتھر ایسا ہی ہلتا ہوا آرپار ہوتا رہے گا۔ کہا راوی نے پھر جھکا لیے لوگوں نے سراور میں نے ان میں سے کسی کو نہ دیکھا کہ ان کو کچھ جواب دیتا اور پھر وہ پلٹا اور میں اس کے پیچھے ہوا، یہاں تک کہ وہ ایک کھبے کے قریب پہنچ گیا اور میں نے کہا کہ میں تو یہی خیال کرتا ہوں..... کہ آپ نے جو کچھ کہا ان کو بہت برا لگا۔ تو اس نے کہا کہ یہ کچھ عقل نہیں رکھتے (یعنی دین کی) اور میرے دوست ابوالقاسم ﷺ نے مجھ کو بلا یا اور میں گیا تو انہوں نے پوچھا کہ تم احمد کو دیکھتے ہو؟ میں نے اپنے اوپر کی دھوپ کو دیکھا اور یہ سمجھا کہ شاید آپ مجھے اپنے کسی کام کے لیے وہاں بھیجننا چاہتے ہیں اور میں

نے عرض کی کہ ہاں دیکھتا ہوں، آپ ﷺ نے فرمایا:

((مَآيَسُرْنِي أَنْ لَيْ مِثْلُهُ ذَهَبًا أَنْفِقُهُ كُلَّهُ إِلَّا ثَلَاثَةَ دَنَارٍ))

”میں یہ نہیں چاہتا کہ اس پہاڑ کے برابر سونا ہو اور اگر ہو بھی تو میں خرچ کر دوں مگر تین دینار (قرض کے لیے رکھوں)“

اور یہ لوگ دنیا جمع کرتے ہیں اور کچھ نہیں سمجھتے۔ پھر میں نے اس سے سوال کیا کہ تمہارا اپنے قریشی بھائیوں کے ساتھ کیا حال ہے کہ تم ان کے پاس کسی ضرورت کے لیے نہیں جاتے اور نہ ان سے کچھ لیتے ہو؟ اس نے کہا مجھے قسم ہے تمہارے رب کی کہ نہ میں ان سے دنیا مانگوں گا نہ دین میں کچھ پوچھوں گا (اس لیے کہ میں ان سے زیادہ جانتا ہوں) یہاں تک کہ ملوں گا میں اللہ سے اور اللہ کے رسول ﷺ سے۔<sup>①</sup>

صدقات و خیرات سے آخرت میں انعامات تو ملنے ہی ہیں دنیا میں ان کا ایک بہت بڑا فائدہ یہ بھی ہے یہ چیز بندے کی روح کو پاکیزگی عطا کرتی ہے، مادی دنیا میں آدمی جتنا زیادہ مشغول ہوگا اس کی روح میں اسی قدر کثافت پیدا ہوتی چلی جائے گی اور یہی چیز اس کی عبادات سے لذت کوچھیں لیتی ہے اکیلا مال و زر دل کو سکون نہیں بخش سکتا۔

کچھ کام نہ آئے گا تیرے یہ لعل زمرد و سیم وزر  
جب پونجی بات میں بکھرے گی آن بنے گی جان اوپر  
نقارے نوبت بان نشان دولت حشمت فوجیں لشکر  
کیا مند تکیہ ملک مکان کیا چوکی کری تخت چھپر  
سب شھائن پڑا رہ جائے گا جب لاد چلے گا بنجرا



<sup>①</sup> صحيح مسلم، كتاب الزكاة باب الحث على الصدقة ولو بشق تمرة أو كلمة طيبة

## تہہائیوں میں خوفِ الہی سے آنسو برسانے والا

جن لوگوں کو قیامت کے دن عرشِ الہی کا سایہ نصیب ہو گا ان خوش بخت لوگوں میں سے ساتویں قسم کے وہ لوگ ہیں جو تہائی میں اگر التدرب العزت کو یاد کرتے ہیں تو خوف باری تعالیٰ سے ان کی آنکھوں سے آنسو امداد پڑتے ہیں۔ فرمایا نبی ﷺ نے:

((وَرَجُلٌ "ذَكَرَ اللَّهَ خَالِيًّا فَفَاضَتْ عَيْنَاهُ))

”وہ آدمی جس نے خلوت میں اللہ کو یاد کیا پس اس کی آنکھیں بہہ پڑیں۔“  
تہائی میں انسان کی صحیح حقیقت کھلتی ہے کہ وہ کیا ہے؟ دوسروں کے سامنے تو وہ ڈھونگ رچا کر اپنے آپ کو جو چاہے ظاہر کر سکتا ہے لیکن خلوت میں اس کی اصلی شخصیت اس کے سامنے آ جاتی ہے اس کی پارسائی و تردامنی کی رازداری تو اس کی تہائی ہوتی ہے۔ وہاں اسے دیکھنے والا تو صرف اللہ ہی ہوتا ہے۔ ایسے میں جو اس کے خوف سے اشک برساتا ہے اس پر رحمت باری تعالیٰ مہربان ہو جاتی ہے۔ خود رسول اللہ ﷺ رب تعالیٰ کے خوف سے رویا کرتے تھے۔ ابو داؤد کی روایت ہے:

((عَنْ عَبْدِ اللَّهِ بْنِ الشِّخْرِ رَضِيَ اللَّهُ عَنْهُ قَالَ أَتَيْتُ رَسُولَ اللَّهِ مَنْ شَاءَ مِنَ الظَّالِمِينَ وَهُوَ يُصَلِّيُ وَلَجَوْفِهِ أَزِيزٌ "كَأَزِيزٍ الْمُرْجَلِ مِنَ الْبُكَاءِ")<sup>①</sup>

”حضرت عبد اللہ بن شخیر رضی اللہ عنہ سے روایت ہے کہ میں رسول اللہ ﷺ کی خدمت میں حاضر ہوا اور آپ نماز پڑھ رہے تھے۔ آپ کے سینے سے رونے کی وجہ سے اس طرح آواز نکل رہی تھی جیسے چوبی ہے پر رکھی ہوئی ہندیا سے نکلتی ہے۔“

<sup>①</sup> (صحیح) سنن ابی داؤد، کتاب الصلاۃ، باب البکاء فی الصلاۃ ح: ۹۰۳، سنن ترمذی ابواب الشمائیل المحمدیہ باب ما جاء فی بكاء رسول الله ح: ۳۲۱

اس سے واضح ہوتا ہے رسول اللہ ﷺ نماز میں اللہ کے خوف سے کس قدر رویا کرتے تھے۔ اللہ سے مناجات کے وقت اللہ کی بارگاہ میں حاضری کے تصور سے رونا بڑی سعادت کی بات ہے مگر جس کو اللہ اس سے نواز دے۔ ان آنسوؤں کی قیمت تو میدانِ محشر میں لگے گی۔ جہاں پانی کے یہ چھینٹے نامہ اعمال کی سیاہی کو دھوکر جنت کا حقدار بنادیں گے۔

حضرت ابو امامہ باہلی رضی اللہ عنہ سے روایت ہے کہ نبی ﷺ نے فرمایا:

((لَيْسَ شَيْءٌ أَحَبُّ إِلَى اللَّهِ تَعَالَى مِنْ قَطْرَتِينَ وَ أَثْرَيْنِ: قَطْرَةٌ دُمُودٌ مِنْ خَشْيَةِ اللَّهِ وَ قَطْرَةٌ دَمٌ تُهْرَاقُ فِي سَبِيلِ اللَّهِ - وَ أَمَّا الْأَثْرَانَ فَأَثْرُ فِي سَبِيلِ اللَّهِ تَعَالَى وَ أَثْرٌ فِي كَرِيْضَةٍ مِنْ فَرَائِضِ اللَّهِ تَعَالَى)) <sup>①</sup>

”اللہ تعالیٰ کو دو قطروں اور دونشانوں سے زیادہ محبوب کوئی چیز نہیں ایک آنسوؤں کا وہ قطرہ جو اللہ کے خوف سے نکلے اور دوسرا وہ خون کا قطرہ جو اللہ کے راستے میں بھایا جائے۔ رہے دونشان تو ان میں سے ایک نشان وہ ہے جو اللہ کے راستے میں (لڑتے ہوئے) لگے اور دوسرا نشان وہ ہے جو اللہ تعالیٰ کے فرائض میں سے کوئی فرض ادا کرتے ہوئے لگے۔“

اور وہ لوگ جنہوں نے اللہ رب العزت کو دیکھا نہیں لیکن وہ یقین رکھتے ہیں کہ کارخانہ عالم کو چلانے والی ضرور کوئی ذات ہے اور وہ اس بن دیکھی ہستی سے ڈرتے رہتے ہیں کسی بھی غلط کام کی جانب قدم بڑھیں تو اللہ کا ڈرانہیں روک دیتا ہے، ایسے لوگوں کے لیے اللہ رب العزت نے معافی کا وعدہ بھی کر رکھا ہے اور ان کے گناہوں کو معاف کر کے انہیں اجر عظیم سے نواز دیا جاتا ہے۔ ارشاد باری تعالیٰ ہے:

﴿إِنَّ الَّذِينَ يَخْشَوْنَ رَبَّهُمْ بِالْغَيْبِ لَهُمْ مَغْفِرَةٌ وَأَجْرٌ كَبِيرٌ﴾

(الملک: ۱۲)

① (حسن) سنن ترمذی "ابواب الجہاد" باب ما جاء فی فضل المرابط: ح ۱۶۶۹

”یقیناً جو لوگ اپنے رب سے بغیر دیکھے ڈرتے ہیں ان کے لیے گناہوں کی معافی اور بہت بڑا اجر ہے۔“

اللہ کا ڈر حقيقة نیکی کی بنیاد ہے جب خوفِ الہی دلوں سے نکل جائے تو گناہ جنم لیتے ہیں۔ اللہ تعالیٰ سے ڈرنے پر جہاں گناہوں کی معافی کا انعام ملتا ہے، وہاں اس کے کئی دینی، دنیاوی اور روحانی فوائد بھی ہیں، اللہ سے ڈرنے والا تہائیوں میں اس کے خوف سے رونے والا ہوتا ہے اور رونے سے دل میں رقت پیدا ہوتی ہے، دل کا بوجھ ہلکا ہوتا ہے اور جب آدمی آنکھوں سے آنسو برساتا ہے تو آنکھیں نہیں روئیں بلکہ دل روتا ہے۔ ہاں! اس کا اظہار آنکھوں سے ہوتا ہے، اس لیے کہ آدمی اس وقت روتا ہے جب دل کو صدمہ پہنچے جب دل دکھے، غم والم دل کو لاحق ہوتے ہیں جب غم برداشت سے باہر ہو جائیں تو دل روپڑتا ہے تب پھر رنج و غم کا دھواں پانی کی شکل بن کے آنکھوں سے ملنے لگتا ہے، جسے آنسوؤں سے تعبیر کیا جاتا ہے۔ اس کی دلیل التدرب العزت نے خود قرآن حکیم میں دی ہے۔ ارشاد ہوتا ہے:

﴿ثُمَّ قَسْتُ قُلُوبُكُمْ مِنْ بَعْدِ ذِلْكَ فَهِيَ كَالْحِجَارَةِ أَوْ أَشَدُّ قُسْوَةً وَإِنَّ مِنَ الْحِجَارَةِ لَمَا يَتَفَجَّرُ مِنْهُ الْأَنْهَارُ وَإِنَّ مِنْهَا لَمَّا يَشَقَّقُ فِي خُرُوجٍ مِنْهُ الْمَاءُ وَإِنَّ مِنْهَا لَمَّا يَهْبِطُ مِنْ خَشِيشَةِ اللَّهِ وَمَا اللَّهُ بِغَافِلٍ عَمَّا تَعْمَلُونَ﴾ (آل بقرہ: ۲۷)

”پھر اس کے بعد ان لوگوں کے دل سخت ہو گئے، پھر وہ پتھروں کی مانند ہیں یا اس سے بھی زیادہ سخت ہیں اور بے شک پتھروں میں سے کچھ ایسے پتھر ہیں کہ ان سے نہریں پھوٹ پڑتی ہیں، کچھ ایسے ہیں کہ وہ پھٹ جاتے ہیں تو ان سے پانی نکلتا ہے اور کچھ ایسے بھی ہیں کہ وہ اللہ کے ڈر سے گر پڑتے ہیں اور اللہ تعالیٰ اس سے غافل نہیں ہیں جو کچھ تم کرتے ہو۔“

اس مثال میں اللہ تعالیٰ نے دل کو پتھر کے ساتھ تشبیہ دے کر پھر پتھر سے پانی بہنے اور اس کے اللہ کے خوف سے گرنے کا ذکر کر کے یہ بتایا ہے کہ ان بد نصیب لوگوں

کے دل پتھر سے بھی گئے گز رے ہیں، پتھر بھی اللہ سے ڈرتا اور پھٹ پڑتا ہے، ہاں مومن کا معاملہ اس کے برعکس ہے ان کے دل ڈرتے بھی ہیں اور آنسو بھی برساتے ہیں۔

یہ دل ہی ہے جو خوفِ الہی کا مرکز ہے، اسی لیے اللہ تعالیٰ فرماتے ہیں:

﴿الَّمُ يَأْنِ لِلَّذِينَ آمَنُوا أَنْ تَخْشَعْ قُلُوبُهُمْ لِذِكْرِ اللَّهِ﴾

(الحدید: ۱۶)

”کیا اب تک ایمان والوں کے لیے وہ وقت نہیں آیا کہ ان کے دل اللہ کے ذکر سے پچھل جائیں۔“

دل کا خوفِ الہی سے لرز جانا ہی مومن کی علامت ہے۔ قرآن حکیم میں ہے:

﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيهِ عَلَيْهِمْ آيَاتُهُ زَادَتْهُمْ إِيمَانًا﴾ (الانفال: ۲)

”خلاص مومن تو وہ ہیں کہ جب اللہ کا ذکر کیا جاتا ہے تو ان کے دل وہل جاتے ہیں اور جب ان پر اس کی آیات پڑھی جاتی ہیں تو ان کا ایمان بڑھ جاتا ہے۔“

اور دلوں سے اللہ کا خوف اس وقت نکلتا ہے جب دل گناہوں کی سیاہی میں گھر جائیں، درج ذیل آیات کس قدر واضح ہیں:

﴿كَلَّا بَلْ رَانَ عَلَى قُلُوبِهِمْ مَا كَانُوا يَكُسِبُونَ﴾ (مطافین: ۱۳)

”ہرگز نہیں بلکہ زنگ چھا گیا ہے ان کے دلوں پر (ان اعمال کی وجہ سے) جو وہ کرتے ہیں۔“

﴿فَطُبِعَ عَلَى قُلُوبِهِمْ فَهُمْ لَا يَفْقَهُونَ﴾ (منافقون: ۳)

”پس ان کے دلوں پر مہر لگادی گئی پس (اب) وہ نہیں سمجھتے۔“

آنکھوں سے آنسو بھی اس وقت ملکتے ہیں جب آدمی کے دل میں اللہ کا ڈر پیدا ہو پھر وہ لوگوں سے چھپ چھپ کر اپنے رب کو راضی کرنے کے لیے تنہائیوں میں آنسوؤں کی مالا پروتا رہتا ہے۔ صحابہ کرام ﷺ کو اللہ کے ڈر سے رونا بڑا مرغوب تھا۔

حضرت انس بن مالک رضی اللہ عنہ بیان کرتے ہیں:

((خَطَبَنَا رَسُولُ اللَّهِ مَلَكُهُمْ خُطْبَةً مَا سَمِعْتُ مِثْكَهَا قَطُّ فَقَالَ : «لَوْ تَعْلَمُونَ مَا أَعْلَمُ لَضَحْكَتُمْ قَلِيلًا وَلَبَحْجَتُمْ كَثِيرًا»، فَغَطَى أَصْحَابُ رَسُولِ اللَّهِ مَلَكُهُمْ وَجْهَهُمْ وَلَهُمْ خَنِينُ۔))

”رسول اللہ مَلَكُهُمْ نے ہمیں (ایک مرتبہ) ایسا خطبہ ارشاد فرمایا کہ اس جیسا خطبہ میں نے کبھی نہیں سنا۔ آپ مَلَكُهُمْ نے فرمایا: اگر تم وہ باتیں جان لو جن کا مجھے علم ہے تو تم ہسو تھوڑا اور رو روزیادہ۔ پس رسول اللہ مَلَكُهُمْ کے صحابہ نے اپنے چہرے ڈھانپ لیے اور ان کی آہ و زاری کی آوازیں آنے لگیں۔“

مومن کی تو ساری زندگی اللہ کی رضا کے شوق میں تڑپتے اور اس کے خوف اور پکڑ سے ڈرتے اور رو تے گزرتی ہے لیکن کتنا بد نصیب ہے وہ شخص جس کے بال سفید ہو گئے کمر جھکنے لگی آنکھوں کا نور مدد ہم پڑنے لگا۔ مگر وہ ابھی تک گناہوں پر ڈٹا ہوا ہے۔ اس کا دل خوفِ الہی سے خالی ہے اور آنکھیں نہ نہیں ہوتیں، کاش وہ اپنے سر کی سفید دھوپ کو دیکھ کر عمر کے ڈوبتے ہوئے سورج کا ادراک کر سکے۔ اتنی لمبی عمر نے اب اس کے لیے کوئی عذر نہیں چھوڑا۔ حضرت ابو ہریرہ رضی اللہ عنہ نبی مَلَكُهُمْ سے بیان کرتے ہیں:

((قَالَ (مَلَكُهُمْ) أَعْذَرَ اللَّهُ إِلَيْيَ امْرِيَءَ أَجَلَهُ حَتَّىٰ بَلَغَ سِتِّينَ سَنَةً))

”آپ مَلَكُهُمْ نے فرمایا: اللہ تعالیٰ نے اس آدمی کے لیے کوئی عذر باقی نہ چھوڑا جس کی موت کو اس نے اتنا موخر کر دیا کہ وہ ساٹھ سال کو پہنچ گیا۔“

آدمی خوفِ الہی سے کیوں نہیں روتا.....؟.....

اس کے کچھ اسباب ہیں، ان میں سرفہrst دنیا اور اس کے مال و اسباب کی محبت کا غالب آ جانا ہے، جب دل میں دنیا اور دنیا کی راحتوں کا سودا سما جائے پھر خوف

◇ صحیح بخاری، کتاب الرقاق، باب قول النبی مَلَكُهُمْ لو تعلمون ما اعلم لضحكتم قليلا

◇ بخاری، کتاب الرقاق، باب من بلغ ستين سنة

الہی دل سے رخصت ہو جاتا ہے یہی سبب حضرت عبدالرحمن بن عوف نے بیان کیا ہے، جن کا شمار صحابہ کرام میں سے مالدار لوگوں میں ہوتا ہے۔ حضرت ابراہیم بن عبدالرحمن بیان کرتے ہیں:

((أُتَيَ بِطَعَامٍ وَكَانَ صَائِمًا فَقَالَ: قُتِلَ مُصْعَبٌ بْنُ عُمَيْرٍ ۝ وَهُوَ خَيْرٌ مِنِّي فَلَمْ يُوجَدْ لَهُ مَا يُحِدِّمُ فِيهِ إِلَّا بُرْدَةٌ إِنْ غُطْيَ بِهَا رَأْسُهُ بَدَتْ رِجْلَاهُ وَإِنْ غُطْيَ رِجْلَاهُ بَدَأَ رَأْسُهُ ثُمَّ بُسِطَ لَنَا مِنَ الدُّنْيَا مَا بُسِطَ أَوْ قَالَ أَعْطِيْنَا مِنَ الدُّنْيَا مَا أُعْطِيْنَا قَدْ خَشِينَا أَنْ تَكُونَ حَسَنَاتُنَا عَجَلَتْ لَنَا ثُمَّ جَعَلَ يَبْكِيْ حَتَّى تَرَكَ الطَّعَامَ))<sup>①</sup>

”حضرت عبدالرحمن بن عوف ۃالٹھٹھ کے پاس (افطاری کے وقت) کھانا لا یا گیا جبکہ آپ روزے دار تھے۔ حضرت عبدالرحمن ۃالٹھٹھ نے فرمایا: مصعب بن عمير ۃالٹھٹھ شہید کر دیئے گئے اور وہ مجھ سے بہتر تھے ان کے کفن کے لیے صرف ایک چادر میسر آئی (جو اتنی سی تھی) کہ اس سے ان کا سرڈھانپا جاتا تو ان کے پیر نگئے ہو جاتے اگر پاؤں ڈھانپے جاتے تو سرکھلا رہ جاتا۔ اس کے بعد ہمارے لیے دنیا فراخ کر دی گئی۔ جو تم دیکھ رہے ہو یا (یہ فرمایا) کہ ہمیں اتنی عطا کر دی گئی ہے جو ظاہر ہے ہم تو ڈر رہے ہیں کہ کہیں دنیا میں ہی ہمیں ہماری نیکیوں کا جلدی بدلتے تو نہیں دے دیا گیا، رونے لگ گئے یہاں تک کہ کھانا بھی چھوڑ دیا۔“

حضرت عبدالرحمن بن عوف ۃالٹھٹھ کا مال جہاد اور دینی کاموں میں ہی صرف ہوتا تھا۔ اس کے باوجود دنیا کی فراغی اور مصعب ۃالٹھٹھ کی بے سروسامانی کے عالم میں شہادت کو دیکھ کر گھبرا رہے ہیں اور تعجب ہے اس آدمی پر جس پر دنیا فراخ ہے اور دولت کا استعمال دینی کاموں کی بجائے فضول رسومات اور اینٹوں کی عمارتیں کھڑی کرنے پر ہوتا ہے اور دل میں خوف و ڈر بھی نہیں، صحابہ کرام ۃالٹھٹھ ایسی ہی کیفیات سے ڈرا کرتے

<sup>①</sup> صحيح بخاری، کتاب الجنائز، باب الكفيف من جميع المال

تھے، ان میں سے کئی صحابہ رضی اللہ عنہم کی توبیہ حالت تھی کہ دل میں خوفِ الہی کا سمندر ہے اور تن پر چیڑھڑے لپٹے ہوئے ہیں، حضرت ابو ہریرہ رضی اللہ عنہ بیان کرتے ہیں:

((لَقَدْ رَأَيْتُ سَبْعِينَ مِنْ أَهْلِ الصَّفَةِ مَا مِنْهُمْ رَجُلٌ عَلَيْهِ رَدَاءٌ إِمَّا  
إِزَارٌ وَإِمَّا كِسَاءٌ قَدْ رَبَطُوا فِي أَعْنَاقِهِمْ فَمِنْهَا مَا يَبْلُغُ نِصْفَ  
السَّاقِينَ وَمِنْهَا مَا يَبْلُغُ الْكَعْبَيْنَ فِي جُمْعَةٍ بِيَدِهِ كَرَاهِيَّةً أَنْ تُرَى  
عَوْرَتُهُ)) ◇

”میں نے ستر (۷۰) اہل صفة کو دیکھا ان میں سے کسی کے پاس جسم کے اوپر کا پورا حصہ چھپانے کے لیے چادر نہیں تھی، کسی کے پاس نچلا وھڑ ڈھانکنے کے لیے ازار ہوتی یا چادر ہوتی جسے وہ اپنی گرونوں میں باندھ لیتے، وہ کپڑا کسی کی نصف پنڈلی تک پہنچتا اور کسی کے ٹخنوں تک، پس وہ اسے اپنے ہاتھ سے اکٹھا کر کے رکھتے کہ کہیں ان کا ستر عریاں نہ ہو جائے۔“

اللہ کے سامنے کھڑے ہونے کا احساس اگر پیدا ہو جائے تو یہی بندے کو لرزادینے کے لیے کافی ہے۔ آخرت میں جوابِ ہی کا احساس بندے کے دل میں اعمال کے محاسبہ کی رغبت پیدا کرتا ہے۔ حضرت ابو ہریرہ رضی اللہ عنہ سے مروی ہے:

((أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ "رَجُلٌ لَمْ يَعْمَلْ خَيْرًا فَأَطْ فَأَنْتَ مَاتَ فَحَرِّقُوهُ وَأَرْوُهُ نِصْفَهُ فِي الْبَرِّ وَنِصْفَهُ فِي الْبَحْرِ فَوَاللَّهِ لَئِنْ قَدَرَ اللَّهُ عَلَيْهِ لِيُعَذِّبَنَّهُ عَذَابًا لَا يُعَذِّبُهُ أَحَدًا مِنَ الْعَالَمِينَ فَأَمَرَ اللَّهُ الْبَحْرَ فَجَمَعَ مَا فِيهِ وَأَمَرَ الْبَرَّ وَجَمَعَ ثُمَّ قَالَ لِمَ فَعَلْتَ قَالَ مِنْ خَشِيتِكَ وَأَنْتَ أَعْلَمُ فَغَفَرَ لَهُ)) ◇

”رسول اللہ صَلَّى اللَّهُ عَلَيْهِ وَسَلَّمَ نے فرمایا ایک شخص تھا جس نے کبھی کوئی نیکی نہیں کی تھی

صحیح بخاری، کتاب المساجد، باب توم الرجال فی المسجد ◇

بخاری، کتاب التوحید، باب قول الله تعالى ي يريدون ان يبدلوا كلام الله ◇

مرتے وقت اس نے یہ وصیت کی کہ اسے مرنے کے بعد جلا دینا اور اس کی راکھ آدمی خشکی اور آدھی دریا میں بہادرینا۔ اللہ کی قسم! اگر کہیں اللہ نے مجھے پکڑ لیا تو ایسا عذاب دے گا کہ ویسا عذاب سارے جہان میں کسی کو نہیں دے گا۔ آخر اللہ تعالیٰ نے ذریا کو حکم کیا اس نے اس کے بدن کے سارے اجزاء جو اس میں بہادر یئے گئے تھے اکٹھے کئے پھر خشکی کو حکم دیا اس نے سب اجزاء کو جو اس میں پھیل گئے تھے اکٹھے کئے پھر اللہ نے اسے (سامنے کھڑا کیا) اور پوچھا تو نے ایسا کیوں کیا؟ وہ کہنے لگا تیرے ڈر سے اور تو خوب جانتا ہے، اللہ نے اس کو بخش دیا۔“

یہی واقعہ بخاری کی ایک دوسری روایت میں حضرت ابوسعید خدری رضی اللہ عنہ سے یوں

مردی ہے:

”رسول اللہ ﷺ نے فرمایا تم سے پہلے لوگوں میں ایک آدمی مرنے لگا تو اس نے اپنے بیٹوں سے کہا: دیکھو! میں تمہارا کیسا باپ تھا، انہوں نے کہا بہت اچھا۔ باپ کہنے لگا میں نے کوئی نیکی اللہ کی درگاہ میں نہیں بھیجی، اگر کہیں اللہ نے مجھے پکڑ لیا تو سخت عذاب دے گا۔ تو ایسا کرنا جب میں مر جاؤں تو میری لاش جلا دینا جب جل کر کوئلہ ہو جائے تب خوب پینا اور جس دن زور کی آندھی ہو اس دن یہ راکھ آندھی میں اڑا دینا۔ نبی ﷺ نے فرمایا: اللہ کی قسم اس نے اپنی اولاد سے یہی عہد لیا، آخر انہوں نے اس کے مرنے کے بعد ایسا ہی کیا جلا کر راکھ کر ڈالا پھر آندھی کے دن یہ راکھ اس میں اڑا دی اللہ تعالیٰ نے کن کا لفظ فرمایا تو وہ شخص فوراً سامنے کھڑا تھا۔ اللہ تعالیٰ نے پوچھا:

((أَيُّ عَبْدٍ مَا حَمَلَكَ عَلَى أَنْ فَعَلَ مَا فَعَلْتَ قَالَ مُخَافَقْتَكَ أَوْ فَرَقْ مِنْكَ قَالَ فَمَا تَلَافَاهُ أَنْ رَّحِمَهُ عِنْدَهَا)) ◇

”اے میرے بندے یہ تو نے کیا کیا؟ اس نے کہا اے پور دگار تیرے ڈریا

◇ صحیح بخاری، کتاب التوحید باب مذکورہ

تیرے خوف سے اللہ تعالیٰ نے اس کو کوئی سزا نہیں دی بلکہ اس پر رحم کیا۔“

اللہ رب العزت نے قرآن حکیم میں بطور اصول کے یہ ذکر فرمادیا ہے کہ جو بندہ بھی اس کے سامنے کھڑا ہونے سے ڈر گیا اس کے لیے جنت ہے اور جس نے بھی دنیا کی زندگی کو ترجیح دیتے ہوئے سرکشی کو اختیار کیا اس کے لیے دوزخ ہے۔ ذیل کی آیات اس سلسلہ میں کس قدر واضح ہیں:

﴿فَإِنَّمَا مَنْ طَغَىٰ ۝ وَأَثْرَ الْحَيَاةَ الدُّنْيَا ۝ فَإِنَّ الْجَحِيْمَ هِيَ الْمَأْوَىٰ ۝ وَإِنَّمَا مَنْ خَافَ مَقَامَ رَبِّهِ وَنَهَى النَّفْسَ عَنِ الْهُوَىٰ ۝ فَإِنَّ الْجَنَّةَ هِيَ الْمَأْوَىٰ ۝﴾ (النازعات)

”سو جس نے سرکشی کی اور دنیا کی زندگی کو ترجیح دی تو جہنم ہی اس کا ٹھکانہ ہے اور جو اپنے رب کے سامنے کھڑا ہونے سے ڈر گیا اور نفس کو خواہش سے روک لیا تو جنت ہی اس کا ٹھکانہ ہے۔“

اللہ رب العزت کو ڈرنے والا دل ہی پسند ہے، ڈرنے والے کے لیے ہی معافی ہے اور ڈرنے والے کے لیے ہی انعامات ہیں۔ بلکہ پورے قرآن حکیم میں کسی شخص کے لیے دو جنتوں کا وعدہ نہیں ماسوائے اس شخص کے جو اللہ سے ڈرنے والا ہے۔ اللہ تعالیٰ فرماتے ہیں:

﴿وَلَمَنْ خَافَ مَقَامَ رَبِّهِ جَنَّتَانَ﴾ (الرحمن: ۳۶)

”اور جو آدمی اپنے رب کے سامنے کھڑا ہونے سے ڈر گیا اس کے لئے دو باغات ہیں۔“

جب تہائیوں میں اللہ کا ڈر جاتا رہے:

نیکیوں کی بنیاد خوفِ الہی ہے دل کے اندر اللہ کا ڈر اور خوف ہے، تو بندہ اعلانیہ بھی گناہوں سے بچتا ہے اور خلوت و تہائی میں بھی بلکہ وہ تہائی میں اپنے رب سے راز و نیاز کی باتیں کرتا ہے، اس کے سامنے روتا اور آنسو برساتا ہے اور اسی رونے میں وہ

سکون پاتا ہے، وہ عبادت کے لیے ہمیشہ گوشہ تھائی ڈھونڈتا ہے اور جس دل میں اللہ کا خوف نہ ہو وہ اعلانیہ گناہوں سے ڈرتا ہے نہ تھائی میں بلکہ تھائی میں اس کے نفس کی سرکشیاں مزید بڑھ جاتی ہیں یا وہ اعلانیہ لوگوں کے سامنے گناہ کرنے سے تو ڈرتا ہے یہاں تک کہ نماز، روزہ اور دیگر نیک اعمال میں بڑھ چڑھ کر حصہ لیتا ہے مگر تھائی میں بے خوف ہو جاتا ہے، حیاء کا لباس اتنا دیتا ہے اور گناہوں کے ارتکاب میں جری ہو جاتا ہے، اس کا یہ عمل اس بات کی دلیل ہے کہ وہ لوگوں کے سامنے نیک اعمال کرتا اور گناہوں سے بچتا اس لیے ہے کہ وہ لوگوں سے ڈرتا ہے لیکن تھائی میں اس کے الٹ اس لیے چلتا ہے کہ وہ رب تعالیٰ سے نہیں ڈرتا، اس کا مطلب یہ ہے کہ وہ لوگوں کے ڈر کے سامنے اللہ تعالیٰ کے ڈر کو کوئی اہمیت نہیں دیتا اور ایسا کرنا بہت بڑا گناہ ہے، بندے کے دل میں اللہ تعالیٰ کا کس قدر خوف ہے اس کو جانچنے کا یہ بھی ایک آسان طریقہ ہے کہ بندہ اپنے خلوت و جلوت کے اعمال کا مقابلہ کرے اور دونوں مقام پر نیکیوں اور بدیوں میں اپنا کردار دیکھے اور اگر تھائی میں نیکیوں کا پلڑا ہلکا اور بدیوں کا پلڑا وزنی معلوم ہو تو یہ اللہ تعالیٰ کے ڈر سے بے خوف ہو جانے کی علامت ہے۔

حضرت ثوبان رضی اللہ عنہ بیان کرتے ہیں کہ نبی ﷺ نے ارشاد فرمایا:

((لَا عَلِمَنَّ أَقْوَامًا مِنْ أُمَّتِي يَأْتُونَ يَوْمَ الْقِيَامَةِ بِحَسَنَاتِ أَمْثَالِ الْجِبَالِ تِهَامَةٍ بِيُضًا فَيَجْعَلُهَا اللَّهُ عَزَّ وَجَلَّ هَبَاءً مَنْشُورًا))

”میں اپنی امت سے ان لوگوں کو جانتا ہوں جو قیامت والے دن تھامہ پھاڑوں کی مانند چمکتی ہوئی نیکیاں لے کر آئیں گے لیکن اللہ تعالیٰ انہیں گرد و غبار بنا کر اڑا دیں گے۔“

حضرت ثوبان نے پوچھا اے اللہ کے رسول ﷺ! ہمیں ان لوگوں کی علامتیں بتا دیں تاکہ ہم ان علامات سے بچیں اور بے خبری میں کہیں ان میں شامل نہ ہو جائیں تو آپ ﷺ نے فرمایا:

((أَمَا إِنَّهُمْ إِخْرَانُكُمْ وَمِنْ جِلْدَتِكُمْ وَيَا خُذُونَ مِنَ اللَّيْلِ كَمَا

تَأْخُذُونَ وَلِكِنْهُمْ أَقْوَامٌ إِذَا خَلَوْا بِمَحَارِمِ اللَّهِ إِنْتَهَكُوْهَا)) ◊

”سنوا! وہ تمہارے بھائی ہوں گے تمہارے کنبے اور قبیلے کے ہوں گے جیسے تم راتوں کو عبادت کرتے ہو وہ بھی عبادت کریں گے لیکن یہ لوگ جب تہائی میں ہوں گے تو اللہ تعالیٰ کی طرف سے حرام کردہ کاموں کا ارتکاب کریں گے۔“

کس قدر بد نصیب ہوں گے وہ لوگ جن کی پہاڑوں جیسی نیکیاں گرد و غبار بنا کے ہوا میں اڑا دی جائیں گی، ان کی محنت و کوشش ان کے لیے صفر ہو جائے گی، بالکل ایسے ہی جیسے کسی کی دکان کو آگ لگ جائے اور برسوں کا سرمایہ اور نقدی سب جل کر راکھ ہو جائے ایسا حرام نصیب بھی ہوئی راکھ دیکھ کر کس قدر دل گرفتہ ہو گا۔

اصل چیز تہائی میں اللہ کا ذر ہے، یہ جاتا رہا تو نیکیاں بھی گئیں اور تہائی سے مراد بندے کا اپنا گھر بھی ہے وہاں اگر وہ اولاد اور بیوی بچوں کے سامنے اللہ سے بے خوف ہو گیا تو وہ بھی بے خوف ہو جائیں گے۔

### خوفِ الہی سے صحابہؓ کے آنسو:

صحابہ کرامؓ پیشہ نہیں کرو، پاک باز ہستیاں ہیں جنہوں نے نبی ﷺ کے پیچھے نمازیں پڑھیں، ان کی مجلس میں بیٹھ کر براہ راست تعلیم حاصل کی یقیناً وہ تقویٰ و طہارت کے بلند مقام پر فائز تھے، ان کا ایمان بعد والے افراد کے لیے معیارِ شہر ایکن وہ لوگ رب تعالیٰ سے اس قدر ذر نے والے تھے کہ ان کی راتیں نرم و گداز بستر وں سے الگ رب کے سامنے حالت قیام میں گزرتیں، ہر وقت انہیں اپنے ایمان کی فکر اور جنت کی خواہش دامن گیر رہتی اور رات کی تہائیوں میں ان کی پلکوں سے گرنے والے آنسو ان کی داڑھیوں کو بھگوئے رکھتے، ذیل میں اس کی چند مثالیں درج ہیں:

سیدنا عبد اللہ بن عمر رضی اللہ عنہما:

حضرت سعید ریاضی رضی اللہ عنہما پنے باپ سے روایت کرتے ہیں:

◇ صحیح۔ سنن ابن ماجہ، کتاب الزهد باب ذکر الذنوب

(شَوِّبَ عَبْدُ اللَّهِ بْنُ عُمَرَ يَعْلَمُ مَاءً مُبَرَّدًا فَبَكَى فَأَشْتَدَّ بَكَاؤُهُ  
فَقِيلَ لَهُ مَا يُبَكِّيُكَ؟ قَالَ ذَكْرُتُ أَيَّةً فِي كِتَابِ اللَّهِ عَزَّ وَجَلَّ  
وَحِيلَ بَيْنَهُمْ وَبَيْنَ مَا يَشْتَهُونَ) فَعَوْفَتْ أَنَّ أَهْلَ النَّارِ  
لَا يَشْتَهُونَ شَيْئًا شَهُوَتُهُمُ الْمَاءُ وَقَدْ قَالَ اللَّهُ عَزَّ وَجَلَّ  
(أَفِيُضُوا عَلَيْنَا مِنَ الْمَاءِ أَوْ مَمَارِزَ قَمَكُمُ اللَّهُ)) ◊

سیدنا عبد اللہ بن عمر رضی اللہ عنہ نے شخصاً اپنی پیا تو روئے لگے اور بہت زیادہ روئے  
ان سے دریافت کیا گیا ”آپ کیوں اتنا روئے ہیں؟“ سیدنا عبد اللہ بن  
عمر رضی اللہ عنہ نے فرمایا: ”مجھے قرآن مجید کی یہ آیت یاد آگئی“ جہنمیوں اور ان کی  
خواہشات کے درمیان رکاوٹ ڈال دی جائے گی۔“ (سورۃ سباء،  
آیت: ۵۳) اور مجھے معلوم ہے کہ اس وقت جہنمی کچھ نہیں چاہیں گے بس ان  
کی ایک ہی خواہش ہوگی، پانی ملنے کی، کیونکہ اللہ عز وجل نے ارشاد فرمایا  
ہے ”(جہنمی اہل جنت سے درخواست کریں گے) تھوڑا سا پانی ہمیں دے،  
دو یا جو رزق اللہ نے تمہیں دیا ہے اس سے کچھ پھینک دو۔“ (سورہ  
اعراف، آیت: ۵۰)

### سیدنا عبد اللہ بن مسعود رضی اللہ عنہ اور لوہار کی دکان:

سیدنا عبد اللہ بن مسعود رضی اللہ عنہ ایک دفعہ لوہار کو بھٹی دہکاتے دیکھ کر جہنم کو یاد کر کے  
روپڑے، سیدنا سعد بن احرام رضی اللہ عنہ بیان کرتے ہیں:

(كُنْتُ أَمْشِي مَعَ عَبْدِ اللَّهِ بْنِ مَسْعُودٍ طَرِيقَةً فَمَرَّ بِالْحَدَادِينَ وَقَدْ  
أَخْرَجُوا حَدِيدًا مِنَ النَّارِ فَقَامَ يَنْظُرُ إِلَيْهِ وَيَبْكِيُ ) ◊

”میں حضرت عبد اللہ بن مسعود رضی اللہ عنہ کے ساتھ جا رہا تھا، ہم لوہار کی دکان سے  
گزرے انہوں نے آگ سے لوہا باہر نکالا تو حضرت عبد اللہ بن مسعود رضی اللہ عنہ

اسے دیکھنے کے لیے کھڑے ہو گئے اور رونے لگے۔“

## کیا قیامت کے روز آپ اپنے گھر والوں کو یاد رکھیں گے؟

سیدہ عائشہؓ نے تبیان کرتی ہیں کہ ایک دفعہ انہیں جہنم کی آگ یاد آئی تو وہ روپڑیں، رسول اللہ ﷺ نے دریافت فرمایا: ”عائشہ! کیوں رورہی ہو؟ تو انہوں نے عرض کیا یا رسول اللہ ﷺ جہنم کی آگ یاد آنے پر روتی ہوں، کیا قیامت کے روز آپ اپنے اہل و عیال کو بھی یاد رکھیں گے؟ تو آپ ﷺ نے فرمایا:

((أَمَّا فِي ثَلَاثَةِ مَوَاطِنٍ فَلَا يَذُكُّرُ أَحَدٌ أَحَدًا عِنْدَ الْمِيزَانِ حَتَّى يَعْلَمَ أَيَّ خَفْفٌ مِيزَانُهُ أَمْ يَشْقُلُ وَعِنْدَ الْكِتَابِ حِينَ يُقَالُ لَهَا وَمُاقِرَاءُوا كِتَابِيَّهُ)) حَتَّى يَعْلَمَ أَيْنَ يَقَعُ كِتَابَهُ فِي يَمِينِهِ أَمْ فِي شِمَالِهِ مِنْ وَرَاءِ ظَهْرِهِ وَعِنْدَ الصِّرَاطِ إِذَا وُضِعَ بَيْنَ ظَهْرَيْ جَهَنَّمَ)) <sup>①</sup>

”تین جگہوں پر کوئی آدمی کسی دوسرے آدمی کو یاد نہیں کرے گا۔ ﴿المیزان﴾ کے پاس یہاں تک کہ اسے پتہ چل جائے کہ ان کے اعمال کا وزن ہلکا رہا ہے یا بوجھل۔ ﴿کتابہ اعمال ملنے کے وقت جب پکارا جائے گا کہ آؤ اپنا نامہ اعمال پڑھو حتیٰ کہ اسے پتہ چل جائے اسے اس کا نامہ اعمال دائیں ہاتھ میں دیا جاتا ہے یا باعین ہاتھ میں پشت کے پچھے سے ﴿پل صراط سے گزرتے وقت جب وہ جہنم کے اوپر رکھا جائے گا۔“

## قیمتی موتی:

خوفِ الہی میں گرنے والے آنسو قیمتی موتیوں سے کم نہیں، درحقیقت یہ اپنے اعمال پر ندامت کے آنسو ہوتے ہیں، یہ آنسو رب تعالیٰ کو بہت محبوب ہیں، بقول اقبال رحمۃ اللہ علیہ

◇ ابو داؤد، کتاب السنۃ، باب فی ذکر المیزان

موتی سمجھ کے شان کریمی نے جن لیے  
قطرے جو تھے میرے عرقی الفعال کے  
صحابہ کرام رض کے علاوہ تابعین اور امت مسلمہ کے محسن علماء میں سے اکثر کا یہ  
حال تھا کہ وہ کثرتِ عبادت کے باوجود اسی فکر کا شکار رہتے کہ حق بندگی ادا نہیں ہو سکا  
اور یہی احساس ان کی آنکھوں سے اشک کی صورت میں برستا رہتا، چند مثالیں ملاحظہ  
فرمائیں:

### کاش میری ماں نے مجھے جننم نہ دیا ہوتا!

حضرت ابو میسرہ رض نے ایک دفعہ جہنم کا ذکر کیا تو دیر تک روتے رہے اور نرم  
بستر دیکھ کر ان کی آنکھوں میں آنسو آ جاتے، چنانچہ ان کے بارے میں منقول ہے:  
((كَانَ أَبُو مَيْسَرَةَ رَحِمَهُ اللَّهُ إِذَا أَوْى إِلَى قَوَافِشِهِ قَالَ: يَكْيُثُ  
أَمِّي لَمْ تَلِدْنِي ثُمَّ يَبْكِيُ فَقِيلَ لَهُ مَا يَبْكِيْكَ يَا أَبَا مَيْسَرَةَ؟ قَالَ:  
أَخْبِرْنَا أَنَا وَارِدُهَا وَلَمْ نُخْبِرْنَا أَنَا صَادِرُونَ عَنْهَا)) ◇

حضرت ابو میسرہ رض جب اپنے بستر پر جاتے تو کہتے ”اے کاش! میری ماں  
مجھے نہ جنتی۔“ اور رونے لگتے، ان سے کہا گیا: ”اے ابو میسرہ! کیوں روتے  
ہو؟“ حضرت ابو میسرہ رض فرماتے ہیں ”ہمیں یہ تو معلوم ہے کہ ہم نے جہنم  
کے اوپر سے گزرتا ہے، لیکن یہ علم نہیں کہ نجات ہو گی یا نہیں۔“

### کاش مجھے نیند نہ آئے:

حضرت مالک بن دینار رض کے بارے میں منقول ہے:  
((قَالَ مَالِكُ بْنُ دِينَارَ رَحِمَهُ اللَّهُ لَوْ أَسْتَطَعْتُ أَنْ لَا أَنَامَ لَمْ أَنْمُ  
مُخَافَةً أَنْ يَنْزِلَ الْعَذَابُ وَإِنَّا نَائِمٌ وَلَكُوْ وَجَدْتُ أَعْوَانًا لَفَرَقَتْهُمْ  
يُنَادِونَ فِي سَائِرِ الدُّنْيَا كُلِّهَا أَيُّهَا النَّاسُ الْنَّارُ الْنَّارُ)) ◇

”حضرت مالک بن دینار رضی اللہ عنہ فرماتے ہیں اگر میرے بس میں ہوتا کہ میں غیند نہ کروں تو میں کبھی نہ سوتا اس ذرے کے سونے میں کہیں مجھ پر اللہ کا عذاب نازل نہ ہو جائے اور اگر میرے پاس مددگار ہوتے تو میں انہیں ساری دنیا میں منادی کرنے کے لیے بھیج دیتا (جو کہتے) ”لوگو! آگ سے خبردار رہو جاؤ، لوگو! آگ سے خبردار رہو جاؤ۔“

### تنور کی آگ:

حضرت ابو واکل رضی اللہ عنہ بیان کرتے ہیں کہ ہم عبد اللہ بن مسعود رضی اللہ عنہ کے ساتھ باہر نکلے ہمارے ساتھ ربع بن خشم رضی اللہ عنہ تھے، حضرت عبد اللہ بن مسعود رضی اللہ عنہ دریائے فرات کے کنارے ایک تنور کے پاس سے گزرے، جب اس کے اندر بھڑکتی ہوئی آگ دیکھی تو یہ آیت تلاوت کی:

((إِذَا رَأَيْتُمُ مِّنْ مَكَانٍ بَعِيدٍ سَمِعُوا لَهَا تَغْيِظًا وَزَفِيرًا) فَصَاعِقَ  
يَعْنِي الرَّبِيعَ وَحَمْلُوهُ إِلَى أَهْلِ بَيْتِهِ فَرَأَبَطَهُ عَبْدُ اللَّهِ إِلَى الظَّهَرِ  
فَلَمْ يُفْقُ))<sup>①</sup>

”جب جہنم کافروں کو دور سے دیکھے گی تو کافر جہنم کا چینا چنگھاڑنا سن لیں گے۔ (فرقان، آیت: ۱۲) یہ سن کر ربع بن خشم رضی اللہ عنہ بے ہوش ہو کر گر پڑے، لوگ انہیں چار پائی پر ڈال کر گھر لے گئے۔ حضرت عبد اللہ بن مسعود رضی اللہ عنہ بیان کے پاس (صحیح سے لے کر) ظہر تک بیٹھ کر ہوش میں لانے کی کوشش کرتے رہے لیکن حضرت ربع بن خشم رضی اللہ عنہ کو ہوش نہ آیا۔“

### منکے سے ہلکا:

حضرت عبد الرحمن بن مهدی رضی اللہ عنہ بیان کرتے ہیں:

((بَاتَ سُفِيَّانُ رَحِمَهُ اللَّهُ عِنْدِي فَلَمَّا اشْتَدَّ بِهِ الْأَمْرُ جَعَلَ يَبْكِيُ

فَقَالَ لَهُ رَجُلٌ يَا أَبَا عَبْدِ اللَّهِ أَرَاكَ كَثِيرَ الدَّنُوبِ فَرَفَعَ شَيْئًا مِنَ  
الْأَرْضِ وَقَالَ وَاللَّهِ لَذَنُوبِي أَهُوَنُ عِنْدِي مِنْ ذَا إِنِّي أَخَافُ أَنْ  
أُسْلِبَ الْإِيمَانُ قَبْلَ أَنْ أَمُوتَ) ◊

”حضرت سفیان رض نے رات میرے پاس گزاری، جب زیادہ پریشان ہوئے تو رونے لگے، ایک آدمی نے ان سے پوچھا: ”اے ابو عبد اللہ! کیا کثرت گناہوں کی وجہ سے رور ہے ہو؟“ حضرت سفیان رض نے زمین سے ایک تنکا اٹھایا اور فرمائے لگے ”واللہ! گناہوں کا معاملہ میرے نزدیک اس تنکے سے بھی زیادہ بُلکا ہے، مجھے تو ذریہ ہے کہیں موت سے پہلے میرا ایمان نہ چھپن جائے۔

اے اللہ! ہمارے دلوں کو زرم کر دے ہماری سرد آنکھوں کو تیرے ذکر میں آنسو بہانے کی سعادت نصیب ہو جائے۔ ہماری زبانوں کو تیرے ذکر کی لذت نصیب ہو جائے۔



تنگ دست کے قرض کو معاف کر دینے والا

یا مقررہ مدت میں توسع کر دینے والا

عرشِ الہی کے سایہ سے مستفید ہونے والے سعادت مند حضرات میں سے آٹھویں قسم ان لوگوں کی ہے جو قرض دار کی مقررہ مدت میں اس کی تنگ دستی اور مشکل کو دیکھ کر کچھ دنوں کا اور اضافہ کر دیتے ہیں اور نویں قسم کے وہ خوش بخت حضرات ہیں جو جب دیکھتے ہیں کہ قرض دار تنگ دستی کی وجہ سے قرض ادا کرنے کی قدرت نہیں رکھتا تو اللہ کی رضا کیلئے قرض ہی معاف کر دیتے ہیں۔

ان دونوں حضرات کا ذکر نبی اکرم ﷺ کی ذیل کی حدیث میں ہے:

((عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ : مَنْ أَنْظَرَ مُعْسِرًا أَوْ وَضَعَ لَهُ أَظْلَلَهُ اللَّهُ يَوْمَ الْقِيَامَةِ تَحْتَ ظِلِّ عَرْشِهِ يَوْمَ لَا ظِلَّ إِلَّا ضِلَّهُ))<sup>①</sup>

”سیدنا ابو ہریرہ رضی اللہ عنہ نے روایت ہے کہ رسول اللہ ﷺ نے فرمایا: جو شخص کسی تنگ دست کو مہلت دے یا اس کو معاف کر دے اللہ تعالیٰ اس کو قیامت کے روز اپنے عرش کے سائے تلنے جگہ دے گا جس دن اس کے سائے کے علاوہ کوئی اور سایہ نہ ہوگا۔“

ان دونوں آدمیوں کا تعلق چونکہ قرض دار کے ساتھ ہے۔ اس لئے ان کے بارے میں کچھ بیان کرنے سے پہلے قرض کے مختصر مسائل آپ کے سامنے رکھے جاتے ہیں۔

بلا سود قرض دینے کی اسلام نے بدی تاکید کی ہے کہ اگر کوئی مسلمان بھائی تنگی

◇ صحیح جامع ترمذی، ابواب البيوع، باب ماجاء فی انتظار المعاشر والرفق  
بہ، ح: 1306

میں ہے اس پر کوئی مصیبت آپڑی ہے اور وہ قرض کا طلبگار ہے تو اس کی قرض کے ساتھ مدد کی جائے۔ اس سلسلے میں قرض دینے والے کو چند باتوں کا خیال رکھنا ہوگا: پہلی بات تو یہ ہے کہ وہ قرض صرف اور صرف اللہ کی خوشنودی کیلئے دے۔ اس کا مقصد قرض دے کر اپنے بھائی پر احسان جتنا، اپنے ماتحت کرنا، نیچا دکھانا یا اس سے کوئی فائدہ لینا مقصود نہ ہو۔ اگر مقرض تنگ دست ہے، وعدے پر قرض واپس کرنے کی اس میں طاقت نہیں تو اسے کچھ مہلت دے دے، اسکی محتاجی کو مد نظر رکھتے ہوئے معاف ہی کر دیتا ہے تو یہ بڑے اجر و ثواب کا کام ہے۔ دوسری طرف قرض لینے والے کے لیے بھی چند باتوں کی پاسداری ضروری ہے، اسے وعدے کی پابندی کرنی چاہئے۔ اس لیے کہ فرمان باری تعالیٰ ہے:

﴿وَأَوْفُوا بِالْعَهْدِ إِنَّ الْعَهْدَ كَانَ مَسْتُولًا﴾<sup>①</sup>

وعدے کو پورا کرو بے شک وعدے کے متعلق (رب کی عدالت میں) پوچھا جائے گا۔

اگر قرض لینے والے کے پاس رقم موجود ہے لیکن وہ وعدے کے مطابق واپس نہیں کر رہا تو ایسا کرنے والا ظالم ہے اس لئے کہ نبی ﷺ کا فرمان ہے:

﴿(مُظْلِلُ الْغُنَيِّيْ ظُلْمُ)﴾<sup>②</sup>

مالدار آدمی کا مثال مثول کرنا ظلم ہے اور قرض ایسی چیز ہے کہ اس سے رحمت عالم ﷺ بھی پناہ مانگا کرتے تھے۔ سیدہ عائشہؓ فرماتی ہیں کہ سرتاج الانبیاء یوں فرمایا کرتے:

اللہ میں گناہ اور قرض داری سے تیری پناہ مانگتا ہوں میں نے پوچھا: یا رسول اللہ ﷺ کیا وجہ ہے کہ آپ قرض داری سے بہت پناہ مانگا کرتے ہیں۔ نبی ﷺ نے فرمایا آدمی جب قرضدار ہو جاتا ہے تو بات کہتا ہے تو جھوٹ بولتا ہے اور وعدہ کرتا ہے تو اس

<sup>①</sup> سورہ الاسراء آیت نمبر ۳۲

<sup>②</sup> صحيح مسلم، کتاب البيوع باب تحريم مظلل الغنى ح: ۱۵۶۳

کی خلاف ورزی کرتا ہے۔<sup>①</sup>

قرض کا ادا نہ کرنا بہت بڑا گناہ ہے۔ غور فرمائیے اللہ کی راہ میں جان قربان کر کے شہید ہو جانا کتنا عظیم عمل ہے لیکن ارشاد نبوی ہے:

((يَغْفِرُ اللَّهُ لِلشَّهِيدِ كُلَّ ذَنْبٍ إِلَّا الدَّيْنَ))<sup>②</sup>

اللہ تعالیٰ شہید کا ہر گناہ معاف فرمادیں گے مگر قرض معاف نہیں فرمائیں گے۔

مسلم کی ایک اور روایت ہے کہ ایک آدمی نے نبی ﷺ سے پوچھا: یا رسول اللہ ﷺ: اگر میں اللہ کی راہ میں مارا جاؤں تو کیا میرے گناہ معاف ہو جائیں گے آپ نے فرمایا: ہاں اگر تو مارا جائے اللہ کی راہ میں اور تیری نیت خالص ہو اور تو سامنے رہے پیٹھے نہ موڑے۔

پھر آپ نے پوچھا تو نے کیا کہا؟ وہ بولا اگر میں اللہ کی راہ میں مارا جاؤں تو کیا میرے گناہ معاف ہو جائیں گے آپ نے فرمایا: ہاں اگر تو مارا جائے خالص نیت سے اور تیرا منہ سامنے ہو پیٹھے نہ موڑے مگر یاد رکھ قرض معاف نہیں ہو گا اس لئے کہ مجھ سے جبرائیل نے یہی بیان کیا ہے۔<sup>③</sup>

### قرض دار سے نرمی کا بیان:

حضرت عبداللہ بن مسعود رضی اللہ عنہ بیان فرماتے ہیں کہ نبی ﷺ نے فرمایا: تم سے پہلے لوگوں میں سے ایک شخص کا حساب کیا گیا تو اس کے پاس اس کے سوا کوئی نیکی نہیں پائی گئی کہ وہ لوگوں سے لیں دین کا معاملہ کرتا تھا اور خوش حال تھا اپنے غلاموں سے کہہ دیتا کہ تنگ دست سے درگزر کیا کرو جب وہ مر گیا تو فرشتوں سے اللہ تعالیٰ نے فرمایا:

① صحیح بخاری کتاب المساقاة باب من استعاذه من الدين

② صحیح مسلم کتاب الامارات، باب بیان ما اعده اللہ تعالیٰ للمجاهد فی الجنة

③ صحیح مسلم کتاب الامارات باب مذکورہ

(نَحْنُ أَحَقُّ بِذِلِّكَ مِنْهُ، تَجَاوِزُوا عَنْهُ) ①  
ہم درگزر کرنے کے اس سے زیادہ حق دار ہیں تم اس سے درگزر کرو۔

صحیح مسلم کی ایک اور روایت ہے:

((عَنْ أَبِي قَتَادَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : مَنْ سَرَّهُ أَنْ يَنْجِيَهُ اللَّهُ مِنْ كُرَبِ يَوْمِ الْقِيَامَةِ فَلْيُنْفِسْ عَنْ مُعْسِرٍ أَوْ يَضَعْ عَنْهُ)) ②

حضرت ابو قتادہ رضی اللہ عنہ سے مروی ہے کہ میں نے رسول اللہ صلی اللہ علیہ وسلم کو فرماتے ہوئے سناء جس کو یہ بات پسند ہو کہ اللہ تعالیٰ اس کو قیامت کی بے چینیوں سے نجات دے تو اسے چاہے کہ وہ تنگ دست کو مہلت دے یا اس سے (قرض) ہی معاف کر دے۔

اس مضمون کی اور بہت سی حدیثیں کتب احادیث میں بکھری پڑی ہیں جن میں قرض دار سے نرمی اور حسن سلوک کا حکم دیا گیا ہے۔ پس اے عقلمند غور کر! آج کے ماحول میں قرض دینے والے کی تنگ دست غریب انسان کے گھر یا سامان اور مکان پر نظر ہوتی ہے غریب کو قرض دیا اور پھر بڑی نرمی سے مزید قرض دیتا رہا جانتا بھی تھا کہ جب اتنی بڑی رقم ہو جائے گی وہ بے چارہ ادا نہ کر سکے گا قرض بڑھاتا رہا اور جب وہ غریب بے چارہ قرض کی ایک بڑی رقم کے بوجھ تسلیم کیا تو اس سے مطالبه شروع کر دیا مہلت بھی نہیں دے رہا پھر اس کا مکان ہتھیا لینے کے منصوبے بناتا ہے اور بڑے بڑے جاگیر دار اور چوہدری جنہیں اللہ نے مال دیا ہے وہ قرض لینے والے کی لڑکیوں اور بیویوں تک کو اٹھا لیتے ہیں ایسے انسان بدترین ظالم ہیں۔

یہ دنیا کی زندگی تو بڑی مختصری ہے آج تنگ دست کے سلسلہ میں نرمی کر قیامت کے دن اللہ رب العزت دامن عصیان کو دھو دیں گے۔ صرف گناہوں اور پاپ بھرا میلا دامن ہی نہیں دھلے گا اللہ کے عرش کا سایہ بھی نصیب ہو گا۔

① صحیح مسلم کتاب البيوع باب انظار المعسر ۱۵۶۱

② صحیح مسلم کتاب البيوع باب مذکورہ

## شہداء کی رو حیں

اللہ تعالیٰ کی راہ میں شہید ہونے کے جو بے شمار فضائل و مراتب ہیں ان میں ایک فضیلت شہید کے لیے یہ بھی ہے کہ اس کی روح کو سبز پرندے کے پیٹ میں ڈال دیا جاتا ہے، جو جنت میں چرتا پھرتا ہے اور عرشِ الٰہی کے سایہ میں لکھی ہوئی سنہری قندیل میں آرام کرتا ہے جیسا کہ عبد اللہ بن عباس رضی اللہ عنہ سے مروی ذیل کی روایت میں نبی ﷺ نے احمد کے شہداء کے متعلق ارشاد فرمایا:

((لَمَّا أُصِيبَ إِخْرَانُكُمْ جَعَلَ اللَّهُ أَرْوَاحَهُمْ فِي جَوْفِ طَيْرٍ  
خُضْرٍ تَرِدُّ أَنْهَارَ الْجَنَّةِ تَأْكُلُ مِنْ ثِمَارِهَا، وَتَأْوِي إِلَى قَنَادِيلَ مِنْ  
ذَهَبٍ مُّعْلَقَةٍ فِي ظِلِّ الْعَرْشِ، فَلَمَّا وَجَدُوا طِيبًا مَأْكَلِهِمْ  
وَمَشَرِبِهِمْ وَمَقِيلِهِمْ قَالُوا: مَنْ يُبَلِّغُ إِخْرَانَنَا عَنَّا أَنَا أَحْيَءُ فِي  
الْجَنَّةِ نُورَّاقٌ، لَنَّا يَذْهَدُوا فِي الْجِهَادِ وَلَا يُنْكِلُوْا عِنْدَ الْحَرْبِ،  
فَقَالَ اللَّهُ تَعَالَى! أَنَا أَبْلِغُهُمْ عَنْكُمْ فَأَنْزَلَ اللَّهُ عَزَّ وَجَلَّ  
﴿وَلَا تُحْسِنَنَ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءً  
عِنْدَ رَبِّهِمْ يُرْزَقُونَ﴾)) (آل عمران: ۱۶۹) ◇

”احمد کے روز جو تمہارے بھائی شہید ہو چکے ہیں، اللہ تعالیٰ نے ان کی روحوں کو سبز پرندوں کے پیٹ میں رکھ دیا، یہ پرندے جنت کی نہروں سے سیراب ہوتے ہیں، جنت کے پھل کھاتے ہیں اور عرشِ الٰہی کے سامنے میں لکھی ہوئی سنہری قندیلوں میں آرام کرتے ہیں۔ انہوں نے جب اپنا اچھا

◇ أبو داؤد، كتاب الجهاد، باب في فضل الشهادة، رقم: ۲۵۲۰، حاکم، كتاب الجهاد، ۳/۸۸۔ وقال الشيخ اللبناني حسن

کھانا پینا اور اچھی آرام گا ہیں دیکھیں تو یہ آرزو کی کہ کون ہے جو ہماری طرف سے ہمارے بھائیوں کو یہ خبر کر دے کہ ہم زندہ ہیں اور جنت میں ہیں؟ تاکہ ہمارے بھائی جنت سے نامیدنہ ہو جائیں اور لڑائی میں بزدلی نہ دکھائیں۔ اللہ تعالیٰ نے ان کی خواہش کو دیکھ کر فرمایا کہ میں تمہاری طرف سے یہ پیغام ان کو پہنچا دیتا ہوں چنانچہ یہ آیت نازل ہوئی：“جو لوگ اللہ کی راہ میں قتل کئے گئے ہیں، انہیں مردہ مت کہو وہ زندہ ہیں، اپنے رب کے پاس رزق پا رہے ہیں۔”

اور مسلم کی درج ذیل روایت میں مطلق طور پر شہداء کے لیے اس فضیلت کا بیان ہے:  
((عَنْ مَسْرُوقٍ رَضِيَ اللَّهُ عَنْهُ قَالَ سَأَلْنَا عَبْدَ اللَّهِ عَنْ هَذِهِ الْآيَةِ ((وَلَا  
تَحْسِنَ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءً عِنْدَ رَبِّهِمْ  
وَرُزَقُونَ)) قَالَ أَمَا إِنَّا قَدْ سَأَلْنَا عَنْ ذَلِكَ فَقَالَ ((أَرُواهُمْ فِي  
جَوْفِ كَبِيرٍ خُضْرَ لَهَا قَنَادِيلٌ مُعْلَقَةٌ بِالْعَرْشِ تَسْرَحُ مِنَ الْجَنَّةِ  
حَيْثُ شَاءَتْ ثُمَّ تَأْوِي إِلَى تِلْكَ الْقَنَادِيلِ فَاطَّلَعَ إِلَيْهِمْ رَبُّهُمْ  
إِطَّلَاعَةً فَقَالَ هَلْ تَشْتَهِونَ شَيْئًا قَالُوا أَيْ شَيْءٍ نَشْتَهِي وَنَحْنُ  
نَسْرَحُ مِنَ الْجَنَّةِ حَيْثُ شِئْنَا فَفَعَلَ ذَلِكَ بِهِمْ ثَلَاثَ مَرَّاتٍ فَلَمَّا  
رَأَوْا أَنَّهُمْ كُنُّوا يُتَرَكُوْا مِنْ أَنْ يُسَالُوا قَالُوا يَا رَبَّنَا نُرِيدُ أَنْ تَرُدَّ  
أَرْوَاحَنَا فِي أَجْسَادِنَا حَتَّى نُقْتَلَ فِي سَبِيلِكَ مَرَّةً أُخْرَى فَلَمَّا  
رَأَى أَنْ لَيْسَ لَهُمْ حَاجَةٌ تُرُكُوْا)) ◊

”سروق سے روایت ہے ہم نے عبد اللہ بن مسعود رضی اللہ عنہ سے پوچھا اس آیت کو ﴿وَلَا تَحْسِبُنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْياءٌ عِنْدَ رَبِّهِمْ يُرْزَقُونَ﴾ یعنی مت سمجھا ان لوگوں کو جو قتل کئے گئے اللہ کی راہ

◇ صحيح مسلم، كتاب الامارة، باب بيان أن أرواح الشهداء في الجنة وانهم  
احياء عند ربهم يرزقون

میں مردہ بلکہ وہ زندہ ہیں، اپنے پورڈگار کے پاس روزی دینے جاتے ہیں۔ عبد اللہ نے کہا ہم نے اس آیت کو پوچھا رسول اللہ ﷺ سے آپ ﷺ نے فرمایا: شہیدوں کی رو جیں سبز پرندوں کے قلب میں قندیلوں کے اندر ہیں جو عرش مبارک سے لٹک رہے ہیں، اور جہاں وہ پرندے چاہتے ہیں جنت میں چرتے پھرتے ہیں، پھر اپنی قندیلوں میں آ جاتے ہیں۔ ایک بار ان کے پورڈگار نے ان کو دیکھا اور فرمایا تم کچھ چاہتے ہو، انہوں نے کہا اب ہم کیا چاہیں گے، ہم تو جنت میں چرتے پھرتے ہیں، جہاں ہم چاہتے ہیں۔ اللہ تعالیٰ نے پھر پوچھا، پھر پوچھا، جب انہوں نے دیکھا کہ بغیر پوچھے ہماری رہائی نہیں (یعنی رب تعالیٰ برابر پوچھے جاتے ہیں) تو انہوں نے کہا اے ہمارے رب! ہم یہ چاہتے ہیں کہ ہماری روحوں کو دوبارہ ہمارے بدنوں میں لوٹا دے۔ جب اللہ تعالیٰ نے دیکھا کہ اب ان کو کوئی خواہش نہیں تو ان کو چھوڑ دیا۔

شہادت ایک ایسا عظیم عمل ہے جو بندے کے گناہوں کو مٹا دیتا ہے اور اسے اللہ کے قریب کر دیتا ہے، فائدہ کی غرض سے شہداء کی فضیلت پر چند روایات درج کی جارہی ہیں۔

### جنت میں شہیدوں کی فضیلت سب سے خوبصورت گھر:

((عَنْ سَمْرَةَ بْنِ جُنْدُبٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: رَأَيْتُ الْلَّيْلَةَ رَجُلَيْنِ أَتَيْانِي فَصَعَدَا بِي الشَّجَرَةَ فَأَدْخَلَانِي دَارًا هِيَ أَحْسَنُ وَأَفْضَلُ لَمْ أَرَقَطُ أَحْسَنَ مِنْهَا قَالَ: أَمَّا هُذِهِ فَدَارُ الشَّهَدَاءِ))

”سمرہ بن جندب رضی اللہ عنہ بیان کرتے ہیں کہ رسول اللہ ﷺ نے فرمایا: میں نے آج رات خواب میں دیکھا کہ دو شخص آئے اور مجھے ایک درخت پر چڑھا کر

خاری، کتاب الجهاد والسیر، باب درجات المجاهدين فی سبیل الله، رقم: ۲۷۹۱ ◇

لے گئے، پھر ایک خوبصورت اور بہترین گھر میں لے گئے، جس سے زیادہ خوبصورت گھر میں نہیں دیکھا ان دونوں آدمیوں نے مجھے بتایا کہ یہ گھر شہیدوں کا ہے۔“

### شہداء پر ہمیشہ کے لیے اللہ تعالیٰ کا راضی ہونا:

((عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ دَعَا رَسُولُ اللَّهِ مَلَكُ الْجَنَّةِ: عَلَى الَّذِينَ قَتَلُوا أَصْحَابَ بَشَرٍ مَعْوَنَةً ثَلَاثِينَ غَدَاءً عَلَى رِعْلٍ وَذَكْوَانَ وَعُصَيَّةَ، عَصَوْا اللَّهَ وَرَسُولَهُ، قَالَ: وَأَنْزِلَ فِي الَّذِينَ قُتِلُوا بِسُرِّ مَعْوَنَةً قُرْآنًا قَرَأْنَاهُ حَتَّى نُسَخَ بَعْدُ بَلِغُوا قَوْمَنَا أَنَا قَدْ لَقِينَا رَبَّنَا فَرَضَيَ عَنَّا وَرَضِيَّنَا عَنْهُ)) ◊

”حضرت انس بن مالک رضی اللہ عنہ کہتے ہیں کہ جن لوگوں نے برمونہ والوں کو شہید کیا۔ رسول اللہ ملک الجنۃ نے تیس دن ان کے خلاف بدعا کی۔ آپ ملک الجنۃ علی، ذکوان اور عصیہ جنہوں نے اللہ و رسول کی نافرمانی کی۔ ان قبائل کے خلاف بدعا میں کرتے تھے اور اللہ تعالیٰ نے برمونہ کے شہداء کے بارے میں قرآن نازل فرمایا، ہم نے اسے پڑھا بعد میں وہ منسوخ کر دیا گیا اور وہ یہ تھا کہ ((بلغوا قومنا إنا قد لقينا ربنا فرضي عنا ورضينا عنه)) ہماری قوم کو پیغام پہنچا دو کہ ہم اپنے رب سے ملے وہ ہم پر راضی ہو گیا اور ہم اس پر راضی ہیں۔“



## ضعیف روایات

قارئین کرام! سایقہ دس افراد جن کے بارے میں مختصر الفاظ میں بحث کی گئی ہے، احادیث میں ان دس افراد کے علاوہ دیگر ایسے اشخاص کا بھی ذکر ہے جنہیں عرش الہی کے سایہ کا مستحق نہ ہوا یا گیا ہے، جیسا کہ حافظ ابن حجر عسقلانی رحمۃ اللہ علیہ نے فتح الباری میں ذکر کیا ہے، اسی طرح طبرانی، بیہقی اور ترغیب و تہذیب میں ایسی روایات مذکور ہیں لیکن ایسی روایات ضعیف ہیں۔ افادہ کی غرض سے ان میں سے چند یہاں ذکر کی جا رہی ہیں:

❶ ((ادبوا اولادکم على ثلات خصال حب نبیکم و حب

أهل بيته وقراءة القرآن فإن حملة القرآن في ظل الله يوم

القيامة يوم لا ظلم إلا ظله مع أنبيائه وأصفيائه))<sup>①</sup>

”اپنی اولاد کو تین باتوں کا ادب دکھاؤ، اپنے نبی ﷺ کی محبت اور آپ ﷺ کے نہل بیت کی محبت اور قرآن پڑھنے کی محبت، اس لیے کہ حاملین قرآن قیامت کے دن اللہ تعالیٰ کے عرش کے سایہ میں ہوں گے، جس دن اس کے سائے کے سوا کوئی سایہ نہ ہوگا اور انبياء و اصفياء کے ساتھ ہوں گے۔“

❷ ((الشهداء عند الله على منابر من ياقوت في ظل عرش

الله يوم لا ظلم إلا ظله على كثيوب من مسك فيقول لهم رب

ألم أوف لكم وأصدقكم فيقولون بلى وربنا))<sup>②</sup>

① المرجع: صحيح و ضعيف الجامع، تحقيق الالبانی: (ضعف) انظر حدیث:

۲۵۱ فی ضعیف الجامع

② المرجع: صحيح و ضعيف الجامع، تحقيق الالبانی: (ضعف) انظر حدیث:

۳۳۷ فی ضعیف الجامع

”شہداء اللہ تعالیٰ کے نزدیک یا قوت کے منبروں اور کستوری کے ٹیلوں پر ہوں گے، اللہ کے عرش کے سایہ میں جس دن اس کے سایہ کے علاوہ کوئی سایہ نہ ہوگا تو رب تعالیٰ پھر ان سے فرمائیں گیا میں نے تمہارے ساتھ کیا ہوا وعدہ پورا نہیں کیا اور اسے سچا نہیں کر دکھایا؟ تو وہ کہیں گے کیوں نہیں ہمارے رب! (ہم نے وعدہ پالیا)۔“

٣ ((سبعة يظلمهم الله تحت ظل عرشه يوم لا ظل إلا ظله  
رجل قلبه معلق بالمسجد ورجل دعته امرأة ذات منصب  
فقال إني أخاف الله ورجلان تحابا في الله ورجل غض عن عينيه  
عن محارم الله وعين حورست في سبيل الله وعين بكت من خشية الله)) ◊

”سات بندے (قیامت کے دن) اللہ کے عرش کے سایپہ میں ہوں گے جس دن اس کے سایپہ کے سوا کسی چیز کا سایپہ نہ ہوگا۔ ﴿ وہ بندہ جس کا دل مسجد میں اٹکا ہوا ہے۔ ﴿ وہ بندہ جسے کوئی حسب و نسب والی عورت برائی کی دعوت دے اور وہ کہے کہ مجھے اللہ سے ڈر لگتا ہے۔ ﴿ ﴿ وہ دو بندے جو اللہ کے لیے ایک دوسرے محبت رکھتے ہیں۔ ﴿ وہ بندہ جس نے اپنی آنکھوں کو اللہ کی حرام کردہ چیزوں نے سے بند کر لیا۔ ﴿ وہ آنکھ جو اللہ کی راہ میں پھرہ داری کرے۔ ﴿ وہ آنکھ جو اللہ کے ڈر سے روپڑے۔ ”

**نوت:** پہلے چار افراد صحیح احادیث سے ثابت ہیں۔

٦ ((ثلاثة في ظل العرش يوم القيمة يوم لا ظل إلا ظله واصل  
الرحم يزيد الله في رزقه ويمد في أجله وامرأة مات زوجها  
وترك عليها أيتاما صغارا فقالت لا أتزوج أقيم على أيتامى

◇ المرجع : صحيح و ضعيف الجامع ، تحقيق الالباني:(ضعف ) انظر حديث ٣٢٣ في ضعيف الجامع

حتیٰ یموتو اُو یغنیہم اللہ و عبد صنع طعاماً فاضاف ضیفہ  
و أحسن نفقته فدعا عليه اليتيم والمسكین فأطعمهم لوجه  
اللہ عزوجل (۱)

”تین افراد قیامت کے دن اللہ تعالیٰ کے عرش کے سایہ میں ہوں گے، جس  
دن اس کے سایہ کے سوا کوئی سایہ نہ ہو گا وہ ہیں: ۱ صلد رحمی کرنے والا اور  
اللہ تعالیٰ ایسے بندے کے رزق میں اضافہ فرمادیتے ہیں اور اس کی عمر بھی  
بڑھادیتے ہیں۔ ۲ وہ عورت جس کا شوہر فوت ہو جائے اور وہ چھوٹے بچے  
چھوڑ کر مرے تو عورت یہ ارادہ بنالے کہ میں شادی نہیں کروں گی بلکہ اپنے  
یتیم بچوں کی نگرانی کروں گی یہاں تک کہ وہ مر جائیں یا اللہ انہیں غنی  
کر دے۔ ۳ وہ بندہ جو ضیافت کے لیے کھانا تیار کرتا ہے اور اس پر خوب  
خرج بھی کرتا ہے پھر یتیموں اور مساکین کو بلا کے انہیں صرف اللہ کی رضا  
کے لیے کھلاتا ہے۔“

۴ ((خلق اللہ عزوجل الجن ثلاثة أصناف صنف حیات  
وعقارب وخشاش الأرض وصنف كالريح في الهواء وصنف  
عليهم الحساب والعقارب وخلق اللہ الإنس ثلاثة أصناف  
صنف كالبهائم وصنف أجسادهم أجساد آدم وأرواحهم  
أرواح الشياطين وصنف في ظل اللہ يوم لا ظل إلا ظله))

”اللہ عزوجل نے جنوں کی تین قسمیں پیدا فرمائیں ایک قسم سانپوں، بچھوؤں  
اور زمین کے کیڑوں و مکوڑوں پر مشتمل ہے اور ایک قسم ہوا کی مانند ہے اور

۱ المرجع : صحيح و ضعيف الجامع ، تحقيق الالبانى: (ضعف جدا)  
انظر حدیث: ۲۵۸۰ فی ضعیف الجامع ، السلسلة الضعیفة ،الجزء: رقم  
الحدیث: ۳۱۳۶

۲ المرجع : صحيح و ضعيف الجامع ، تحقيق الالبانى: (ضعف) انظر حدیث:  
۲۸۳۹ فی ضعیف الجامع ، السلسلة الضعیفة ،الجزء: ۸ ،رقم الحدیث: ۳۵۲۹

ایک قسم وہ ہے جس پر خساب و کتاب اور سزا و جزاء کے احکام لاگو ہوں گے، اسی طرح اللہ تعالیٰ نے انسانوں کی بھی تین قسمیں پیدا فرمائی ہیں ایک قسم جانوروں کی مثل ہے، ایک قسم ایسی ہے جن کے جسم تو انسانی اجسام ہیں مگر ان کی روحیں شیطانی روحیں ہیں اور ایک قسم وہ ہے جو اللہ تعالیٰ کے عرش کے سایہ میں ہوگی جس دن اس کے سایہ کے سوا کسی چیز کا سایہ نہ ہوگا۔“

﴿ (من أَعْنَ مُجَاهِدَهَا فِي سَبِيلِ اللَّهِ أَوْ غَارِمًا فِي عَسْرَتِهِ أَوْ مَكَاتِبًا فِي رَقْبَةِ أَظْلَلِهِ اللَّهُ فِي ظَلِهِ يَوْمَ لَا ظَلَلَ إِلاَّ ظَلَلَهُ) ﴾  
”جس نے اللہ کی راہ میں جہاد کرنے والے کی مدد کی یا قرض دار کی مدد کی اس کی شنگستی میں، یا مکاتب کی گردان چھڑانے میں مدد کی، اللہ تعالیٰ اسے اپنے عرش کے سایہ میں جگہ دیں گے، جس دن اس کے سایہ کے سوا کسی چیز کا سایہ نہ ہوگا۔“

﴿ ((التَّاجِرُ الصَّدُوقُ تَحْتَ ظَلِّ الْعَرْشِ يَوْمَ الْقِيَامَةِ)) ﴾  
”جج بولنے والا تاجر قیامت کے دن عرشِ الہی کے سایہ میں ہوگا۔“

﴿ ثَلَاثٌ مَنْ كَنْ فِيهِ أَظْلَلَهُ اللَّهُ تَحْتَ ظَلِلَ عَرْشَهُ يَوْمَ لَا ظَلَلَ إِلاَّ ظَلَلَهُ الْوَضْوَءُ عَلَى الْمَكَارِهِ وَالْمَشْيُ إِلَى الْمَسَاجِدِ فِي الظُّلْمِ وَإِطْعَامِ الْجَائِعِ) ﴾  
”تین (اچھی) عادتیں جس کسی میں بھی ہوں گی اللہ تعالیٰ اسے اپنے عرش کا سایہ عنایت کریں گے جس دن اس کے سایہ سوا کوئی سایہ نہ ہوگا اور وہ ہیں،

① المرجع : صحيح و ضعيف الجامع ، تحقيق الالبانى : (ضعف) انظر حديث :

۵۳۷ فی ضعیف الجامع

② المرجع : صحيح و ضعيف الجامع ، تحقيق الالبانى : (موضع) انظر حديث :

..... ۲۵۰۲ فی ضعیف الجامع ، السلسلة الضعيفة ، الجزء: ۵ ، رقم الحديث: ۲۲۰۵

③ المرجع : صحيح و ضعيف الجامع ، تحقيق الالبانى : (ضعف) انظر حديث :

..... ۲۵۲۸ فی ضعیف الجامع

ختیوں (یعنی سخت گرمی یا سردی) میں وضو کرنا مساجد کی طرف چل کر جانا اور بھوکے کو کھانا کھلانا۔“

**❸** ثلاثة يظلهم اللّه في ظله يوم لا ظل إلا ظله التاجر الأمين  
و والإمام المقتصد وراعي الشمس بالنهار) ◊

”تین افراد ایسے ہیں کہ اللہ تعالیٰ انہیں اپنے عرش کے سایہ میں جگہ عنایت فرمائیں گے جس دن اس کے سایہ کے سوا اور کسی چیز کا سایہ نہ ہوگا اور وہ ہیں امانت دار تاجر، میانہ روی اختیار کرنے والا امام اور (ذکرِ الٰہی اور نماز پڑھنے کی نیت سے) دن کو آفتاب دیکھنے والا۔“

**❹** ((قال موسىٰ علیه السلام لربه عزوجل ما جراء من عزى الشكلي  
قال أظله في ظلي يوم لا ظل إلا ظلي)) ◊

”موسیٰ علیہ السلام نے اپنے رب سے کہا جس عورت کا بچہ فوت ہو جائے اور وہ اس پر صبر کرے تو اس کا بدلہ کیا ہوگا؟ اللہ تعالیٰ نے فرمایا: میں اسے اپنے عرش کے سایہ میں جگہ دوں گا جس دن میرے عرش کے سایہ کے سوا کوئی سایہ نہیں ہوگا۔“

**❺** ((أى أخى أنى موصيك بوصية فاحفظها لعل اللّه أن  
ينفعك بها زر القبور تذكر بها الآخرة بالنهار أحيانا ولا تكثرا  
واغسل الموتى فإن معالجة جسد خاو عظة بلية وصل على  
الجنايز لعل ذلك يحزن قلبك فإن الحزين في ظل الله

◊ المرجع: صحيح و ضعيف الجامع، تحقيق الالبانى: (ضعف) انظر حديث: ۲۶۱۲ فى ضعيف الجامع ، السلسلة الضعيفة، الجزء: ۷، رقم الحديث :

.....۳۳۵۳

◊ المرجع: صحيح و ضعيف الجامع، تحقيق الالبانى: (ضعف) انظر حديث: ۳۰۶۷ فى ضعيف الجامع ، السلسلة الضعيفة، رقم الحديث: ۳۰۶۹

(تعالیٰ))<sup>①</sup>

”میرے بھائی میں تجھے ایک وصیت کرتا ہوں جسے یاد رکھ لے ہو سکتا ہے اللہ تجھے اس سے نفع دے قبروں کی زیارت کیا کر اس سے آخرت کی یاد تازہ ہوتی ہے، لیکن یہ دن میں کبھی کبھی ہو کثرت سے نہ ہو اور مردوں کو غسل دیا کر اس لیے کہ ایسے جسم کے دیکھنے میں ایک بلیغ نصیحت ہے اور نمازِ جنازہ کی ادائیگی کیا کرو ہو سکتا ہے اس سے تیرا دل غم زدہ ہو بے شک غم زدہ دل والے اللہ تعالیٰ کے عرش کے سایہ میں ہوں گے۔“

﴿ (عن أنس قال قال رسول الله ﷺ إن موسى بن عمران كان يمشي ذات يوم في طريق فناداه الجبار تبارك وتعالى يا موسى فالتفت يمينا وشمالا فلم ير أحدا ثم ناداه الثانية يا موسى بن عمران فالتفت يمينا وشمالا فلم ير أحدا فارتعدت فرائصه ثم نودى الثالثة يا موسى بن عمران إنى أنا الله لا إله إلا أنا فقال ليك وخر لله ساجدا فقال إرفع رأسك يا موسى بن عمران فرفع رأسه فقال يا موسى إنى أحببت أن تسكن في ظل عرشي يوم لا ظل إلا ظلي يا موسى فلن للبيتيم كالأب الرحيم وكن للأرملة كالزوج العطوف يا موسى إرحم ترحم يا موسى كما تدين تدان يا موسى نبيء بنى إسرائيل إنه من لقيني وهو جاحد لمحمد أدخلته النار ولو كان خليلي إبراهيم وموسى كليمي فقال إلهي ومن أحمد فقال يا موسى وعزتى وجلالى ما خلقت خلقا أكرم على منه كتب اسمه مع اسمى في العرش قبل أن أخلق السموات والأرض والشمس

① المرجع: صحيح و ضعيف الجامع ، تحقيق الالبانى: (ضعف) انظر حديث:

٣٦٦٣ فى ضعيف الجامع ، السلسلة الضعيفة ، رقم الحديث:

والقمر))<sup>①</sup>

”أنس بن مالك رضي الله عنه سے مروی ہے کہ رسول اللہ ﷺ نے فرمایا: بے شک موئی بن عمران ایک دن راستہ سے گزر رہے تھے کہ انہیں اللہ تبارک و تعالیٰ نے پکارا ”اے موئی“ یہ آوازن کرموئی علیہ السلام نے دائیں باعیں دیکھا تو انہیں کوئی دکھائی نہ دیا پھر اللہ نے اسے دوسری دفعہ پکارا کہ ”موئی بن عمران“ تو انہیں نے دائیں باعیں دیکھا مگر کوئی دکھائی نہ دیا تو خوف سے ان کے کندھے کپکپانے لگے چنانچہ تیری دفعہ انہیں آواز دی گئی اے موئی بن عمران بے شک میں اللہ ہوں، میرے سوا کوئی معبود نہیں، تو موئی علیہ السلام نے لبیک کہا اور سجدہ میں گر گئے اس پر اللہ تعالیٰ نے فرمایا: اے موئی! اپنے سر کو اٹھاؤ چنانچہ انہوں نے اپنے سر کو اٹھایا تو ارشاد ہوا، اے موئی! میں چاہتا ہوں تجھے اس دن اپنے عرش کے سایہ میں جگہ دوں جس دن میرے سایہ کے سوا کہیں سایہ نہیں ہوگا، پس تو یتیم کے لیے مہربان باپ کی مانند ہو جا اور بیوہ کے لیے رحم دل شوہر کی مانند، اے موئی! تو رحم کرے گا تو تجھ پر رحم کیا جائے گا، جیسا کہ بدله کے طور پر کیا جاتا ہے اور اے موئی! بنی اسرائیل کو خبر دے دو جو بھی مجھے اس حال میں ملا کہ وہ محمد ﷺ کا انکار کرنے والا ہوگا میں اسے آگ میں داخل کروں گا، خواہ ابراہیم خلیل اللہ اور موئی کلیم اللہ ﷺ کیوں نہ ہوں، تو موئی علیہ السلام نے پوچھا: الٰہی احمد کون ہیں؟ اللہ تعالیٰ نے فرمایا: مجھے میری عزت و جلال کی قسم! میں نے ان سے بڑھ کر اکرام والا کسی کو پیدا نہیں فرمایا اور ان کا نام آسمان وزمین اور شمس و قمر کی پیدائش سے بھی پہلے اپنے نام کے ساتھ عرش میں لکھ دیا تھا۔“

## ❸ ((ثلاثة يتحدثون في ظل العرش آمنين والناس في

❸ ظلال الجنۃ، رقم الحديث ۶۹۶، قال الشيخ الالبانی استاده ضعیف جد ابل موضوع

الحساب رجل لم تأخذه في الله لومة لائم ورجل لم يمد يديه إلى مala يحل له ورجل لم ينظر إلى ما حرم الله عليه) <sup>①</sup>  
 ”تین افراد امن وسکون کی حالت میں اللہ تعالیٰ کے عرش کے سایہ میں باقیں کر رہے ہوں گے، اور دیگر لوگ اس دن حساب و کتاب کی سختیوں میں ہوں گے (اور وہ تین افراد ہیں) وہ آدمی جو اللہ کی راہ میں کسی ملامت کرنے والے کی پرواہ نہیں کرتا دوسرا وہ آدمی جو اپنا ہاتھ اس جانب نہیں بڑھاتا جو اس کے لیے حلال نہیں ہے، اور تیسرا وہ بندہ جو اس چیز کی طرف نظر نہیں اٹھاتا جسے اللہ نے اس پر حرام ٹھہرایا ہے۔“

((ثلاثة في ظل الله عزوجل يوم لا ظل إلا ظله رجل حيث توجه علم أن الله تعالى معه ورجل دعته امرأة إلى نفسها فتركها من خشية ورجل أحب لجلال الله)) <sup>②</sup>  
 ”تین افراد اللہ تعالیٰ کے عرش کے سایہ میں ہوں گے، جس دن اس کے سایہ کے سوا کسی کا سایہ نہ ہوگا، ایک وہ بندہ جو علم کی طرف متوجہ ہوا تو اللہ اس کے ساتھ ہوتا ہے اور دوسرا وہ بندہ جسے کوئی عورت بڑائی کی طرف بلائے لیکن وہ اللہ سے ڈرتے ہوئے اس سے منہ موڑ لے اور تیسرا وہ بندہ جو اللہ کی جلالت کے لیے محبت رکھے۔“



① المرجع: صحيح و ضعيف الجامع، تحقيق الالبانى: (ضعف) انظر حديث:

٢٦٠٧ فى ضعيف الجامع ، السلسلة الضعيفة ، رقم الحديث: ٥٣٨٢

② المرجع، صحيح و ضعيف الجامع ، تحقيق الالبانى (ضعف جداً)

انظر حديث رقم: ٢٥٨١، فى ضعيف الجامع

- غیر مسلم تھوار ○  
 گناہوں کو دھو دینے والے اعمال ○  
 نیکیوں کو مثادیے والے اعمال ○  
 اسلامی مہینے اور بد عات مروجہ ○  
 اولاد کو بگڑنے سے بچائیں ○  
 جگہرے کیوں ہوتے ہیں؟ ○  
 ہمیں حسین رضی اللہ عنہ سے محبت کیوں ہے؟ ○  
 عرشِ الہی کا سایہ پانے والے خوش نصیب ○  
 والذی نفسی بیدہ ○  
 بچوں کے لیے حدیث کی مجلس ○  
 جنتی کون.....؟ ○  
 خصوصیات
- تمام کتب ضعیف روایات اور من گھڑت قصوں سے پاک ہیں۔ ﴿  
 خوبصورت عنادین اور شیوخ کی نظر ثانی ﴿



# رشیاد کاسہ

پتوال روش نصیب

از قلم

تفصیل الحکم ضیغم



297,28  
ض 5218 ع  
92076